



مجله علمی و ادبی

کتابخانه



نومبر ۱۹۴۱ November-1941



بنیاد گنجینه کتب و اسناد ایران

بیتناں اسلام آباد

اسلامی حیات اجتماع کا

ماہوار مجلہ

طلوع اسلام

پانچ روپیہ سالانہ

تین روپیہ

آٹھ آنے

دو درجید
بدل اشتراک

ششماہی

نی چرچہ

شوال الحکم سنہ ۱۳۶۲ مطابق نومبر ۱۹۴۲ء

مرتب

انور زان حسین امام

شمارہ (۱۱)

جلد (۴)

فہرست مضامین

صفحہ نمبر	اداک	مضامین
۱۶-۱		لمعات
۲۸-۱۷	جناب ضیاء الدین احمد صاحب بی۔ اے۔	شاہ سید احمد شہید کی سیرت پر ایک نئے نظر
۲۹	جناب استمدانی	ومن غلامی
۳۱-۳۰		شاہ عادل
۳۲		توجہ طلب
۳۵-۳۴	جناب ڈاکٹر رضی الدین صاحب بی۔ اے۔ پروفیسر جامعہ اسلامیہ	نوجوانوں سے چند باتیں۔
۵۵-۴۱		حقائق و عبر
۵۶	جناب پروفیسر تاج محمد صاحب بی۔ اے۔ پرنسپل زمیندارہ کالج بکرات	نفس حق
۶۵-۵۷		نسخہ اور اس کا استعمال

لمعات

رمضان المقدس کا مہینہ اپنی تمام عظمتوں اور برکتوں کو ساتھ لے کر آیا اور چلا گیا۔ اس نئے گزرتے
 زمانہ میں بھی جس پابندی، اہتمام اور حسن عقیدت سے مسلمان اس کٹھن منزل کو خندہ پیشانی سے سٹے کرے، جس
 دنیا کی کسی دوسری قوم میں اس کی مثال نہیں مل سکتی۔ غور فرمائیے۔ سال بھر تک کھانے پینے کا ایک خاص نظام تقسیم
 ہوتا ہے۔ لیکن ایک شام جب نیا چاند رمضان کی آمد کی اطلاع دیتا ہے تو کھجنت یہ پورے کا پورا نظام بدل
 دیا جاتا ہے اور یوں یہ ملت حنیفہ ساری دنیا سے متمیز ہو کر الگ نظر آنے لگ جاتی ہے۔ پورا مہینہ دن بھر کی بھوک
 اور پیاس اور شب بھر کی تسبیح و تہلیل میں گزار دیا جاتا ہے۔ اس کے بعد ایک اجتماع عظیم پر یہ انقلاب آفرین مرحلہ
 ختم ہو جاتا ہے۔

دنیا کی ہر قوم کے لئے سال بھر میں ایسے دن آتے ہیں جنہیں وہ قوم اپنے قومی تیوہار سمجھ کر مناتی ہے۔ ان
 تیوہاروں کی تقاریب اور ان کے منانے کے انداز و طریق کو سامنے رکھئے اور اس کے بعد ان کا اس اسلامی
 ”تیوہار“ کے ساتھ مقابلہ کیجئے تو بادی تدریج حقیقت سامنے آجائے گی کہ اسلام اور دیگر ادیانِ عالم میں کیا فرق ہے
 غور فرمائیے کہ یہ ”تیوہار“ کس تقریب کی یاد میں منایا جاتا ہے؟ کسی انسان کی یادگار نہیں۔ موسموں کے تغیر و تبدل کی
 خوشی میں نہیں۔ دیوی دیوتاؤں کے افسانوی قصوں کی یاد میں نہیں۔ بلکہ تقریب یہ ہے کہ اس مہینے میں اللہ تعالیٰ
 نے انسانوں کی رشد و ہدایت کے لئے وہ ضابطہ قوانین مرتب فرمایا جو ان کے لئے دنیا اور آخرت کی سہرازیوں
 اور سر بلندیوں کا ذریعہ اور نظام زندگی کا محور قرار دیا گیا ہے۔ کیا دنیا کی کسی دوسری قوم میں اس کی نظیر
 مل سکتی ہے کہ اس قسم کی تقریب کی یادگار میں ”تیوہار“ منایا جائے، اس کے بعد تیوہار منانے کے انداز
 پر غور کیجئے تو وہ بھی اپنی مثال آپ ہے۔ روزے کے کیا فوائد ہیں۔ اس کا فلسفہ کیا ہے، اس کے متعلق
 آپ نے بہت کچھ پڑھا اور سنا ہوگا۔ لیکن اس کے لئے ہمیں انسانوں کے بتائے ہوئے فوائد اور حقیقتیں کرہ

فلسفہ کی طرف رجوع کرنے کی ضرورت نہیں۔ اس لئے کہ جس حکیم مطلق نے یہ فریضہ عائد کیا ہے خود اسی نے بتا دیا ہے کہ ان کی علت کیا ہے اور ان سے مقصود کیا ہے؟ قرآن کریم کا اپنے احکام کے بارے میں ایک خاص انداز ہے۔ وہ ایک حکم دیتا ہے تو اس کے ساتھ ہی یہ بھی بتا دیتا ہے کہ اس حکم کی تعمیل سے کیا کیا نتائج مرتب ہونگے وہی نتائج اس حکم کی علت اور مقصود ہوتے ہیں۔ اس سے دو فائدے سامنے آجاتے ہیں۔ ایک تو یہ معلوم ہو جاتا ہے کہ اس حکم کی غایت کیا ہے۔ دوسرے یہ کہ ہم نے صحیح معنوں میں اس کی تعمیل بھی کی ہے یا نہیں؟ مثال کے طور پر یوں سمجھئے کہ ایک طبیب آپ کے مرض کی تشخیص کرتا ہے اس کے بعد نسخہ تجویز کرتا ہے اور بتا دیتا ہے کہ اس کے استعمال سے کیا نتائج مرتب ہونگے۔ اب اگر طبیب کی حفاظت پر ایمان ہو نسخہ کی صحت کا یقین ہو۔ دوائی بالکل صحیح ہو۔ استعمال ہدایت کے مطابق ہو۔ تو اس کا لازمی نتیجہ وہی ہونا چاہئے جو طبیب نے بتایا تھا۔ اگر یہ نتائج مرتب نہیں ہوتے تو آپ کو لامحالہ سوچنا ہوگا کہ کہاں نقص رہ گیا ہے؟ کون سی کمی واقع ہو گئی ہے؟ قرآن کریم کا انداز یہ ہے کہ وہ نسخہ تجویز کرنے کے بعد واضح الفاظ میں بتا دیتا ہے کہ اس کے استعمال کے بعد کس قسم کے نتائج مرتب ہونگے۔ اگر وہ نتائج ویسے ہی مرتب ہوئے ہیں تو سمجھ لیجئے کہ نسخہ کا استعمال صحیح ہوا ہے۔ لیکن اگر نتائج میں فرق ہے تو ہمیں یقیناً یہ ماننا پڑے گا کہ نسخہ صحیح طور پر استعمال نہیں ہوا۔ روزہ کے متعلق قرآن کریم نے واضح طور پر بتا دیا کہ

(۱) يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ ۝ ۲

اے ایمان والو! تمہارے اوپر روزے فرض کئے گئے ہیں جیسے ان لوگوں پر فرض کئے گئے تھے

جو تم سے پہلے ہو گزرے ہیں۔ تاکہ تم تقویٰ شعار بنو

(۲) وَ لِيُكْتَبَ بِرِوَاللّٰهِ عَلٰی مَا هَدٰىكُمْ ۝

تاکہ جو کچھ تمہیں اللہ نے ہدایت کی ہے اس پر اس کی بڑائی کا اعتراف کرو

(۳) وَ لَعَلَّكُمْ تَشْكُرُونَ اور تاکہ تم شکر گزار بنو

یعنی روزے اس لئے فرض کئے گئے ہیں کہ (۱) تم تقویٰ شعار بنو (۲) شکر گزار بنو اور (۳) اللہ کے نام کی

عظمت کو بھند کرو۔ اگر تمہارے روزوں سے یہ نتائج مرتب ہوتے ہیں تو سمجھ لو کہ روزے قرآنی منشاء کے مطابق

رکھے جاتے ہیں اور اگر یہ نتائج برآمد نہیں ہوتے تو ہمارے اس عمل میں کہیں نقص رہ جاتا ہے۔
 تقویٰ، تشکر اور تکبیر (خدا کے نام کی بڑائی) بڑے جامع الفاظ ہیں۔ جن کی تشریح قرآن کریم کے
 مختلف مقامات پر ملے گی۔ ان کے متعلق استیعاباً لکھنے کی تو گنجائش نہیں۔ چند اشارات پر اکتفا کیا جاتا ہے۔ جن سے
 ہم یہ دیکھ سکیں گے کہ ان خصوصیات کا مفہوم کیا ہے اور ان سے کس قسم کے نتائج مرتب ہوتے ہیں۔
 پہلے یہ دیکھ لیں کہ جب انسان میں تقویٰ پیدا ہو جاتا ہے تو اس کا لازمی نتیجہ کیا ہوتا ہے۔
 (۱) آیَاتِ أُولِيَاءِ اللَّهِ (أَخْوَفُ عَلَيْهِمْ وَلَا هُمْ يَحْزَنُونَ) الَّذِينَ آمَنُوا وَكَانُوا
 يَتَّقُونَ ۝
 ۶۳-۶۲

آگاہ رہو کہ یقیناً جو اللہ کے فرمانبردار ہیں ان کے لئے نہ کسی قسم کا خوف ہوتا ہے نہ غمگینی۔ یہ
 وہ لوگ ہیں کہ ایمان لائے اور تقویٰ شعار رہے۔

یعنی تقویٰ کا لازمی نتیجہ یہ ہے کہ انسان کے دل میں کسی قسم کا خوف و حزن نہ رہے۔
 (۲) يَا أَيُّهَا الَّذِينَ آمَنُوا إِنَّ تَتَّقُوا اللَّهَ يَجْعَلْ لَكُمْ فُرْقَانًا يَكْفُرْ عَنْكُمْ
 سَيِّئَاتِكُمْ وَيَغْفِرْ لَكُمْ وَاللَّهُ ذُو الْفَضْلِ الْعَظِيمِ ۝
 اے ایمان والو! اگر تم خدا سے تقویٰ کی زندگی بسر کرو تو وہ تمہیں ایک امتیازی زندگی
 عطا کرے گا اور تم سے تمہاری برائیاں دور کر دے گا اور (تمہاری لغزشیں) معاف
 کر دے گا۔ اور اللہ تو بہت بڑا فضل کرنے والا ہے۔

یعنی تقویٰ کا فطری نتیجہ یہ ہے کہ اس قوم کو ایک امتیازی زندگی عطا ہو یعنی ایسی زندگی جس میں تمکن فی الارض
 حاصل ہو۔

(۳) وَكَذَلِكَ مَكَّنَّا لِيُوسُفَ فِي الْأَرْضِ يَتَّبِعُوا أَتَمَّهَا حَيْثُ يَشَاءُ ۝ ط
 لَنُصِيبَ بِرَحْمَتِنَا مَن نَّشَاءُ وَلَا نُضِيعُ أَجْرَ الْمُحْسِنِينَ ۝ وَلَا جُرْأُولَ الْأُخْرَىٰ
 خَيْرٌ تِلْكَ الَّذِينَ آمَنُوا وَكَانُوا يَتَّقُونَ ۝ ۱۲
 ۵۴-۵۳

اور اس طرح ہم نے یوسف کو تمکن فی الارض عطا فرمایا کہ جس جگہ چاہے سب مرضی کام چلے

ہم جسے چاہتے ہیں (اس طرح) اپنی رحمت سے نوازتے ہیں اور ہم نیک عملوں کا اجر کبھی ضائع نہیں کرتے۔ اور جو لوگ ایمان لائے ہیں اور تقویٰ کی زندگی بسر کرتے ہیں ان کے لئے اس کے علاوہ) آخرت کا اجر کہیں بہتر ہے۔

یعنی دنیا میں ممکن فی الارض اور آخرت میں صحت کی زندگی یہ ہے تقویٰ کا لازمی نتیجہ۔ اور چونکہ روزوں کو مشغول یہ ہے کہ مسلمانوں میں تقویٰ پیدا ہو اس لئے روزے ذریعہ ہیں اس مقصد کے حصول کا کہ مسلمانوں کو ایک امتیازی زندگی حاصل ہو۔ اسی زندگی جس میں کسی قسم کا خوف و حزن نہ ہو۔ دنیا میں حکومت و ممکن حاصل ہو اور آخرت میں سرفرازی و سعادت۔

روزوں کی دوسری غایت یہ بتانی گئی ہے کہ تم شکر گزار بنو۔ (لَعَلَّكُمْ تَشْكُرُونَ) شکر بھی ایک جامع اصطلاح ہے جس کا قرآنی مفہوم بھانسنے کے لئے فرصت درکار ہے۔ مجملہ یوں سمجھئے شکر سے مفہوم یہ ہے کہ اللہ تعالیٰ کی عطا کردہ نعمتوں اور نعمتوں کو اسی کے ستیتن فرمودہ مقاصد کے لئے صرف کرنا ان نعمتوں اور نعمتوں کا شکر ہے۔ دنیا میں انسان کے لئے مال، اولاد اور جان عزیز ترین متاع ہیں۔ لیکن ایک عبدِ مومن ان میں سے کسی چیز کو بھی اپنی ملکیت نہیں سمجھتا۔ اس کا ایمان یہ ہے کہ یہ سب کچھ اللہ کی ملکیت ہے اور ایک وقت معینہ ملک کیلئے اس کے پاس بلور نامی رکھا ہے۔ مالک کی طرف سے جب اشارہ پائے۔ وہ جہاں ہے انھیں لاکر حاضر کر دے۔ یہ ہے مشکا۔ لیکن خدا کے پاس دوسرے خدا کے تو اتنا ذہنی نزلے ہیں۔ مال، اولاد، جان سب کچھ اسی کا عطا فرمودہ ہے۔ اس لئے انھیں اپنے لئے لے کر کیا کرنا ہے۔ وہ ہم سے ہمارے ہی لئے لیتا ہے اور پھر انھیں وگنا۔ چونکہ سات سو گنا کر کے جیسے ہی وہاں دے دیتا ہے۔ مال لیتا ہے کہ اسے صحیح طریق پر بڑھا جائے۔ اور جان لیتا ہے تو اس لئے کہ موت کے بعد لے جات عطا فرمائے۔ سورۃ بقرہ کے بتیسویں رکوع میں بنی اسرائیل کے تذکرے میں ہی حقیقتِ غنمی کی طرف اشارہ کیا گیا ہے۔ جب فرمایا:

لَعَلَّكُمْ تَشْكُرُونَ الَّذِينَ خَرَجُوا مِنْ دِيَارِهِمْ وَهُمْ لَوْ كَانُوا هَدًى لَآتَيْنَهُمْ مِمَّا رَزَقْنَاهُمْ يُقَاتِلُونَ
فَقَالَ لَهُمْ اللَّهُ مَاتُوا ثُمَّ أَحْيَاهُمْ إِنَّ اللَّهَ لَذُو فَضْلٍ عَلَى النَّاسِ

وَلَكِنَّ أَكْثَرَ النَّاسِ لَا يَشْكُرُونَ ۝ وَقَاتِلُوا فِي سَبِيلِ اللَّهِ وَاعْلَمُوا
 أَنَّ اللَّهَ سَمِيعٌ عَلِيمٌ ۝ مَنْ ذَا الَّذِي يقرضُ اللَّهَ قَرْضًا حَسَنًا فَيضْعِفُهُ
 لَكُ أَضْعَافًا كَثِيرَةً ۖ وَاللَّهُ يَقْبِضُ وَيَبْسُطُ وَإِلَيْهِ تُرْجَعُونَ ۝ ۲
 ۲۲۲-۲۲۵

کیا تم نے ان لوگوں کی سرگذشت پر غور نہیں کیا جو اپنے گھروں سے محل کھڑے ہوئے تھے اور
 باوجودیکہ ہزاروں کی تعداد میں تھے مگر (دلوں کی بے طلاقی کا یہ حال تھا) کہ موت کے ڈر سے
 بھاگ گئے تھے۔ (جب ان بزدلوں نے یوں ہمت ہار دی) تو اللہ کا حکم ہوا کہ (تم موت کے
 ڈر سے بھاگ نکلے ہو تو دیکھو) اب تمہارے لئے موت ہی ہے (یعنی ان کی بزدلی کی وجہ سے
 دشمن ان پر غالب آگئے۔ اور وہ زندگی سے محروم ہو گئے) پھر اللہ نے انہیں زندہ کر دیا۔
 (یعنی عزم و ثبات کی روح ان میں عود کرائی۔ اور دشمنوں کے مقابلے کیلئے کھڑے ہو گئے اور
 فحتمت ہو گئے) یقیناً اللہ انسان کے لئے بڑا ہی فضل رکھنے والا ہے۔ لیکن اکثر آدمی
 ایسے ہیں کہ وہ شکر گزار نہیں ہوتے۔ (شکر گزاری کا طریق یہ ہے کہ) اللہ کی راہ میں (جنگ
 پیش آجائے تو موت سے نہ ڈرو۔ بے خوف ہو کر) لڑو۔ اور یقین رکھو کہ اللہ سب کچھ سننے والا
 اور سب کچھ جاننے والا ہے (یہ جان کا شکر ہے اور مال کا شکر؟) کون ہے جو خدا کو
 خوش دلی کے ساتھ قرض دیتا ہے تاکہ خدا اس کا قرض دوگنا یا سوگنا زیادہ ادا کرے (یا دیکھو)
 تنگی اور کشائش اللہ ہی کے ہاتھ میں ہے اور اس کی طرف تم سب کو لوٹنا ہے۔

یہ تو بنی اسرائیل کے واقعہ کے ضمن میں فرمایا۔ خود مسلمانوں سے ارشاد ہوا کہ دزا سوچو کہ کئی زندگی میں تمہاری
 کیا حالت تھی! پھر جب تم نے اللہ کا شکر ادا کیا یعنی اس کی عطا فرمودہ قوتوں کو اس کی راہ میں صرف کرنے
 کے لئے بدر و حنین کے میدانوں میں لاکھڑا کیا تو اس کے بعد حالت کیا سے کیا ہو گئی۔ سنرمایا
 وَأَذْكُرُوا إِذْ أَنْتُمْ قَلِيلٌ مُسْتَضْعَفُونَ فِي الْأَرْضِ تَخَافُونَ أَنْ
 يَتَخَطَّفَكُمُ النَّاسُ فَآوَاكُمْ وَأَيَّدَكُمْ بِبَنِي إِسْرَائِيلَ
 مِنَ الطَّيِّبَاتِ لَعَنَّاكُمْ تَشْكُرُونَ ۝ ۸
 ۲۲۶

اور وہ وقت یاد کر جب (گد میں) تمہاری تسلیاد بہت کم تھی اور تم ملک میں کمزور سمجھے جاتے تھے۔ تم اس وقت ڈرتے تھے کہ کہیں لوگ تمہیں اچک کر نہ لے جائیں پھر اللہ نے تمہیں ٹھکانا عطا فرمایا۔ اپنی نصرت سے قدرت بخشی اور اچھی چیزیں دے کر رزق کا سامان تیار کر دیا۔ تاکہ تم شکر گزار ہو!

یعنی تقویٰ اور شکر گزاری ہی کا نتیجہ تھا کہ اس صفت و ناتوانی کی زندگی کے بعد یہ شوکت و عظمت کی زندگی عطا فرمائی۔ اور اس شوکت و عظمت کو اس لئے عطا فرمایا گیا کہ ان قوتوں کو تم پھر اسی کی ماہ میں صرف کرو۔ یعنی (اچھی آیت ہے)

يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمَانَاتِكُمْ وَأَنْفُسَكُمْ تَعْلَمُونَ هُوَ يَعْلَمُ مَا كُمْ وَأَوْلَادِكُمْ فَتَنَّا هُوَ عِنْدَ اللَّهِ عِندَ مَا أَجْرٌ عَظِيمٌ ه

مسلمانو! ایسا نہ کرو کہ اللہ اور اس کے رسول کے ساتھ خیانت کرو۔ اور اپنی امانات میں بھی خیانت نہ کرو۔ یعنی مال۔ اولاد۔ جان جو تمہارے پاس بطور امانت رکھے گئے ہیں انہیں خدا کی راہ میں لاکر حاضر کرو۔ اور تم اس بات سے ناواقف نہیں ہو۔

اور یاد رکھو! تمہارا مال اور تمہاری اولاد (تمہارے لئے) ایک آزمائش ہے۔ یہ نہ بھولو

کہ اللہ ہی ہے جس کے پاس بہت بڑا اجر ہے۔

روزے اس لئے فرض کئے گئے ہیں کہ تم شکر گزار بنو اور شکر گزاری کا عملی ثبوت یہ ہے جس کا ذکر اوپر آچکا ہے۔ جب اس طرح شکر کیا جائے تو اس کے نتائج وہی ہونگے جن کی تفصیل اوپر کی آیات مقدسہ نے بیان کی ہے۔ یعنی صفت و ناتوانی کی جگہ قوت اور صحبت اور بے سرو سامانی کی جگہ تکون و تسلط۔ روزے اپنی مقاصد کے حصول کا ذریعہ ہیں۔

لیکن یہ قوت و ثروت۔ جاہ و حشمت۔ تکون و تسلط۔ مال و متاع اس لئے نہیں کہ تم دنیا میں فرعونیت

اختیار کر جاؤ اور دوسرے انسانوں کو اپنا غلام بناؤ۔ بلکہ اس لئے کہ دنیا میں کوئی انسان کسی دوسرے انسان کا غلام نہ رہے اور ابلیسیت اور فرعونیت کا خاتمہ ہو جائے۔ دنیا میں حکومت اللہ کی قائم ہو۔ بڑائی صرف اسی ایک کے لئے رہ جائے اور کوئی بڑا نہ ہو۔ حکم اسی کا پہلے۔ قانون اسی کا نافذ ہو۔ کبریائی اسی کے لئے وقت ہو جائے۔ لَيْسَ كَبْرُ اللَّهِ عَلَىٰ مَا هَدٰكُمْ ۗ (تاکہ اللہ نے جو تمہیں ہدایت عطا فرمائی ہے تو تم اس پر اس کے نام کی بلندی قائم کرو)۔ یہ بڑائی کس طرح قائم ہوگی؟ اس کی تفصیل سورہ حج میں ملاحظہ فرمائیے۔ لَيْسَ كَبْرُ اللَّهِ

عَلَىٰ مَا هَدٰكُمْ ۗ کے بعد فرمایا۔

إِنَّ اللَّهَ بِيَدِ افْتِخَارٍ عَنِ الَّذِينَ آمَنُوا ۗ إِنَّ اللَّهَ لَا يُحِبُّ كُلَّ خَوَّانٍ كَفُورٍ ۗ

جو لوگ ایمان لائے ہیں یقیناً اللہ ان کی مدافعت (مدافعت) کرتا ہے۔ اس میں کوئی شبہ نہیں کہ

اللہ امانت میں خیانت کرنے والوں کو کہ وہ کفر ان نعمت کر رہے ہیں کبھی پسند نہیں کرتا۔

خدا کے نام کو بلند کرنے والوں۔ اس کی حکومت کو دنیا میں قائم کرنے والوں کے متعلق خدا کا یہ وعدہ ہے کہ وہ ان کی مدافعت کا سامان بہم پہنچاتا ہے۔ لیکن اس کی شرط یہ ہے کہ وہ (۱) اپنی امانت میں خیانت نہ کریں اور (۲) شکر گزار ہوں۔ یعنی وہی حضرات جن کا ذکر سورہ انفال کی مذکورہ حدیث جلیلہ میں آچکا ہے۔

یہ مدافعت کے سامان کیسے ہوتے ہیں؟ اگلی آیت میں فرمایا

أُزِنَتْ لِلَّذِينَ يُقَاتِلُونَ فِي سَبِيلِ اللَّهِ وَيُحِلُّونَ عَلَىٰ نَفْسِهِمْ الْقَتْلَ ۗ وَبِالَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبَّنَا اللَّهُ طُؤُ لَوْ لَا

دَفَعَ اللَّهُ النَّاسَ بَعْضَهُمْ بِبَعْضٍ لَّهَدَّتْ صَوَامِعُكَ وَبَيْعٌ وَصَلَوَاتُكَ وَمَسْجِدٌ

يُذَكِّرُ فِيهَا اسْمَ اللَّهِ كَثِيرًا ۗ وَلَيَذُصَّنَّ اللَّهُ مَنْ يَنْصُرَكَ

إِنَّ اللَّهَ لَقَوِيٌّ عَزِيزٌ ۗ

۳۹-۴۰

جن (مومنین) کے خلاف ظالموں نے جنگ کر رکھی ہے اب انہیں بھی جنگ کی اجازت دی جاتی ہے

کیونکہ ان پر ظلم ہو رہا ہے اور اللہ ان کی مدد کرنے پر ضرور قادر ہے۔ یہ وہ مظلوم ہیں جو ناحق اپنے

گھروں سے نکال دیئے گئے صرف اس جرم کی پاداش میں کہ وہ کہتے تھے کہ اللہ ہمارا پروردگار ہے

اور دیکھو اگر اللہ بعض لوگوں کے ہمتوں دوسروں کی مدافعت نہ کرتا رہتا تو کسی قوم کی عبادت گاہ زمین پر محفوظ نہ رہتی۔ خالقاً ہیں۔ گریجے۔ عبادت گاہیں مسجدیں جن میں کثرت کے ساتھ اللہ کا ذکر کیا جاتا ہے سب ڈھائے جا چکے ہوتے (یا دکھو) جو کوئی اللہ (کے تقاضا) کی حمایت کرے گا ضروری ہے کہ اللہ بھی اُس کی مدد فرمائے۔ کچھ شبہ نہیں یقیناً وہ قوت رکھنے والا۔ سب پر غالب ہے۔

لیکن یہ اجازت فقط مدافعت کے لئے نہیں بلکہ ممکن کے لئے ہے۔ اس ممکن کے لئے جس کا لازمی نتیجہ مظلوموں کی حفاظت حقیقی مساوات و حریت اور خدا کی عظمت و کبریائی کا اعلان ہے۔

أَلَدِينِ إِنْ مَكَتْهُمُ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَآمَرُوا بِأَمْرٍ مُّبِينٍ
وَهُوَ اعْتِنِ الْمُنْتَكِرِ ۗ وَتِلْكَ عَاقِبَةُ الْأُمُورِ ۝ ۲۲

یہ مسلمان وہ ہیں کہ اگر ہم نے دنیا میں انھیں سماج اقتدار کر دیا تو وہ نماز کا نظم قائم کرینگے۔ زکوٰۃ کی ادائیگی میں سرگرم رہینگے۔ معروف یعنی احکام الہیہ کا حکم دیں گے اور شکر (یعنی نواہی) سے روکنے اور تمام باتوں کا انجام کار اللہ ہی کے ہاتھ میں ہے۔

آپ کو معلوم ہے کہ پہلے پہل یہ اجازت کب ملی اور اس پر عمل کس وقت ہوا تھا؟ جب پہلی مرتبہ رمضان کے روزے فرض ہوئے ہیں تو اس رمضان کی سترہ تاریخ کو مسجد کے میدان میں حق و باطل کا یہ معرکہ رزم آرا ہوا اور وہاں مومنین کی اس تقویٰ شعار اور شکر گزار سٹھٹی بھر جماعت نے بتا دیا کہ روزوں کا مفہوم کیا ہے اور کس طرح اللہ کے نام کی بندی کا اعلان کیا جاتا ہے! اور اس اعلان کا نتیجہ؟ وہی جو تقویٰ اور شکر گزاری کا نتیجہ بتایا گیا ہے! نہیں! بلکہ وہی جو روزوں کا نتیجہ بتایا گیا ہے۔ یعنی ایسی زندگی جس میں کسی قسم کا خوف و حزن نہ ہو۔ وہ زندگی جس میں اعتبار و سرفرازی حاصل ہو۔ وہ زندگی جس میں ممکن فی الارض ہو۔ غلبہ و حکومت کی زندگی۔ جاہ و شہرت کی زندگی۔ عزت و وقار کی زندگی۔ یعنی اس زمین پر خلافت الہیہ کی زندگی۔ یعنی صحیح مومن کی زندگی۔

لیکن سوال یہ ہے کہ کیا یہ تمام مقاصد حیات اور ان کا حصول محض صدر اولیٰ کے مسلمانوں تک ہی محدود تھے؟ ایسا تو نہیں ہو سکتا۔ اگر یہی صورت ہوتی تو پھر نہ قرآن کریم کی قیامت تک کے لئے ضرورت تھی نہ اس کی حامل جماعت کی

جب زندگی اور اس کے تمام مسائل - حق و باطل کی کش مکش - خیر و شر کی آویزش اس دلت تک اپنی ہے۔ جب تک دنیا میں انسان موجود ہے تو پھر قرآن کریم کے ان احکامات سے آج بھی وہی مفہوم ہے جو آج سے چودہ سال پیشتر تھا۔ اس نسخہ جلیلہ کے نتائج آج بھی وہی مرتب ہوئے جابائیں جو قرن اول میں ہوتے تھے۔ لیکن کیا آج ایسا ہو رہا ہے؟ اس کا جواب کسی اور سے نہیں خود اپنے آپ سے پوچھئے! مین سو تیرہ لنوں - انہی نماز اور روزوں کے ذریعے ساری دنیا پر چھانگئے۔ لیکن آج چالیس کروڑ سے زائد مسلمان ساری دنیا میں پھیلے ہوئے۔ نماز بھی پڑھتے ہیں اور روزے بھی رکھتے ہیں۔ لیکن خدا کی یہ زمین اپنی تمام دستوں کے باوجود ان پر تنگ ہو رہی ہے! کیا نسخہ کے صحیح استعمال سے باریکی یہی حالت ہونی چاہئے تھی! لیکن مصیبت یہ ہے کہ مسلمان نے یہ سوچنا ہی چھوڑ دیا ہے کہ قرآن کریم نے اعمال کے نتائج واضح اور غیر سبہم الفاظ میں بیان ہی اس لئے کئے تھے کہ ہر شخص ہر زمانہ میں خود پہچان سکے کہ اس کے اعمال قرآنی معیار میں ہی پورے اتر رہے ہیں یا نہیں! مسلمان نے آج یہ سمجھ رکھا ہے کہ یہ اعمال جو کبھی درحقیقت زندگی کے سرچشمے تھے محض چند رسوم ہیں جن کی ادائیگی ضروری ہے۔ ورنہ ان کا زندگی اور اس کے مسائل سے کوئی علاقہ نہیں۔ باقی رہے نتائج۔ سو وہ خدا کے ان مرتب ہوتے چلے جا رہے ہیں۔ ہم سے ان کا کوئی واسطہ نہیں۔ وہ ان رسوم کی ادائیگی کے بعد سمجھ لیتے ہیں کہ خدا کی طرف سے ان پر جس قدر فرائض عائد کئے گئے تھے یہ ادا ہو چکے۔ اس سے بڑی فریب حوزہ کی اور کیا ہو سکتی ہے!

یاد رکھئے! جب تک اعمال کو ان نتائج سے نہیں پرکھیں گے یہ کبھی معلوم نہیں ہو سکیگا کہ اعمال مسترانی حکمت خداوندی کے مطابق ادا ہو رہے ہیں یا نہیں۔ یہ بھی یاد رکھئے کہ دین دنیا کی کامیابی و کامرانی انہی اعمال حیات کے اندر پوشیدہ ہے جو قرآن کریم کے ضابطہ خداوندی میں متعین کر دیئے گئے ہیں۔ لیکن یہ اعمال محض چند رسوم نہیں ہیں زندگی کی ٹھوس حقیقتیں ہیں! رسمی طور پر قیامت تک ادا کرتے چلے جائیں۔ کوئی نتیجہ برآمد نہیں ہو گا۔ نتیجہ اس وقت برآمد ہو گا جب یہ منشاء خداوندی کے مطابق ادا کئے جائیں گے۔ جس کی عملی شکل محمد رسول اللہ وآلہٖ و آلہٖ کے نقوش قدم میں چمکتے ہوئے ستاروں کی طرح جلگ جلگ کر رہی ہے و فیہا البصائر للذاس۔

اپنی کی روداد کے لئے ہم نے اشاعتِ حاضرہ میں کچھ تاخیر گوارا کر لی۔ کونسل کی کارروائی اور اس کی قراردادیں، اخبارات کے ذریعے آپ تک پہنچ چکی ہوگی۔ لیکن ان تالی اجماعات کے موقع پر ہماری ننگا میں کسی اور چیز پر ہوتی ہے۔ یہ بھانپنے رہتے ہیں کہ قوم میں صحیح جماعتی زندگی کی روح بھی سرگرم عمل ہے یا نہیں۔ اس میں شبہ نہیں کہ روز بروز حالات بہتر ہوتے چلے جا رہے ہیں لیکن ہم ان میں سے نہیں ہیں جو اپنے آپ کو خواہ مخواہ فریب میں مبتلا رکھیں۔ اصل یہ ہے کہ ابھی من حیث الجماعت ہم حقیقی روح سے بہت دور ہیں۔ مسلم لیگ کی کونسل تمام مسلمانان ہند کے نمائندگان کی جماعت کا نام ہے اور اگر یہ قوم کی ذہنیت کا صحیح آئینہ قرار دی جا سکتی ہے تو مہات فرمائیے! ہم یہ عرض کرے پر مجبور ہیں کہ ہماری ملی ذہنیت ہنوز بہت خام ہے۔ باسٹھنٹھ چند معلوم ہی نہیں ہوتا تھا کہ کوئی مسائل زیر نظر کو زندگی اور موت کے مسائل سمجھ کر ان پر سنجیدگی سے غور و تدبیر کی ضرورت سمجھتا ہے۔ سب سے زیادہ اندوہناک اور مایوس کن منظر گھوشہ پنجاب کا تھا۔ اور اگر کسی زندگی کے آثار نظر آتے تھے تو وہ ان گوشوں میں جھپٹیں اقلیت کے صوبے کہا جاتا ہے۔ لیکن اس تمام مایوسی و پشیمانی کے اندر امید کی ایک زندہ کرن اور زندگی کی ایک درخشندہ جھلک بھی دھونڈتی تھی۔ یعنی جناب جناح کی ذاتِ گرامی۔ اللہ تعالیٰ کے انداز بالکل زائلے ہیں۔ وہ سب کسی سے کام لینا چاہتا ہے تو اس میں اپنی تبدیلی پیدا کر دیتا ہے جو کسی کے حیلہ تصور میں بھی نہیں آسکتی۔ وہی جناح جس کی روح اور پیکر دونوں مغرب کے کارخانوں میں ڈھلے ہوئے نظر آتے تھے آج اس منقلب القلوب کے دستِ قدرت سے ایمان و امتیاز کے ایک نئے سانچے میں ڈھل چکا ہے۔ داع، آئین و دستاویز کی ان بنیادوں تک پہنچا ہوا کہ جس کی مثال روز و طریق اور چرچل میں بھی شبہ کل مل سکے۔ اور اس کے ساتھ ساتھ میں ایک ایسا نرم و گرم دل جو کبیر در دولت سے لیسہ نیر۔ مسئلہ ایران و دیگر ممالک اسلامیہ پر جب تقریر کے لئے اٹھے ہیں تو معلوم ہوتا تھا کہ صحیح جذباتِ اسلامیہ کا ایک طوفان ہے جو اٹھتا چلا آ رہا ہے۔ تدبیر، جذبات اور کیریکٹر کا نتیجہ یہ کہ کسی کی کیا مجال کہ سامنے آنکھ بھی اٹھا سکے۔ مسئلہ ممالک اسلامیہ پر پنجاب کی طرف سے جس ذہنیت کا مظاہرہ زیادہ اخبارات میں آچکا ہے۔ معلوم ہوتا تھا کہ لفظ کا یہ طوفان سب کو اپنے ساتھ بہا کر لے جائے گا۔ لیکن جب جناح نے اپنی مختصر لیکن جامع تقریر کے بعد آواز رکھنے کہا تو ایک آواز بھی ٹھاٹھت میں نہ اٹھ سکی۔ یہ کیا ہے؟ ظاہر ہے کہ جناح کے پاس نہ توپ ہے نہ ٹفنگ۔ نہ فوج ہے نہ پولیس۔ پھر یہ کیوں ہے کہ اس کے سامنے کسی کی آواز نہیں اٹھ سکتی؟ سبب بالکل واضح ہے۔ یہ سب اس لئے ہے کہ

اس کی آواز حق کی آواز ہوتی ہے اور اس سے کلمے سے کلمتی ہے جس میں اللہ کے سوا کسی اور کا ذکر نہیں۔ جناح کو نہ کوئی قوت مرعوب کر سکتی ہے نہ بڑے سے بڑا لاپرواہ خرید سکتا ہے۔ یہ قوت ایمان ہے جس کے سامنے بڑی سے بڑی سرکش قوتیں ایک ثانیہ کے لئے بھی نہیں ٹھہر سکتیں۔ اسے کاش! وہ کپتہ ذہنیتیں جو اس کو شش میں رہتی ہیں کہ کسی طرح وہ جناح کی قوتوں کی مظہر بن جائیں اس حقیقت کو سمجھ لیں کہ جناح کی قوت کا راز اس کے کیریکٹر کی بندوبست میں ہے۔

حاشیہ نشینوں کی فریب رہ واہ۔ واہ میں نہیں ہے۔

اس منظر کا سب سے زیادہ افسوسناک پہلو جناب فضل الحق کا سہ تھا۔ ہمارا خیال تھا کہ چونکہ فضل الحق صاحب اب کونسل کے اجلاس میں شرکت کے لئے آگئے ہیں۔ اس لئے یہ مسئلہ آسانی سے سلجھ جائیگا۔ لیکن افسوس کہ آخری وقت پر آکر انھیں پھر غلط مشورہ دے دیا گیا۔ اور وہ دہلی سے باہر چارمیل کے فاصلہ پر حرکت کر رہ گئے۔ اعصابی کمزوری والے انسان جب جذباتی طوفان میں گھبر جاتے ہیں تو واقعی ہمارا ہوجاتے ہیں۔ وہ جوں جوں دہلی کے قریب آتے جاتے تھے انھوں نے منظر کے تصور سے خون کی حرکت تیز ہوتی جاتی تھی۔ تھی کہ دہلی پہنچکر تیزی حرکت حرارت میں تبدیل ہوگئی۔ لیکن یہ راستہ نہ تھی جو اجلاس میں آپ کی شرکت کی مانع ہوئی۔ بلکہ جیسا کہ انھوں نے خود دوسرے دن کہلا بھیجا۔ انھوں نے فیصلہ کیا تھا کہ اجلاس میں ان کے متعلق بحث و تجویز ان کی غیر حاضری میں ہو۔ میں رہ رہ کر افسوس آتا ہے کہ انھیں کوئی بہتر مشیر مل سکا ورنہ وہ دنیا کے سامنے اس طرح اٹھو کہ نہ بن جاتے۔ ذرا اندازہ فرمائیے۔ وہ مسٹر جناح سے خود مل کر جاتے ہیں۔ نیلی ٹون پر گھنٹہ بھی ہوتی ہے۔ لیکن جو چٹھی لکھے ہیں وہ مسٹر جناح کے نام نہیں۔ سکریٹری مسلم لیگ کے نام نہیں۔ بلکہ اپنے میزبان۔ خواجہ حسن نظامی صاحب کے نام لکھتے ہیں۔ جو اسے مسٹر جناح تک پہنچاتے ہیں۔ بالکل بچوں کی سی باتیں۔ بچوں کی سی باتیں۔ عورتوں کی سی باتیں! اور چٹھی میں لکھتے کیا ہیں یہ کہ میں کونسل اور ورکنگ کمیٹی کے استعفیٰ کا خط واپس لیتا ہوں اور ان الزامات کو بھی واپس لینے کے لئے تیار ہوں جو غلط اور جگر خراش تھے۔ لیکن ابھی نہیں۔ ذرا اس پر ٹھنڈے دل سے غور کر لوں اور اپنے رفقاء سے مشورہ بھی کر لوں۔ ملاحظہ فرمائیے! ہمیں بھر میں تو انھیں ٹھنڈے دل سے غور کرنے کے لئے چند لمحات مل سکے اور نہ ہی اپنے رفقاء سے مشورہ کرنے کی فرصت۔ کلکتہ سے اپنے رفقاء سمیت دہلی آگئے۔ اور اس ایک مسئلہ کو سامنے رکھ کر آئے۔ لیکن اس وقت تک سوچا ہی نہیں کہ

کہ مجھے کیا کرنا ہے؟ کس قدر سوختہ بخت ہے وہ قوم جس کے اربابِ حل و عقد کی دماغی اور قلبی کیفیت کا یہ انداز ہو۔ اس کے برعکس جناب جناح کی کشادہ ظہنی اور بلند نگہی ملاحظہ فرمائیے۔ فضل الحق صاحب نے ان کی ذات کے خلاف الزامات لگائے تھے۔ وہ جناح کو کسی بڑے سے بڑے کی طرف سے ایک حرف بھی اپنے خلاف سننے کے لئے تیار نہیں ہو سکتا۔ مفادِ ملی کی خاطر یہ سب کچھ سنتا ہے اور ملتے پڑھتے بھی نہیں آنے دیتا۔ قریب چار گھنٹے تک مجلسِ عاملہ کے سامنے یہ مسئلہ زیر بحث رہا۔ اور اس کے بعد خود مسٹر جناح نے اسے کونسل کے اجلاس میں پیش کیا۔ جس سکون و اطمینان اور شگفتگی دُخندہ پیشانی سے انہوں نے اسے پیش کیا تھا۔ وہ ان کی بلندیِ مقام کی آئینہ دار تھی۔ انہوں نے جماعت سے اپیل کی کہ وہ جناب فضل الحق صاحب کو ابھی اور مہلت دے کہ وہ ٹھنڈے دل سے معاملہ کو سوچ لیں۔ چنانچہ انھیں دس دن کی مزید مہلت دی گئی۔

ہم اپنے اس عزیز بھائی سے ایک بار پھر درخواست کرینگے کہ وہ اپنے آپ پر قابو رکھے کی صلاحیت اپنے اندر پیدا کریں۔ اور خود اپنی خاطر اور ملتِ اسلامیہ کے مفادِ ملی کی خاطر جذبات کی رو میں بہ جانے کے مسلک سے اجتناب کریں۔ ہمیں امید و اِثق ہے کہ اس مزید مہلت کے وقفہ میں جناب فضل الحق اپنی روش میں اصلاح کرنے کے مسئلہ پر غور فرما کر اس فیصلہ پر پہنچ سکیں گے جو خود ان کے لئے اور تمام مسلمانوں کے لئے سلامتی اور سعادت کی راہ کی طرف منجر ہوگا۔ اور اگر (خدا نکر وہ) وہ اپنی ضد پر اڑے رہے تو سوائے اس کے اور چارہ کار کیا ہوگا کہ قوم اپنے آپ کو ان کی دیوانگی کے اثرات سے بچالے۔

(۳)

لکھنؤ سے ہیں ادارہ اقبال کے اغراض و مقاصد کی ایک مطبوعہ کاپی ملی ہے جو اس وقت ہمارے سامنے ہے۔ یہ ادارہ حضرت علامہ اقبال علیہ الرحمۃ کے عقیدت مند اور ہمارے جواں سال جواں ہمت محترم عبدالوحید خان صاحب (مصنف جنگِ آزادی اور مسلمانوں کا ایثار) و رکن کونسل آل انڈیا مسلم لیگ) کی دیرینہ آرزوؤں کا عملی پیکر ہے۔ حضرت علامہ اقبال کے پیغام کی نشر و اشاعت ادارہ کا مقصد اولین ہے۔ اس کے ساتھ ساتھ اردو زبان کی ترقی و ترویج۔ عربی زبان کی ترویج

اور ہندوستان اور اسلامی ممالک کی تاریخ کی تحقیق و تدوین بھی ادارہ کے پیش نظر ہے۔ یہ مقاصد نہایت بلند اور پاکیزہ ہیں جن کی تکمیل کے لئے ادارہ کے سامنے پروگرام یہ ہے کہ ایک ماہ میں کم از کم ایک پمفلٹ شائع کیا جائے۔ مختلف مقامات میں جلسے و نیزہ کر کے مشہور اہل علم حضرات سے تقریریں کرائی جائیں یا مقالہ جات پڑھوائے جائیں۔ ایک مرکزی لائبریری قائم کی جائے۔ مختلف مقامات پر دارالمطالع کھولے جائیں۔ دارالتصنیف و دارالترجمہ قائم کیا جائے۔ اور ایک پندرہ روزہ پرچہ شائع کیا جائے۔

ادارہ کے مقاصد یقیناً اس قابل ہیں کہ ان کی تکمیل کے لئے ادارہ کی مدد کی جائے۔ اس کے لئے تفصیلی حالات۔ ناظم صاحب ادارہ۔ نعمت اللہ روڈ۔ لکھنؤ سے دریافت کیجئے۔

(۴)

الحمد للہ علی ذالک کہ ملک کے اطراف و اکناف سے معارف القرآن کا استقبال اس گرم جوشی اور حسن عقیدت سے ہوا۔ جس کی توقع تھی۔ جس جس نے دیکھا ہاتھوں ہاتھ لیا۔ اور پڑھنے کے بعد والہامانہ انداز سے خراج تحسین ادا کیا۔ یوں تو قارئین معارف القرآن میں سے ہر ایک کی رائے اپنی اپنی جگہ ایک خاص وقعت رکھتی ہے۔ لیکن ان میں ایک آواز ایسی ہے جو ہمارے نزدیک اس باب میں حرفتِ آخر اور سند کا حکم رکھتی ہے۔ ہمارا خیال ہے کہ آج ہندوستان کی علمی دنیا میں دو ہستیاں ایسی ہیں جن سے بڑھ کر قرآنی تحقیق میں شاید ہی کسی کا پایہ ہو۔ ایک شمس العلماء سید محبت الحق صاحب اور دوسرے علامہ حافظ محمد اسلم صاحب جے راج پوری (الذوق) ان کے فیوض و برکات کو تادیر سلامت رکھے) ان میں سے حضرت علامہ اسلم صاحب نے تو خود معارف القرآن پر بسیط مقدمہ تحریر فرمایا ہے۔ رہے جناب شمس العلماء صاحب۔ سو ان کا گرامی نامہ (اصل مع نقل) طلوع اسلام کے صفحات پر شائع کرنے کا غنہ حاصل کیا جاتا ہے۔ اس سے آپ اندازہ فرما سکیں گے کہ معارف القرآن کیا ہے! ہم جناب مولف (حضرت پر دین کی خدمت میں مبارکباد پیش کرتے ہیں کہ اللہ تعالیٰ نے ان کی محنت کو اس طرح شرف قبولیت عطا

فرمایا ہے کہ اللہ کے ہاں کی قبولیت اس کے مقبول بندوں کی آواز کے ذریعے ہی پہچانی جایا کرتی ہے۔ ہمارے لئے یہی موجبِ صدِ امتحان و اعزاز ہے کہ اس عظیم المرتبت کتاب کی اثبات کی سعادت ہمارے حصہ میں آئی ہے۔ فالحمد لله على ذلك۔

جیسا کہ ہم نے پہلے بھی لکھا ہے یہ کتاب اس قابل ہے کہ درساً درساً پڑھی اور پڑھائی جائے۔ اگر ہمارے اسلامیہ "مدارس" (یعنی کالج) اسے اپنے ہاں بطور نصاب مقرر کر لیں تو آپ دیکھینگے کہ چند ہی سال کے عرصہ میں مسلمان طلبہ کی ذہنیت میں کیا انقلاب برپا ہو جاتا ہے۔ فی الحقیقت اس کتاب میں وہ سب کچھ ہے جس کی آج ہمارے نوجوانوں کے قلب و دماغ کو ضرورت ہے۔

لیتھو کی چھپائی میں کسی کتاب کا غلطیوں سے پاک دھات رہ جانا ناممکنات میں سے ہے بظاہر یہ چیز کچھ تعجب انگیزی نظر آتی ہے۔ لیکن جن اباب کو اس کا ذاتی تجربہ ہے وہ اس کی تصدیق کریں گے اور اس کی وجہ بھی بتا سکیں گے۔ چنانچہ معارف القرآن بھی اس کلیہ سے مستثنیٰ نہیں رہ سکتی تھی۔ اس میں بعض غلطیاں تو ایسی ہیں جو سطح پر تیرتی ہوئی نظر آجاتی ہیں۔ لیکن کچھ ایسی بھی ہیں جو ذرا گہرائی میں پہنچ کر دکھائی دیتی ہیں۔ ہم کوشش کر رہے ہیں کہ ان غلطیوں کی فہرست مرتب ہو جائے۔ اگر غلطیاں زیادہ ہوں اور محسوس۔ تو اغلاط نامہ شائع کر دیا جائے گا۔ ورنہ قارئین کی صحتِ ذوق پر بھروسہ کر لیا جائے گا۔

(۵)

کاغذ کی گرانی کی وجہ سے ہم جن مشکل مراحل سے گذر رہے ہیں ان کا تذکرہ اس سے پیشتر آچکا ہے۔ لیکن ان مراحل کی سختی روز بروز بڑھتی چلی جا رہی ہے۔ اور ہم نہیں کہہ سکتے کہ اس کا انجام کیا ہوگا۔ بہر حال ہماری پوری کوشش ہوگی کہ ان مشکلات پر قابو پاتے چلے جائیں لیکن

مشیت کو کیا منظور ہے۔ یہ کوئی نہیں کہہ سکتا۔ خدا کرے کہ طلوعِ اسلام کی کشتی نامساعدت
حالات کے اس گرداب سے صحیح سلامت نکل جائے کہ طلوعِ اسلام کو اللہ کی ذات کے سوا
کسی اور پر بھروسہ نہیں۔

اس چار سالہ سفر میں ہمیں کس کس قسم کے تجاربہ حاصل ہوئے۔ اس وقت ہم ان کا تذکرہ
قبل از وقت سمجھتے ہیں۔ شاید وقت آنے پر ان کا ذکر کر دیا جائے۔ تاکہ اس وادی بانگس کے
اور راہروان اس سے کچھ سیکھ لیں۔ البتہ ایک تلخ حقیقت کی طرف اشارہ ناگزیر ہو گیا ہے۔ یہ
حقیقت کسی سے پوشیدہ نہیں کہ طلوعِ اسلام کس طرح جگر بخت بخت کو جمع کر کے
دعوتِ مرگاہ کا سامان بہم پہنچاتا ہے۔ اس کے مقاصد کی نشر و اشاعت کا موثر ذریعہ وہ
مہفلٹس ہیں جو اس کی طرف سے وقتاً فوقتاً شائع کئے جاتے ہیں۔ صورت یہ ہوتی ہے
کہ تھوڑا بہت اثاثہ جو موجود ہو اسے مہفلٹس کی تیاری پر لگا دیا جاتا ہے۔ ان میں ہزار ہا نمونہ
تقسیم کئے جاتے ہیں اور باقی اتنی قیمت پر کہ جس سے اس واپس آجائے۔ اس چکر سے نشر و اشاعت
کا یہ سلسلہ قائم تھا۔ کچھ دنوں سے آپ نے دیکھا ہوگا کہ کوئی نیا مہفلٹ شائع نہیں کیا گیا۔ اس کی
ایک وجہ تو کاغذ کی موجودہ ہولناک گرانی ہے۔ لیکن اس سے کہیں زیادہ افسوسناک سبب
ایک اور ہے۔ اور وہ وہی جو ایک زمانہ سے بطور حقیقت ثابت چلا آتا ہے۔

کہ با من پر چہ کرداں آشنا کرد

یعنی ہمارے اکثر یہی خواہاں ایسے ہیں جنہوں نے طلوعِ اسلام کا لٹریچر پر لیا کہ اسے خدمتِ ملی
سمجھ کر فروخت کرینگے۔ ”دروٹی“ ایک ایسا حربہ ہے جس کا نشانہ خطا نہیں جاتا۔ اس لئے ہم بھی
اس کی زد میں آگئے۔ اب حالت یہ ہے کہ بتنا کچھ تھوڑا بہت سرمایہ پاس تھا وہ ان مہفلٹس پر لگ گیا۔
اور یہ مہفلٹس ان ”خدا مہلت“ حضرات کے پاس جا پہنچے۔ وہاں سے نہ ان کی قیمت وصول ہوتی ہے
نہ مہفلٹس ہی واپس آتے ہیں۔ تفصیل اس کی طرف سے ہے۔ مثال کے طور پر یہ ایک واقعہ کافی ہے۔

ان "خادم الملت" حضرات میں سے ایک صاحب پچاس روپے کا لٹریچر پروڈیونگ کے لئے بلا قیمت لے گئے۔ اور اس کے ساتھ قریب ڈیڑھ سو روپیہ کے مفلٹ قیمتاً فروخت کرنے کے لئے سال بھر سے ادھر پر ہوئے کو آیا۔ آج تک نہ ایک پائی لفت وصول ہو سکی۔ نہ ایک مفلٹ واپس ملا۔ خط پر خط لکھے جاتے ہیں۔ پیغامات پہنچائے جاتے ہیں۔ لیکن یہ "خادم ملت والدین" دروٹی میں کچھ اس طرح نڈھال ہیں کہ کسی طرف توجہ دینے کا ہوش ہی نہیں۔ نتیجہ یہ کہ یہاں نشر و اشاعت کا سارا سلسلہ رُک گیا۔ اور وہ نہایت معتبر بنے آرام سے بیٹھے ہیں۔ یہ ایک واقعہ عرض کیا گیا ہے۔ اگر اس قسم کے تمام واقعات درج کئے جائیں تو آفتش بدیوار ہو جائیں۔ اب آپ سمجھو کہ قوم کی نیا ڈوب کیوں رہی ہے؟ طلوع اسلام صبرت ایک کا نذکی گرانی کے ہاتھوں ہی نالاں نہیں۔

بسیار شیواہ است بتاں راکہ نام نیست

معذرت

ہمارا اندازہ تھا کہ اس دفعہ رسالہ دو تین دن کی تاخیر سے شائع ہو گا۔ لیکن افسوس ہے کہ پریس کی مجبوریوں کی وجہ سے غیر متوقع طور پر تاخیر ہو گئی۔ ہمیں قارئین کی کاوش و تشویش کا احساس ہے۔ لیکن ہم اپنی مجبوریاں کہیں سے کہیں؟

بلہ قراری ہے کس مسترار کے ساتھ

جبر ہے دل پہ اشتیاء کے ساتھ

شاہ سید احمد شہیدؒ کی سیرت پر ایک اجمالی نظر

پچھلے دنوں میں نے زندگی میں پہلی مرتبہ حضرت شہید علیہ الرحمۃ کی سیرت کا مطالعہ کیا جس کے تاثرات بے ساختہ صفحہ ترطاس پر آگئے، تاثرات کیا عقیدت کے آنسوؤں کے چند قطرے جو بارگاہِ حضرت شہیدؒ میں بصد نیا نیا احترام پیش کرتا ہوں۔ "ضیاء"

كُنْتُمْ خَيْرَ أُمَّةٍ أُخْرِجَتْ لِلنَّاسِ تَارُونَ بِالْمَعْرُوفِ وَقَدْ تَنْهَوْنَ عَنِ الْمُنْكَرِ
تم (اے مدعیانِ ایمان) بہترین قوم ہو جو نوعِ انسانی کے لئے پیدا کی گئی ہے (تمہارا فریضہ حیات یہ ہے کہ) معروف کا حکم کرو اور منکر سے روکو!

وَكُنَّا لَكُمْ أُمَّةً وَسَطًا لِنَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا

اور اس طرح ہم نے تمہیں (اے مدعیانِ ایمان) بہترین قوم بنایا ہے تاکہ تم تمام نوعِ انسانی (کے اعمال) پر

نگراں رہو اور رسول تمہارا نگران ہو

قرآن کریم نے اپنی ان دو مختصر لیکن جامع آیاتِ مقدسہ میں مسلمان کی زندگی کا نصب العین واضح کر دیا ہے۔ مسلمان "امر بالمعروف ونہی عن المنکر" کے لئے مقرر کیا گیا ہے اس کے ساتھ ہی وہ "شہد بار علی الناس" ہے یعنی تمام نوعِ انسانی کے اعمالِ حیات پر نگراں۔ ظاہر ہے کہ اس مقصدِ عظیم کے حصول اور اس فرضِ گرانبار کی تکمیل کے لئے زندگی کو کس قدر عملِ بہیم اور جہادِ مسلسل سے عبارت ہونے کی ضرورت ہے۔ چنانچہ صحابہ کرامؓ نے جو ان آیاتِ جلیلہ کے اولین مخاطب تھے، اپنی زندگیوں کو اس نصب العین کے حصول کے لئے اس جذبِ دفنا سے وقف کیا کہ دنیا نے مشاہدہ کر لیا کہ شہد بار علی الناس کیسے ہوتے ہیں اور امر بالمعروف اور نہی عن المنکر کے فرائضِ زندگی کیا ہیں! ان کی زندگی سر تا پا عمل تھی اس میں ایک لمحہ بھی جمود و تقصیر کا نہ تھا۔ نتیجہ یہ کہ وہی غریب اور نادار مسلمان جو ابھی تھوڑا ہی عرصہ پہلے مخالف قوتوں کے جوہر و استبداد کی وجہ سے مکہ سے ہجرت کرنے پر مجبور ہو گئے تھے

دس سال کی قلیل مدت میں اسی مکہ میں تاریخ کی حیثیت سے داخل ہوئے اور اپنے رب کے موعودہ "الکوثر" کے حقدار قرار پائے۔ وہ نہ صرف عربی کے مالک بنے بلکہ قیصر و کسریٰ کے تخت و تاج بھی ان کے قدموں میں آگرے اور یہ سب کچھ اس شہرت سے ہوا کہ آج یہ تاریخ کا اہم ترین سوال بن گیا ہے کہ یہ کس طرح ممکن ہوا کہ عرب کے اتنی بدواتنے بھوڑے عرصہ میں بے پناہ سیلاب کی طرح دنیا کی دستوں پر چھا گئے؟

لیکن ترقی و مدوح کی وہ خیرہ کن داستان شاید اس قدر حیرت انگیز نہیں جس قدر آج مسلمان کے زوال و پستی کی عبرت آموز کہانی حسرت انگیز ہے۔ دنیا تو یہ پوچھتی ہے کہ وہ کیسے ہوا تھا اور ہم دنیا سے پوچھتے ہیں کہ یہ کس طرح ہو گیا ہے آسمان کی بلندیوں سے ہم زمین کی پستیوں پر کس طرح آگرے؟ لیکن دوسروں سے پوچھنے والے اگر خود اپنے ہاں بھوڑا سا غور کریں تو اس گتھی کا سمجھنا کچھ مشکل نہ ہوگا۔ اس "ہبوط" کی وجہ ظاہر ہے کہ وہ دوسری دلیل جلد گزر گیا۔ خلافتِ ملوکیت میں بدل گئی اور اس کے ساتھ ہی ملوکیت کی تمام لعنتیں ایک ایک کر کے قوم پرستہ ہو گئیں۔ دربار پر ملوکانہ تکلفات چھا گئے، قلب و نظر پر عجمی تصورات غالب آگئے۔ فرصت کا زمانہ، فارغ البالی کے دن، کھانے پینے کے لئے فراوانی، نہ فکرِ فردا، نہ غمِ دوش، زندگی کا نصب العین ایپوریٹ (Epicureanism) اور بابِ علم و فضل بالعموم اپنی اپنی مسدوں پر بیٹھے منطقیانہ طور کا فیو اور فلسفیانہ نکات آفرینیوں میں "مصرفِ عمل" ہو گئے۔ پہلے یہ تھا کہ ادھر سے ارشاد ہوا کہ "قال اللہ تعالیٰ" اور ادھر انہوں نے اپنے عمل سے اس قال کو حال کر دکھایا۔ اب یہ مسئلہ پیدا ہو گیا کہ جب اللہ کے متعلق لفظ قال (اس نے کہا) کا استعمال ہو تو اس قول کی ماہیت کیا ہوتی ہے؟ جو فرشتے اس قولِ خداوندی کے حامل ہوتے ہیں ان کی نوعیت کیا ہوتی ہے؟ مکہ نبوت کہتے ہیں؟ وحی کی کیا کیفیت ہے؟ وغیرہ ذالک۔

ان لفظی مجاہدات کا نتیجہ یہ ہوا کہ ایک طرف تو سینکڑوں فرقوں میں بٹ گئی اور دوسری طرف ان سے سچی و عمل کی صحیح اسلامی روح مفقود ہو گئی، انہوں نے سمجھ لیا کہ کسی مسئلہ کا حل دریافت کرنا سب سے بڑا جہاد ہے۔ کسی مناظرہ کے میدان میں فریق مخالف کو منطقی دلائل سے خاموش کر دینا سب سے گراں قدر عملِ حسنہ ہے، جبر و قدر کے مسائل، تجسیم و تنزیہ کے مسائل، قرآنِ کریم کے مخلوق و قدیم ہونے کے مسائل، ذات و صفاتِ باری تعالیٰ، نبوت، وحی، الہام، معجزات، ملائکہ، جنت، دوزخ، برزخ، حشر و نشر، غرضیکہ ایک ایک شعبہ اور عقائد کے ایک ایک گوشہ کے متعلق لفظی مباحث و جدل کا ایک ایسا لائن آف سلسلہ چھڑا کہ کثرتِ تعبیر سے خواب پریشان ہو گیا۔ اور اب اسلام کی اس سچ شدہ صورت سے فریفتگی اس امر پر منتج ہوئی

کہ ان نظری مسائل سے تلاءب ہی مسلمان کی زندگی کا مقصد و حید بن گیا، یہاں تک کہ اب ہمارے سامنے کسی کی "عظمت" کے پائے کا پیمانہ ہی یہی باقی رہ گیا ہے کہ دیکھیں اُس نے کس قدر کتابیں لکھیں؟ کون کون سے متنازع فیہ مسائل پر خامہ فرسائی کی؟ سلوک کے کون کون سے مقامات طے کئے؟ اور اس طرح مجاہد و شہید کا وہ مرتبہ عظیم کہ جس کے متعلق خود خدا نے فرمادیا کہ "انہیں مردہ نہ کہو وہ زندہ ہیں" نظروں سے اوجھل ہو گیا "عظمت" کا یہ تصور اب مسلمان کے دل و دماغ پر کچھ اس طرح چھا گیا کہ وہ مجاہدین جنہوں نے سرفرازی کلمۃ الحق کے لئے اپنی زندگیاں قربان کر دیں تاریخ کے دھندلے سے نقوش بنتے چلے گئے۔ کیونکہ وہ بوجھل تصنیفات کا انبار اپنے پیچھے نہیں چھوڑ گئے جو ہمارے مدارس میں "دین" کا نصاب بن کر ہمارے طالب علموں کے دماغوں پر مستولی ہو جائے۔ اب ان مجاہدین کا تذکرہ، اگر نقوش نصیبی سے کہیں تاریخ کے ادراک نے اپنے اندر محفوظ کر لیا ہے، تو وہیں محفوظ رکھا ہے۔ یہ تذکرے نہ کہیں ہمارے مکاتب کے حلقہٴ درس و تدریس میں وجہ انجلائے قلب و نگاہ بنتے ہیں اور نہ ہماری خانقاہوں میں باعث تزکیہٴ نفس و بالیدگیٴ روح سمجھے جاتے ہیں۔ انہیں تاریخ کی "کہنہ داستانیں" سمجھ کر قصہٴ ماضی قرار دیدیا جاتا ہے اور کبھی یہ تصور میں بھی نہیں آتا کہ یہی وہ داستانیں ہیں جن کے تصدق میں ہم آج دنیا میں ایک کلمہ گو کی حیثیت سے پہچانے جاتے ہیں۔ "پرانے خیال" کی دنیا کی حالت ہے۔ "جدید خیال" کے مسلمانوں کو دیکھا جائے تو وہ ان سے کبھی دس قدم آگے ہیں۔ اُن کے سامنے یہ داستانیں آئیں تو وہ جھپکتے ہیں، تامل کرتے ہیں، مضطرب ہوتے ہیں کہ کہیں استادانِ مغرب میں سے کوئی بھانپ تو نہیں رہا۔ وہ کوشش کرتے ہیں کہ کسی نہ کسی طرح یہ ثابت کر دیا جائے کہ یہ داستانیں (معاذ اللہ) ایک عہد رفتہ کی یادگار ہیں جب انسان نے ہنوز اتنی ترقی نہیں کی تھی ان کی تمام عمر کی کوششوں کا حاصل یہ ہوتا ہے کہ دنیا کو یہ بتا دیا جائے کہ "اسلام" کو ان چیزوں سے کچھ واسطہ نہیں ان ٹکسالِ مغرب کے ڈھلے پڑے مسلمانوں کو کون بتائے کہ جن چیزوں سے تم آج یوں نگاہیں جھکائے پھرتے ہو یہی چیزیں ہیں جو دنیا میں کبھی تمہاری سرفرازی کا باعث بنی تھیں۔

بیاں میں نکتہٴ توحید آ تو مسکتا ہے !

تر سے دماغ میں بت خانہ ہو تو کیا کہئے

صدرِ اولیٰ کے مسلمانوں کو چھوڑ کر کہ وہ خوب سمجھتے تھے کہ اسلام کا مقصد کیا ہے اور اُن کی زندگی کا نصبِ سیر

کیا۔ زمانہ مابعد پر بھی نگاہ ڈالی جائے تو یہاں وہاں ایسی ایسی ہستیاں نظر آجائیں گی جنہوں نے اسلام کی اس حقیقتِ عظمیٰ کو پہچانا اور اتباعِ اسوہ حسنہ میں اس کا عملی نمونہ اپنی زندگی کے کوائف میں پیش کر کے دنیا کو دکھا دیا کہ

بے دست و پا نیم کہ مہنوز از دفر عشق

سود است در سرم کہ بسا ماں برابر است

جلیل القدر سنیوں میں سید احمد صاحب شہید علیہ الرحمۃ ہیں جو گویا زمانہ کے لحاظ سے بچے لیکن مرتبہ کے لحاظ

سے بہت آگے ہیں۔

رسول اللہ کا دنیا میں ایک بہت بڑا کام اور آپ کی بعثت کا اہم مقصد حکومتِ الہی کا قائم کرنا اور دنیا میں

آسمانی نظام جاری کرنا تھا۔ جناب سید احمد صاحب شہید کی حیاتِ طیبہ میں اتباعِ نبوی کی حیثیت بہت نمایاں ہے

اور اسی جوہر نے مشائخِ اُمت میں اُن کا سر بہت اونچا کر دیا ہے۔

سید صاحب علیہ الرحمۃ نے اس نکتہ کو اچھی طرح سمجھا کہ حکومتِ الہی اور اسلامی نظام و قوانین و حدود کے

اجزاء اور ماحول کی تبدیلی کے بغیر اصلاحِ افراد کی کوششیں "کوہِ کندن اور گاہ بر آوردن" ثابت ہوں گی، یعنی

انہوں نے محسوس کر لیا کہ ضرورتِ فضا بدلتے اور جہزہ مضبوط کرنے کی ہے۔ آپ اسی نقشہ پر کام کرنا چاہتے تھے جس پر رسول

اللہ صلی اللہ علیہ وسلم اور آپ کے خلفاء راشدین نے کیا اور تجربہ یہ ہے کہ سب سے زیادہ اور پائیدار کامیابی اسی کو ہوئی

اور قیامت تک اسلام کی ترقی کے لئے وہی نظامِ عمل ہے۔

اسلام صرف خواص کا مذہب نہیں کہ چند منتخب لوگوں نے اس پر عمل کر لیا اور اُن کے اعمال دوسروں کے

کے لئے کفارہ ہو گئے۔ اسی طرح اسلام عیسائیت کی طرح چند عقائد و رسوم کا نام نہیں وہ زندگی کا نظام ہے اور زمانہ کی فضا

طبیعتِ بشری کا مذاق اور سو ادبِ اعظم کا رنگ بدلتا چاہتا ہے اور عقائد کے ساتھ اخلاق و معاشرت۔ زندگی کے مقصد و معیار

زاد یہ نظر اور انسانی ذہنیت کو بھی اپنے قالب میں ڈھالنا چاہتا ہے یہ اسی وقت ہو سکتا ہے کہ اس کو مادی و مادی

اقتدار حاصل ہو۔ قانون سازی کا حق کسی انسان کو حاصل نہ ہو بلکہ صرف خدا کو ہو۔ اسلام کے مادی اقتدار کا لازمی نتیجہ

اس کا روحانی اقتدار ہے۔ اسی حقیقت کو قرآن نے اس طرح بیان کیا ہے۔

الَّذِينَ ان مَكْنَاهُمْ فِي الْأَرْضِ اِقَامُوا الصَّلَاةَ وَآتَوُا الزَّكَاةَ وَآمَنُوا بِالْمَعْرُوفِ

وَنهَوَاعِنِ الْمُنْكَرَ وَلِلَّهِ عَاقِبَةُ الْأُمُورِ

یہ (مظلوم مسلمان) وہ ہیں کہ اگر ہم نے انہیں زمین میں صاحب اقتدار کر دیا تو وہ نماز قائم کریں گے
 زکوٰۃ کی ادائیگی میں سرگرم ہوں گے نیکیوں کا حکم دیں گے، برائیاں روکیں گے اور تمام باتوں کا انجام
 اللہ ہی کے ہاتھ میں ہے (الحج)

یہ ظاہر ہے کہ شرعی حکومت کے بغیر شریعت پر پورا عمل ہو نہیں سکتا۔ اسلام کا دنیا میں ایک مستقل نظام ہے جو حکومت
 پر موقوف ہے بغیر حکومت کے قرآن مجید کا ایک پورا حصہ ناقابل عمل رہ جاتا ہے۔ خود اسلام کی حفاظت بھی بغیر قوت کے
 ممکن نہیں۔

سید صاحب علیہ الرحمۃ کی پہلی خصوصیت یہ تھی کہ انہوں نے ایک ایسے دور میں جبکہ اسلام کا یہ مطلع نگاہ بالعموم
 نظروں سے اوجھل ہو چکا تھا اس بھولے ہوئے سبق کی یاد دلائی خود اس پر عمل پیرا ہوئے اور اس کے بعد دوسروں کو
 اس کی دعوت دی۔

اس کے بعد سید صاحب کی ایک اور خصوصیت پر نظر ڈالئے یعنی اُن کا جذبہ عمل اور اس کا حلقہ اثر و نفوذ۔
 آپ نے تھوڑے سے عرصہ میں ایک دینی فضا قائم کر دی اور ایک ایسی جماعت پیدا کر دی جو خود اُن کے رنگ میں رنگی
 ہوئی اور اُن کے مشن کی صحیح علمبرداری تھی۔ سب ایک رنگ میں رنگے ہوئے، ایک سانچے میں ڈھلے ہوئے، اللہ کے لئے
 جان دینے والے، شریعت پر چینی اور مرنے والے بدعت سے نفور، شرک کے دشمن، جہاد کے نشہ میں سرشار، تقویٰ و عبادت
 کے صحیح مفہوم سے لذت آشنا اور بڑی بات یہ کہ ہم رنگ و یک آہنگ، تاریخ اسلام میں کسی ایک مقام پر اتنی بڑی تعداد میں
 اس نئی اور جامعیت کی جماعتیں کہیں نظر آئیں گی جو اس طرح منظم اور وسیع ہوں اور جن کے انقلابی اور روحانی
 اثرات اتنے ہمہ گیر اور دور رس ہوں۔ مشرقی بنگالہ سے لیکر افغانستان کے حدود تک لاکھوں مسلمان اس تحریک سے
 وابستہ تھے۔ بنگال کے کنسٹرپولیس کی رپورٹ ہے کہ اس جماعت کے ایک ایک مبلغ کے پیروؤں کی تعداد اتنی اتنی ہزار
 تھی۔ سرولیم ہنٹر اپنی کتاب "مسلمانان ہند" میں لکھتا ہے۔

"صوبہ متحدہ کے ایک انگریز کارخانہ دار نیل کا بیان ہے کہ اس کے دیندار مسلمان ملازم اپنی تنخواہ یا
 مزدوری کا ایک جز دستخانہ کمپ کے لئے علیحدہ کر کے رکھ لیتے تھے۔ جو لوگ زیادہ جری تھے وہ تھوڑے

بہت زمانہ کے لئے سٹھانہ جا کر خدمت کرتے تھے۔ جس طرح ہندو ملازم اپنے بزرگوں (پرکھوں) کے شرادہ کے لئے چھٹی مانگتے تھے اسی طرح مسلمان ملازم یہ کہہ کر چند ماہ کی رخصت لیتے تھے کہ انہیں فریضہ جہاد ادا کرنے کے لئے مجاہدین کے ساتھ شریک ہونا چاہئے :

مندرجہ بالا تہذیبی مسطور کے بعد پیشتر اس کے کہ ہم سید صاحبؒ کی زندگی پر ایک طائرانہ نگاہ ڈالیں ضروری معلوم ہوتا ہے کہ تیرہویں صدی یعنی سید صاحبؒ کے زمانہ کے ہندو مسلمانوں کا بھی کچھ صنفی تذکرہ کر دیا جائے۔ مذہبی طور پر مسلمانوں کی حالت ناگفتہ بہ تھی۔ بد قسمتی سے ہندوستان میں اسلام ایران و افغانستان کا چکر کاٹ کر پہنچا اور راستہ میں اپنی بہت سی تازگی اور زندگی کھو کر یہاں تک آیا، پھر جس ملک میں وہ داخل ہوا اس کا خود ایک مذہب، ایک تقوف اور ایک تہذیب تھی جس وقت حریفوں کی تلواریں آپس میں میدان جنگ میں دست و گریباں ہوتی تھیں اس وقت ان کی تہذیبیں استفادہ و تعارف میں مشغول ہوتی تھیں۔ اس سبب کا نتیجہ یہ ہوا کہ بقول ڈاکٹر یسبان، اسلام ہندوستان میں جتنا اثر انداز ہوا اس سے زیادہ متاثر ہوا اور کھوڑے دونوں میں ایک بین الاقوامی عربی، ایرانی، افغانی، ہندوستانی، استرالیائی، تہذیب پیدا ہو گئی، یہاں کے اسلام میں وہ ساری کمزوریاں تھیں جو ایران و افغانستان کے اسلام میں تھیں اور وہ بھی جو ہندو مذہب و تہذیب و تقوف کے اختلاط سے پیدا ہوئی تھیں جو لوگ یہاں اپنے پڑانے مذہب سے اسلام میں داخل ہوئے وہ طبعاً اپنے ساتھ اپنی بہت سی مذہبی و قومی خصوصیات، عقائد اور خیالات لائے جو قائم رہے اور بعد میں مذہب میں داخل ہو گئے۔

اس زہر کا تریاق قرآن تھا۔ لیکن مرور زمانہ سے وہ صرف "ثواب حاصل کرنے" کا ذریعہ بن کر رہ گیا تھا۔ اس پر عمل تو کیا۔ اُسے اپنی زبان میں سمجھانے کی کوشش بھی کفر سے کم نہ سمجھی جاتی تھی۔ چنانچہ جب ہندوستان میں سب سے پہلا قرآن کریم کا ترجمہ شاہ ولی اللہ صاحب علیہ الرحمۃ نے فارسی میں کیا تو علماء میں قیامت برپا ہو گئی۔ یہاں تک کہ شاہ صاحبؒ کو کچھ دنوں کے لئے ہندوستان چھوڑ کر باہر جانا پڑا۔

تیرہویں صدی کے مسلمانوں کے مذہبی رجحانات کا اندازہ اس امر سے ہو سکتا ہے کہ شرک و بت پرستی عام تھی۔ قبروں اور مردوں کے متعلق ایک مستقل شریعت بن چکی تھی جس کے واجبات اور مستحبات میں وہ سب کچھ داخل ہو چکا تھا جسے ایک عبد مومن دیکھتا تو سمجھ نہ سکتا کہ یہ کیا ہو رہا ہے اور کس دین کی رو سے ہو رہا ہے۔

سنت و شریعت بے معنی الفاظ تھے۔ بدعت کی تعریف کسی چیز پر عبادت نہیں آتی تھی، اور ہر بدعت بدعت حسنہ تھی، بہت سے حرام حلال ہو گئے تھے اور بہت سے حلال حرام۔ اسلامی شعائر اٹھ رہے تھے اور ان کی جگہ ہندو انہ شعائر رہے تھے اور لے چکے تھے، فرائض و عبادات سے عام غفلت تھی۔ اسلامی معاشرت کے زوال و انحطاط کا اس سے اندازہ ہو سکتا ہے کہ معتبر لوگوں کی شہادت ہے کہ سلام سنون کی رسم سارے ہندوستان سے اٹھ گئی تھی اور اس کی جگہ آداب عرض و تسلیمات کا رواج تھا۔

اخلاقی حالت یوں تھی کہ فسق و معصیت ان کی آداب و تہذیب میں داخل ہو کر معاشرت کا جزو بن گئی تھی، شراب نوشی عام تھی، نشہ آور چیزوں کا استعمال گھر گھر تھا۔

سیاسی حالت کا اندازہ اس سے ہو سکتا ہے کہ سلفیت مغلیہ کا شیرازہ بکھر چکا تھا۔ کسی حکومت کا زوال کہنے کو تو دو لفظ ہیں لیکن کسی ملک و قوم کی تاریخ میں قیامت سے کم نہیں، مسلمانوں کی سیاسی ساکھ گر چکی تھی اور اب وہ اپنے باپ دادا کی زمین پر نکمے بوجھ بن کر رہ گئے تھے۔

نشست و افتراق اور شرک و بدعت کے ایسے دور میں صفر کے مہینے میں ۱۲۰۱ھ میں جناب سید احمد شہید علیہ الرحمۃ کی پیدائش ہوئی۔

چار سال کی عمر میں شرفار کے دستور کے مطابق آپ مکتب میں بٹھائے گئے، لیکن لوگوں نے تعجب سے دیکھا کہ آپ کی طبیعت خاندان کے اور لڑکوں اور اپنے ہم عصروں کے برخلاف علم کی طرف راغب نہیں۔ بڑی شکل سے قرآن مجید کی چند سورتیں یاد ہو سکیں، درمغز و مرکب الفاظ لکھنا سیکھ سکے۔ البتہ آپ کو بچپن میں کھیل کا بڑا شوق تھا خصوصاً مردانہ اور سپاہیانہ کھیلوں کا۔ کبڈی بڑے شوق سے کھیلتے اور اکثر لڑکوں کو دو گروہوں میں تقسیم کر دیتے اور ایک گروہ دوسرے گروہ کے قلعہ پر حملہ کرتا اور فتح کرتا۔ اس طرح غیر شعوری طور پر آپ کی جسمانی و فوجی تربیت خود بخود ابتدائی مراحل طے کر رہی تھی۔

جب سن بلوغ کو پہنچے تو آپ کو خدمتِ خلق کا ایسا ذوق پیدا ہوا کہ اچھے اچھے بزرگ و خدا پرست انگشت بدندان رہ گئے، ہنسیوں، اپاہجوں اور بیواؤں کے گھروں پر دونوں وقت جاتے ان کا حال پوچھتے اور ان کے ادنیٰ سے ادنیٰ کام کرنے میں بچکچاہٹ محسوس نہ کرتے، وہ لوگ آپ کے بزرگوں کے مرید تھے اس لئے وہ اکثر کہتے کہ میاں کیوں

گنہگار کرتے ہو لیکن یہ باصرار اُن کی ضرورتیں معلوم کرتے اور بازار طے اُن کے لئے سودا وغیرہ لاتے۔ اس کے ساتھ ہی آپ کو عبادت و ذکر الہی کا بے حد ذوق تھا۔ رات کو تہجد گزاری اور دن کو خدمت گزاری اور تلاوت و دعا و مناجات میں مشغول رہتے قرآن مجید میں تدبیر فرماتے اور یہی آپ کا مشغلہ تھا۔

ایسی مائیں؟ نیا میں بہت کم ہوں گی جو بیٹے کی جان کے امتحان میں پوری اُتریں اور اُس کو مرنے کے لئے اپنے ہاتھ سے رخصت کریں۔ سید صاحب کو اللہ نے والدہ بھی اور والدہ کا ایثار ایسی دی تھیں جو حضرت اسامہؓ کا نمونہ تھیں۔ تاریخ احمدی میں یہ واقعہ مذکور ہے کہ ایک مرتبہ ایک مقام پر کفر و اسلام میں جنگ ہو گئی۔ سید صاحب نے جلنے کی آمادگی ظاہر کی لیکن کھلانے والی نے کسی طرح جلنے نہ دیا۔ والدہ محترمہ نماز پڑھ رہی تھیں۔ سید صاحب منتظر کھڑے تھے کہ آپ سلام پھیریں تو جلنے کی اجازت طلب کریں۔ آپ نے جب سلام پھیرا تو دایہ سے کہا بی بی تمہیں ضرور احمد سے محبت ہے مگر میری طرح نہیں ہو سکتی۔ یہ روکنے کا موقع نہ تھا، جاؤ بھیا اللہ کا نام لے کر جاؤ مگر خبردار پیٹھ نہ پھیرنا ورنہ تمہاری صورت نہ دیکھوں گی، آپ گئے تو فساد بچ ہو گیا اور فریقین میں صلح ہو گئی۔

اللہ تعالیٰ جس سے جو کام لینا چاہتا ہے اس کے لئے اس کا سامان اور شوق پیدا کر دیتا ہے اور اسی قسم آپ کی ورزشیں کی اس کی تربیت فرماتا ہے۔ چنانچہ آپ کی توجہ بہت زیادہ جسمانی تربیت کی طرف تھی۔ آپ کی عادت تھی کہ سورج نکلنے کے گھنٹوں بعد تک ورزش و کشتی میں مشغول رہتے۔ کسی بچہ کو بیروں پر کھڑا کر کے پانچ سوڈ نر لگاتے پھر کچھ ٹھہر کر پانچ سوڈ اور۔ اور من بھر تیس سیر اور بیس سیر کے گلد ہلاتے اس میں تعداد نہیں گنتے تھے بلکہ وقت کا اندازہ تھا مثلاً دو گھنٹے تین گھنٹے چار گھنٹے۔

پیر نے اور پانی میں ٹھہرنے کی آپ نے بڑی مشق بڑھائی تھی سخت بہاؤ میں بہاؤ کے خلاف پیرتے۔ جب آپ جوان ہو چکے اور والدہ کا انتقال ہو گیا تو آپ ٹھیکرل معاش کی خاطر اپنے چند عزیزوں کے ساتھ لکھنؤ گئے کچھ عرصہ وہاں ٹھہر کر آپ حضرت شاہ عبدالعزیزؒ کی خدمت میں دہلی حاضر ہوئے۔ سید صاحب جب شاہ صاحب کی خدمت میں پہلی مرتبہ حاضر ہوئے تو نہایت سادگی میں السلام علیکم کہا جیسا کہ اوپر لکھا جا چکا ہے یہ وہ زمانہ تھا جب اسلام سنہوں کا رواج بھی ہندوستان سے جاتا رہا تھا۔ حتیٰ کہ شاہ صاحب کے خاندان میں بھی اس کی رسم نہ تھی۔

شاہ صاحب نے سید صاحب کا سلام سنا تو بہت خوش ہوئے۔ اور آپ نے حکم دیا کہ آئندہ سلام بطریق سنون کیا جائے۔

تعلیم سلوک کے ضمن میں حضرت شاہ صاحب نے حسب معمول تصویر شیخ کی تعلیم کی رہنمائی کی۔ سید صاحب نے نہایت ادب سے عرض کیا کہ حضرت اس میں اور بت پرستی میں کیا فرق ہے اس میں صورت سگی یا قرطاسی ہوتی ہے اور اس میں صورت خیالی، جو تہ دل جگہ پکڑ لیتی ہے اور اس کی طرف توجہ اور اس سے استغناء ہوتی

تعلیم تصویر شیخ اوز
سید صاحب کا عذر

ہے۔ شاہ صاحب نے حافظ کا شعر پڑھا ہے

ہے سجادہ رنگیں کن گرت پیر مغان گوید

کہ سالک بے خبر بنو ذراہ در رسم منزلہا!

سید صاحب نے فرمایا اگر نوشی کا حکم ہو چکا ہے تو اس کی تعمیل ہو سکتی ہے لیکن شرک نہیں ہو سکتا شاہ

صاحب نے یہ سن کر سید صاحب کو فرما دیا نوشی سے گود میں لے لیا اور مسرت و جوش سے کئی مرتبہ بوسہ دیا اور فرمایا اللہ تعالیٰ نے اپنے

فضل و انعام سے تم کو ولایت انبیاء سے نوازا ہے۔

کچھ عرصہ کی تعلیم کے بعد آپ رائے بریلی واپس آئے۔ کچھ مدت دطن میں ٹھہرے پھر دہلی آئے اور یہاں سے

نواب امیر خاں کے پاس چلے گئے۔

نواب امیر خاں جو بعد میں نواب امیر الدولہ خاں بہادر والی ریاست ٹٹنگ ہوئے سینھوں

ضلع مراد آباد کے ایک منجھے افغانی شریف زادے اور سپاہی تھے جنہوں نے اپنی لیاقت اور

نواب امیر خاں

تدبیر سے ایسی قوت و جمعیت فراہم کر لی تھی جس کو ہندوستان کی سیاست میں کوئی قوت آسانی سے نظر انداز نہیں

کر سکتی اور اگر حالات سازگار رہتے اور ان کی جماعت میں تفریق نہ ڈالی جاتی تو وہ ہندوستان میں نہایت اہم

عنصر ہوتی، سید صاحب نے ان کو باکار آدمی سمجھا اور خیال کیا کہ ان کی معیت و امداد سے کچھ کام ہو سکتا ہے سید صاحب

کا یہ خیال غلط نہ تھا اور اگر بعض مجبوریاں نہ ہوتیں تو جو کام بعد میں ہوا پہلے ہو سکتا تھا، پھر بھی آپ کا وہاں رہنا خود آپ کے

لئے اور اہل لشکر کے لئے فائدے سے خالی نہ تھا بہت سے لوگوں کی روحانی تربیت اور اصلاح ہو گئی۔

سید صاحب نے نواب صاحب مرحوم کے لشکر میں چھ سال سے زائد رہے آپ کا یہ زمانہ پوری شغولیت کا تھا۔

رات کی عبادت اور دن کی مشقت سے پردوں پرورم آجاتا لیکن آپ اپنے مقصد سے غافل نہ تھے آپ نواب صاحب کو

کو بھیج مشورے اور قیمتی امداد دیتے رہتے آخر یہ صحبت اس واقعہ پر ختم ہو گئی کہ مادھورا جپورہ پر فوج کشی کے سلسلہ میں دشمن سے صلح کر لینے کا مشورہ ہوا۔ سید صاحب اس کے مخالف تھے آپ کا مشورہ جنگ جاری رکھنے کا تھا مصالحت کو کسی طرح مناسب نہ سمجھتے تھے خود نواب صاحب کی ہی خوشامیسی مگر لشکر کی بے سرد سامانی اور اہل لشکر کی خود غرضی اور نا انصافی کا عذر کرتے تھے۔ سید صاحب فرماتے کہ مصالحت کے بعد تم کچھ نہ کر سکو گے۔ لیکن نواب صاحب مصالحت میں ہی مصالحت دیکھتے تھے۔ انہوں نے اس کی تیاری کی سید صاحب نے کہا اچھا آپ کفار سے ملتے ہیں میں رخصت ہوتا ہوں۔ پتا چلے آپ نواب صاحب سے رخصت ہو کر دہلی آ گئے۔

چونکہ اب آپ کو اپنے زہد و تقویٰ کی وجہ سے اللہ تعالیٰ نے مقبولیت عام عطا فرمائی تھی اس بار آپ کا دہلی آنا لوگوں کے اشہب شوق و عقیدت کے لئے ایک نمونہ ہوا۔ اور لوگوں کے جوق در جوق آپ کی زیارت کے لئے آنا شروع کیا یہیں مولانا عبدالحی اور مولانا اسماعیل صاحب کہ خاندان دلی اقبلی کے چشم چراغ تھے آسمان علم و فضل کے مہر داماد تھے آپ سے بیعت ہوئے اور اس طرح آپ کو زندگی کے دو بہترین رفیق ملے جنہوں نے آخر دم تک آپ کا ساتھ نہ چھوڑا۔

زماں بعد آپ مختلف شہروں و دیہات و قببات سے ہوتے ہوئے جہاں ہزار ہا لوگ آپ سے فیض یاب ہوتے وطن واپس آئے یہاں آپ کے معمولات درس و تدریس کے علاوہ لوگوں کو محنت و مشقت کی ترغیب و تربیت پر مشتمل تھے۔

پنجاب میں مسلمانوں کی حالت نہایت گری ہوئی تھی، سکھوں کا راج تھا اور مسلمانوں کی عزت و آبرو اور جان غیر محفوظ تھی۔ سید صاحب ان کی مظلومی پر کڑھتے اور جہاد کی ضرورت کے

عسکری تربیت و مثال

احساس کو نہاں خاندان میں پرورش فرماتے، یہ کانٹا آپ کو ہمیشہ بے چین رکھتا، آپ کو دن رات اسی کا خیال رہتا زیادہ تر یہی مشاغل بھی رہتے آپ اکثر اسلحہ لگاتے تاکہ دوسروں کو اسکی اہمیت معلوم ہو اور شوق ہو، بد قسمتی سے بہت سے مسلمان ان چیزوں کو تقدیس و شیخت کے خلاف سمجھتے تھے۔ لکھنؤ میں ایک مرتبہ جب آپ قندھاریوں کی چھاؤنی میں تشریف لے جا رہے تھے آپ ہتھیار باندھے ہوئے تھے اور وہ لوگ بھی جو آپ کے ساتھ تھے کہ ایک صاحب عبدالباقی خاں نے یہ دیکھ کر کہا کہ حضرت آپ کی سب باتیں تو بہتر ہیں مگر ایک بات مجھ کو بہت ناپسند ہے اور وہ بات آپ کے خاندان و الا شان کے خلاف ہے۔ آج تک یہ طریقہ کسی نے اختیار نہیں کیا آپ کو وہی کام زیبا ہے جو آپ کے حضرات آبا و اجداد کرتے آئے، آپ نے فرمایا وہ کونسی بات ہے کہانیہ سپر و تلوار ہندوؤں وغیرہ باندھنا۔ یہ اسباب جہالت ہیں یہ آپ کو نہ چاہئے، یہ سنتے ہی سید صاحب

لاچہرہ غصہ کے مارے سرخ ہو گیا اور فرمایا کہ خانا صاحب اس بات کا آپ کو کیا جواب دوں اگر سمجھنے تو یہی کافی ہے کہ یہ وہ اسباب خیر و برکت ہیں کہ اللہ تعالیٰ نے انبیاء علیہم السلام کو عنایت فرمائے تاکہ کفار و مشرکین سے جہاد کریں۔ خصوصاً ہمارے حضرت صلی اللہ علیہ وسلم نے اسی سامان سے تمام کفار و مشرکوں کو زیر کر کے جہان میں دین حق کو رذنی بخشی اگر یہ سامان نہ ہوتا تو تم نہ ہوتے اور اگر ہوتے تو خدا جانے کس دین و ملت میں ہوتے۔“


آپ کو سب سے زیادہ جہاد کا خیال رہتا تھا جس کو مضبوط و قوام دیکھتے فرماتے کہ یہ ہمارے کام کا ہے اسے بوجہ جب قنونِ حرب کی مشق و تعلیم میں زیادہ اہتہاک ہوا اور زیادہ تر وقت اسی میں صرف ہونے لگا یہاں تک کہ سلوک کے کاموں میں کمی ہونے لگی تو رفقار نے آپس میں باتیں کرنی شروع کیں اور مشورہ کیا کہ مولانا محمد یوسف صاحب پہلی ہی اس بارے میں سید صاحب سے گفتگو کریں اور جماعت کے خیالات کی اطلاع دیں۔ مولانا نے سید صاحب سے عرض کیا۔

سید صاحب نے آپ کو جواب دیا کہ ”ان دنوں دوسرا کام اس سے افضل ہم کو درپیش ہے اس میں ہمارا دلی مشغول ہے یہ جہاد فی سبیل اللہ کے لئے تیاری ہے۔ اس کے سامنے اس حال کی کچھ حقیقت نہیں وہ کام یعنی تحصیلِ علم سلوک اس کام کے تابع ہے۔ اگر کوئی تمام دن روزے رکھے اور تمام دن زہد و ریاضت میں گزارے اور نوافل پڑھتے پڑھتے پیروں پر دم آجلے اور دوسرا شخص جہاد کی نیت سے ایک گھڑی بھی بارود اڑائے تاکہ کفار کے مقابلہ میں بندوق لگاتے آنکھ نہ جھپکے تو وہ عابد اس جہاد کے رتبہ کو ہرگز نہیں پہنچ سکتا اور وہ کام (سلوک و تصوف) اس وقت کا ہے جب اس کام (تیاری جہاد) سے فارغ البال ہو۔ اور اب جو پندرہ سولہ روز سے دوسرے انوار کی ترقی نمازیہ مراقبہ میں معلوم ہوتی ہے وہ اسی کاروبار کے طفیل سے ہے کوئی بھائی جہاد کی نیت سے تیر اندازی کرتا ہے۔ کوئی بندوق لگاتا ہے کوئی پھری گر کھینتا ہے کوئی طنز پلٹاتا ہے اگر ہم اس کام کی اس وقت تعلیم کریں تو ہمارے یہ بھائی اس کام سے جاتے رہیں۔ یوسف جی تم خود اپنا حال دیکھو کہ گردن ڈالے ہوئے ایک عالم سکوت میں رہتے ہو اسی طرح اور لوگ ہیں کوئی کسل اوڑھ سجده کے کونہ میں بیٹھا ہے کوئی چادر پٹے حجرہ میں بیٹھا ہے کوئی جھگل جا کر مراقبہ کرتا ہے کوئی ندے کنارے گڑھا کھود کر بیٹھا رہتا ہے ان صاحبوں سے تو جہاد کا کام ہونا مشکل ہے تم ہمارے بھائیوں کو سمجھاؤ کہ اب اس کام میں دل لگائیں یہی بہتر ہے۔“

سید صاحب کی اب ایک اہم فریضہ کی طرف توجہ ہوئی یعنی ادائیگی حج۔ حج عرصہ سے علماء کی تاویلوں۔ فقہی موشگافیوں اور عوام کی غفلتوں سے متروک ہو گیا تھا۔ حج بہت سی مناسبتوں سے جہاد کا بھی ایک مقدمہ ہے۔

سید صاحب بن کو اللہ تعالیٰ نے اور شعائر اسلامی کو زندہ کرنے کے لئے پیدا کیا تھا فرائض کو کس طرح زندہ نہ کرتے۔ چنانچہ آپ نے حج کی تیاری کی۔ اور تیاری کیا کی "نیت کی" جماعت کو اطلاع دی، اہل خاندان کو شوق دلایا اور جہاں جہاں سید صاحب کے متعلقین تھے ان کو خطوط لکھوائے کہ ہم حج کو جاتے ہیں جو ہمارے ساتھ چل سکے، چلے۔ سارے ہندوستان میں اس کی شہرت ہو گئی کہ سید صاحب حج کو جاتے ہیں۔ چنانچہ لوگوں کے خطوط و نوڈانے شروع ہو گئے۔ اور یکم شوال ۱۳۳۶ھ عید کے روز نماز کے بعد چار سو آدمیوں سمیت آپ عازم حج ہوئے۔ پہلے دہلی گئے وہاں سے کلکتہ۔ سینکڑوں آدمی اور شریک ہوئے۔ اور مجاہدین کا یہ لشکر ہزار سرزمین حجاز کی طرف روانہ ہوا۔ اور ۲۹ شعبان ۱۳۳۶ھ دو سال گیارہ ہینہ کے بعد فریضہ حج سے فارغ ہو کر وطن پہنچے۔

اب یہاں سے سید صاحب کی زندگی کا دوسرا اہم باب شروع ہوتا ہے جس کا ذکر آئندہ صحبت میں کیا جائے گا۔



مرغلای

جلسہ قومی میں آزادی پہ تقریریں ہوئیں
 اُس جگہ تُو لب کُشائی کا نہ تھا موقع مگر
 اے محلے کے مسلمانو! یہ دیکھو تو سہی
 شور برپا کر رہے ہیں یہ غلامی کے خلاف
 آہ، یہ مرغلای سے ذرا واقف نہیں
 "انتم اذاعلون" آیا ہے ہماری شان میں
 حکمراں کہتے ہیں جنکو وہ تو خدمتگار ہیں
 ہم اگر اجمیر و کلیر کی زیارت کو چلیں
 فرض ہے ہم پر نسا زوروزہ و حج و زکوٰۃ
 تاکہ ہم مشغول تسبیح و عبادت رہ سکیں
 اصطلاح عام میں محصول کہیں یا خراج
 سن کے چیراں ہو رہے تھی ایک مسجد کو امام
 اپنی مسجد میں پہنچ کر یوں ہوئے گرم کلام
 رہبر ان قوم کو سر میں ہی کیا سودائے خام
 چاہتے ہیں ملک میں اپنی حکومت کا قیام
 ورنہ بھولے سے کبھی لیتے نہ آزادی کا نام
 ہم سے بڑھکر ہو نہیں سکتا کوئی عالی مقام
 اہل دیں کیواسطے کرتے ہیں جو دنیا کو کام
 اُنکے ذمے ریل گاڑی کا مناسب اہتمام
 ان پہ واجب شہر میں من و اماں کا انتظام
 حق سے دے رکھا ہے اُنکو ملک کا ضبط و نظام
 درحقیقت یہ مزدوری کا اک اچھا سانام

کہدو اے مومن مسلمانو! تمہیں انصاف سے

کیا ملازم وہ ہمارے ہیں کہ ہم اُن کے غلام؟

(مضمون مکتوب گرامی شمس العسما علامہ حافظ سید محبت الحق صاحب مدظلہ)

بینک روڈ پیٹنہ

۲۶ ستمبر ۱۹۴۱ء

مکرم و مخلص سلام علیکم ورحمۃ اللہ وبرکاتہ

معارف القرآن جس کا مضمون جس کا کاغذ جس کا چھاپہ جس کی جلد اور جس کے سارے تکلفات بہ اقتصائے کلام الہی لاجواب ہیں اور اس پر خلوص نیت کا رنگ الگ چھایا ہوا ہے باہمہ دلکشی مجھے آپ نے عنایت فرمایا اور میں نے بھی اخلاص کے ہاتھوں ہی لیا۔ میں نہ تو خدا کا شکر ادا کر سکتا ہوں نہ اُس کے مخلصین و محبین کا شکر یہ ادا کر سکتا ہوں اور مجھے اپنے اس عجز کا اعتراف ہے۔ میں نے فوراً ہی اس کو دیکھنا شروع کیا۔ مخلصی مولوی اسلم صاحب جیرا چوری کا قابل قدر مقدمہ دیکھ کر کچھ آگے بھی دیکھا۔ یہ مقدمہ سارے کا سارا موضوع کے اندر فنون لیاات سے پاک، مورخانہ اور صداقت سے بھرا ہوا پایا، کچھ آگے کتاب کا حصہ بھی دیکھا جہاں تک دیکھا اُس سے تو معلوم ہوتا ہے کہ جس طرح عکسی تسمیراں چھپنا شروع ہوا ہے آپ نے میری عقیدت اور خیالات کا عکسی مرقع مشائخ نسرایا ہے۔ اس قدر اتحاد و خیالات بھی کیا حیرت انگیز نہیں ہے۔ اب ان کی تعریف کرنا اپنی تعریف کرنا ہے۔ اور لائٹنگ کو انفسکس کے احاطہ کے اندر منوع ہے۔

بہر کیف اصل کتاب تو ابھی دیکھنی باقی ہے ممکن ہے کہ بہ اقتصائے فطرت کہیں کہیں جزوی اختلاف ہو تو وہ کوئی چیز نہیں ہے۔ جب لوگوں نے قرآن میں اختلافات پیدا کئے تو اور تعنیفوں کا کیا ٹھکانا۔ باقی آئندہ آپ کیسے ہیں؟ ہم سے بعض آدمیوں نے سوال کیا کہ کتاب کی قیمت کیا رکھی ہے اور مجھے قیمت کی اطلاع نہیں مطلع فرمائیے تو بہتر ہو۔

(سید محبت الحق)

وہی ہوا

جس کا ڈر تھا۔ ہمیں پہلے ہی خدشہ تھا کہ جنگ کے اس زمانہ میں جب ہر شے روز بروز گراں ہوتی چلی جا رہی ہے یہ مشکل ہو گا کہ "معارف القرآن" کی ایسی عمدہ جلد بھر بھی اسی نرخ پر تیار ہو جائے جس نرخ پر پہلی قسط تیار ہو گئی ہے۔ چنانچہ یہی ہوا، اور اب جلد ساز نے اس نرخ پر جلدیں تیار کرنے سے انکار کر دیا۔ اسلئے مجبوراً جلد کی قیمت میں اضافہ کرنا پڑا۔

اب ۱۰ نومبر کے بعد مجلہ کتاب کی قیمت بجائے چھ روپے چار آنے

کے چھ روپیہ آٹھ آنہ ہو گی۔ محصول ڈاک ایک روپیہ۔

غیر مجلہ کی قیمت وہی پانچ روپے۔ محصول ڈاک تیرہ آنہ ہے۔

ناظم ادارہ طلوع اسلام دہلی

نوجوانوں سے چند باتیں

(جناب ڈاکٹر رضی الدین عدیقی صاحب - جاموہ عثمانیہ - حیدرآباد)

[اگر ان اسباب و علل کا تجزیہ کیا جائے جن کی وجہ سے ہماری قوم آج موت و حیات کی کشمکش میں مبتلا ہے تو آپ دیکھیں گے کہ اس کا جزو اعظم ہماری شعرو شاعری ہے۔ یہ وہ تپ دق ہے جس میں آج قوم کا قریب قریب ہر نوجوان مبتلا ہے اور جس کا نتیجہ یہ ہے کہ قوم کا یہی عنصر جسے ایک زندہ قوت ہونا چاہئے تھا راکھ کا ڈھیر بن کر رہ گیا۔ ہماری قوم کا نوجوان اپنے تصورات کی حسین دنیا میں سرمست، حقائق سے بے نیاز، جھوٹی تعریف اور نمائشی تحسین کے کھلونوں سے کھیلتا رہتا ہے اور نہیں سمجھتا کہ تو میں کیا کر رہا ہوں اور اس کا رخ کس طرف کو ہے؟ یہ موضوع نہایت اہم ہے اور ہم ایک مدت سے ارادہ کر رہے تھے کہ نوجوانوں کی توجہ اس طرف مبذول کرائی جائے۔ لیکن دیگر اہم مسائل نے اس کی فرصت نہ دی (اگرچہ اس کے متعلق ضمناً داد ایک مرتبہ کچھ لکھا بھی گیا لیکن وہ ضرورت کو پورا کرنے کے لئے کافی نہ تھا) ہم اپنے محترم ڈاکٹر صدیقی صاحب کے شکر گزار ہیں کہ انھوں نے اس موضوع پر قلم اٹھایا یہ ابتداء اس لئے بھی مبارک ہے کہ اگر ہم اپنی طرف سے کچھ کہتے تو قوم کے نوجوان یہ کہہ کر اپنے آپ کو فریب دے لیتے کہ یہ دنیا ایسی قسم کے لوگ "جدید تعلیم یافتہ نوجوانوں کے امیال و عواطف اور فنونِ لطیفہ کی نزاکت و نفاست کو کیا جانیں! لیکن اب تو انھیں یہ کہہ کر خود فریبی کا موقع نہ رہے گا اس لئے کہ صاحب مضمون نہ صرف جدید تعلیم یافتہ بلکہ اس تعلیم میں اس مقام پر پہنچے ہوئے ہیں جس کے اعتراف میں استادانِ مغرب نے انھیں "نوبل پرائز" کا مستحق سمجھا ہے۔

ہم جناب ڈاکٹر صاحب کے اس لئے بھی شکر گزار ہیں کہ انھوں نے باوجود علالتِ طبع طلوعِ اسلام کو اپنی یاد سے نہیں بھلایا اور اپنے گرامی نامہ میں ایک اور مضمون کا وعدہ بھی فرمایا ہے۔ اللہ تعالیٰ ان کی صحت اور عزم میں برکات عطا فرمائے۔

[طلوعِ اسلام]

۱۵ ملاحظہ ہو زبان کا مسئلہ جو الگ پمفلٹ کی صورت میں شائع ہو چکا ہے۔

چند دن قبل مجھے ایک ادبی ادارہ کی طرف سے منعقدہ مشاعرہ میں شرکتیہ سونے کا موقع ملا۔ یوں تو اس مشاعرہ میں ملک کے چند مشہور اور کہنہ مشق شاعر بھی موجود تھے اور ایک دو ہستیاں ایسی بھی تھیں جن کا باہر والے بھی احترام کرتے ہیں لیکن زیادہ تر تعداد نوجوانوں کی تھی جن میں سے اکثر نے شاید ابھی مدرسہ یا کالج کی تعلیم بھی ختم نہیں کی یا کم از کم جن کو ابھی زیر تعلیم ہونا چاہیے۔ ان حضرات نے اپنی حیثیت اس قسم کی بنا رکھی ہے جس کو وہ شاید ایک شاعر کے لئے لازمی سمجھتے ہیں انھیں دیکھ کر پیرس کے وہ سن کار "یاد آجاتے ہیں جو دہ برس قبل تک وہاں کے اکثر کافی خانوں میں نظر آتے تھے۔ میرا خیال ہے کہ ہمارے نوجوانوں نے شعوری یا غیر شعوری طور پر یہ طرز غالباً وہیں سے اڑائی ہے فلم کے ذریعہ سے ان "تہذیب یافتہ" قوموں کی زندگی اور ان کے رہنے سہنے کا طریقہ ساری دنیا کو معلوم ہو چکا ہے ہمارے نوجوان بھائیوں نے بھی پیرس کے اس منظر کو پردہ سین پر اکثر دیکھا ہوگا جس کا رچا ہے پیرس کے ہوں یا حیدرآباد کے، ہمیں سر دست ان کے لباس یا وضع قطع سے کوئی بحث نہیں، ہم یہاں اس مسئلہ پر غور کرنا چاہتے ہیں کہ نوجوانوں کی اکثریت کا فنون لطیفہ میں اس قدر انہماک ہماری قوم کے ارتقاء پر کیا اثر ڈالے گا۔

پیرس کے سن کاروں کا ذکر آیا ہے تو ان کے متعلق کچھ تفصیل بھی نامناسب نہ ہوگی۔ ایک تو ان ماہرین کا گروہ ہے جن کو سن کاری اور فن لطیفہ کا ذوق فطرت کی طرف سے ودیعت کیا گیا ہے اور جنہوں نے طویل محنت اور مشق کے بعد صبر کو خون کر کے اپنے فن میں مہارت اور شہرت حاصل کی ہے ظاہر ہے کہ اس گروہ کے خوش قسمت افساد کی تعداد بہت ہی قلیل ہے۔ دوسرے گروہ میں پیرس کے مدرسوں، یونیورسٹی اور دوسرے اداروں کے طالب علم اور ان کے علاوہ وہ نوجوان شامل ہیں جن کو ان کے والدین تعلیم کی غرض سے پیرس بھیجتے ہیں۔ ان نوجوانوں کا اصول حیات ہے "خوش باش دے کز زندگیانی این است"

اس خوش باش کے لئے پیرس میں ایک عرصے سے بنا بنایا میدان موجود ہے جس کو بچپن سے سوسائٹی

(Balanis Society) کہتے ہیں اور جو سن کاری کے انہی نام نہاد امیدواروں پر مشتمل

ہوتی ہے۔ "یہ سن کار مختلف فنون لطیفہ کے متعلق چند سطحی معلومات حاصل کر لیتے ہیں اور ان کی بنا پر خود اپنے متعلق تعلق اور ایک دوسرے کے کام کی مدد سرائی کو اپنا شعار بنا لیتے ہیں ان کا دن سونے میں اور رات کافی خانوں اور یا اپنے کمروں میں ادرہم نچائے رکھنے میں بسر ہوتی ہے ان کے بھاری بھر کم الفاظ اور لاجینی اور مہل گفتگو سے قطع نظر کی جائے تو دنیا کے حالات سے ان کی واقفیت اتنی بھی نہیں ہوتی جو ایک معمولی پڑھے لکھے ہنر مند کی ہوتی ہے۔ فرانس کی نئی نسل جب اس طرح تباہ ہوتی تو اس کو نتیجہ دنیا نے چون نکلا ہے میں دیکھا کہ دس دن کے اندر جرمنی نے اتنی بڑی سلطنت کا خاتمہ کر دیا۔ فرانس اور برٹن

کے اکثر دہریوں نے اس مشکل شکست کے اسباب میں بڑا سبب نوجوان نسل کے اس دائمی اور جہانی تقیش کو بتایا ہے۔
راقم الحروف کو موجودہ جنگ شروع ہونے سے تقریباً دو برس قبل بھی اس حالت کو مشاہدہ کرنے کا موقع ملا تھا اور
افسوس کے ساتھ کہنا پڑتا ہے کہ خود پہلے نوجوانوں میں بھی اس پیرس کی حالت سے کسی قدر توازیت (Paralellism)
پائی جاتی ہے اور یہی وجہ ہے کہ اس خطرہ سے بروقت آگاہ کر دینا بہت ضروری ہے۔

اس میں شک نہیں کہ شاعری، موسیقی، مصوری وغیرہ فنون لطیفہ کسی قوم کی تہذیب اور ترقی کے آئینہ دار ہوتے
ہیں لیکن یہ بھی بالکل صحیح ہے کہ جب یہ چیزیں حد سے زیادہ گذر کر نوجوانوں کی طبیعتوں میں عام طور پر سرایت کر جاتی ہیں
تو وہ قوم کے انحطاط کی نشان زدگی کرنے لگتی ہیں۔ مصر، ابل، یونان، روما، ایران اور چین کے زوال کے حالات کا مطالعہ
کیجئے، آپ کو ان سب میں یہی ایک مشترک جزو نظر آئے گا؟

میں تجھ کو بتاتا ہوں تقدیر احم کیا ہے

شمشیر و سناں اول طاؤس در باب آخرا (اقبال)

نوجوانوں میں شاعری اور ادب، لوازی کی طرف عام رجحان اور انہماک کے محرکات پر غور فرمائیے، شہرت اور
عزت کی خواہش ہر انسان کے دل میں کم و بیش ہوتی ہے اور ہر شخص یہ چاہتا ہے کہ اپنے ہم چشمیوں میں ممتاز حیثیت
حاصل کرے، اب شہرت و امتیاز حاصل کرنے کے چند محدود طریقے ہی ہیں، حکومت، دولت کسی علم یا فن میں مہارت
گیس اور اسپورٹس میں یومی کمال، ان کے علاوہ ممکن ہے دو ایک طریقے اور ہوں۔ ہماری سوسائٹی کے موجودہ نظام
میں حکومت اور دولت یا تو آبا و اجداد سے ورثہ میں ملتی ہیں یا کبھی اکادمی کا افراد کو بالکل اتفاقی طور پر حاصل ہو جاتی ہیں۔

بہر حال دولت یا حکومت کسی قوم میں صرف محدودے چند افراد کے حصہ میں آتی ہے شہریوں کی ایک عظیم اکثریت
تو اس سے کم و بیش محروم ہی رہتی ہے۔ اس کے علاوہ دولت اور حکومت سے ایک قسم کا امتیاز تو حاصل ہو جاتا ہے لیکن حقیقی
عزت اور ہر ذمہ داری نصیب ہونا ضروری نہیں ہے۔ یہ نعمت صرف علم، فن، خطابت وغیرہ کے ذریعہ ہی حاصل ہو سکتی
ہے۔ ظاہر ہے کہ ان میں سے کسی ایک چیز میں کمال حاصل کرنے کے لئے سالہا سال تک صبر و استقامت کے ساتھ محنت
شاقہ برداشت کرنی پڑتی ہے!

”جگر خون ہو تو چشم دل میں ہوتی ہے نظر پیدا“ (اقبال)

لیکن قوم میں سے جب اچھ اور بہت کا ادہ کم ہونے لگتا ہے تو اس کے افراد اور خصوصاً نوجوانوں میں مشکل
پسندی کی بجائے آرام طلبی پیدا ہو جاتی ہے۔ پہلے تو ان کا نصب العین ہی پست ہو جاتا ہے اور پھر اپنی خواہشات کی تکمیل

کے لئے وہ راستہ بھی وہی اختیار کرتے ہیں جس میں مزاحمت کم سے کم ہو چنانچہ وقتی شہرت اور زرد فنا ہر دلعزیزی حاصل کرنے کا بھی ایک آسان اور سستا طریقہ ہے اپنی زبان کے چند الفاظ کو الٹ پھیر کر مرعوب کن یا خوش آمد جملے بناتے چلے جاتے اور پھر جی چاہے تو نثر میں "شاعری کیجئے یا" "نظم میں ساحری" نہ صرف ایک خاص طبقہ میں بلکہ ان عوام میں بھی جنہیں وقت کو خوشگوار طریقہ پر کاٹنے کی تلاش رہتی ہے آپ کو سراں نکھوں پر بٹھائے جائیں گے، کوئی اس پر غور نہیں کرتا کہ شاعر یا ادیب کوئی مکڑی تو ہے نہیں کہ اپنے ہی سپٹ میں سے جالانتا چلا جائے۔ شاعری اور ادب کی بنیاد تو انسان کے ذاتی تجربہ اور احساسات پر ہوتی ہے یا دنیا اور زندگی کے حقائق کے متعلق غور و فکر پر۔ یا پھر دوسرے مفکرین کے کلام کے وسیع مطالعہ اور تجربہ پر۔ اس میں شک نہیں کہ شعر و ادب میں ایک بڑا عنصر غلبی الہام و اتفاق کا ہوتا ہے لیکن یہ یاد رکھنا چاہیے کہ الہام و اتفاق بھی صرف انہی لوگوں پر ہوتا ہے جنہوں نے ایک عمر کی ریاضت اور مشقت کی اپنے آپ کو اس کے لئے تیار کیا ہو ہم جب ابھی مدرسہ یا کالج کی ابتدائی منزلوں میں ہوں تو سمجھنے کی بات ہے ہمارا تجربہ دنیا کے حقائق سے واقفیت، اوروں کے افکار کا مطالعہ، یہ سب کس قدر ناقص ہیں۔ ہمارا مبلغ علم ہی کیا جو ہمیں بلند مضامین یا بلند خیالات سمجھیں یہ نالاش بین جو بھری محفلوں میں ہماری طفلانہ نظموں اور غزلوں پر واہ واہ کے نعرے بلند کرتے ہیں ان سے ہمیں دہوکہ نہ کھانا چاہیے یہ صرف اپنی خوش وقتی چاہتے ہیں۔ بظاہر تو یہ تعریف کرتے ہیں لیکن اصل میں یہ ہمیں بے وقوف بتاتے ہیں اور اپنے بے تکلف احباب کی صحبت میں ہماری سادہ لوحی کا مذاق اڑاتے ہیں۔ کیا ہم واقعی اس کا یقین کر سکتے ہیں کہ جن لوگوں کے لئے فردوسی، سعدی، شکیبہ، گوئے، غالب، اقبال، غزنی دنیا کے بلند ترین شعر و ادب کو پڑھ کر لطف اٹھانے کا موقع ہمیشہ موجود ہے وہ ہمارے طفلانہ خیالات سے محفوظ ہوتے ہونگے۔ اپنے سنجیدہ لمحوں میں تو وہ انہی کا اسکس (Classics) کی طرف رجوع کرتے ہیں لیکن جب دل بہلانا یا وقت کا ٹٹا مقصود ہو تو پھر انہیں آپ کا ہارا مذاق اڑانے کی سوجھتی ہے کیونکہ ہماری شاعری میں اکثر ہوتا ہی کیسا ہے ؟

اس عہد میں شاعر کے لئے قوت نہیں ہے

اس باغ میں طوطی کے لئے قوت نہیں ہے

لفظوں ہی کے چکر میں ہیں سب ان فعل و نفل

چرخا ہی چلا کرتا ہے اور سوت نہیں ہے (اکبر)

اس کے علاوہ آپ جانتے ہیں اس دنیا میں سائنس اور میکانیت کا دور دورہ ہے آج کل نہ صرف افراد کا بلکہ

قوموں کا بھی جینا مرنا مشینوں کی طاقت پر منحصر ہے۔ یہ بحث اب سب سے سوچے کہ ایسا ہونا چاہیے یا نہیں یعنی انسانوں کو مشینوں کا غلام بننا چاہیے یا نہیں۔ سوال اب اخلاقی یا مذہبی اصول کا نہیں۔ جب مشینوں کا وجود ایک امر واقعہ ہو تو ہمیں اس واقعہ سے بٹنا چاہیے اور اس لئے جہاں تک ہو سکے ہمارے افراد کی زیادہ تعداد کو مشینوں کا چلانا۔ انھیں درست کرنا اور موقع ملے تو انھیں بنانا بھی سیکھنا چاہیے، اس سے ایک قدم آگے بڑھ کر یہ کوشش کرنی چاہیے کہ اگر مشین بنانے کے مواقع موجود نہیں ہیں تو پیدا کئے جائیں، خانگی کمپنیوں اور خود حکومت سے اس کی درخواست کرنی چاہیے کہ ایسے ذریعہ فراہم کئے جائیں جس سے ملکی اور قومی ضرورت کی تمام اشیاء اور خصوصاً مشینیں ہمیں تیار کی جائیں اور افراد قوم کو ان کے استعمال کا عادی بنایا جائے۔ یہ زمانہ نہیں کہ ہمارے نوجوان شعر و شاعری میں اہلاد منہمک رہیں۔ مشین کا جواب اشعار سے نہیں دیا جاسکتا، چاہے ان اشعار میں گل و بلبل کی داستان دہرائی گئی ہو یا کسان اور مزدور کی مظلومیت یقین مانے کہ اول الذکر کی طرح آخر الذکر شاعری بھی اب فرسودہ اور پامال ہوتی چلی جا رہی ہے کیونکہ زمانہ کا رجحان دیکھ کر ہمارے نوجوان شاعر بلا امتیاز اس میدان میں طبع آزمائی کرنے لگے ہیں، غرض ہماری استعداد ان نوجوان بھائیوں سے ہی ہے۔

کر بلبل و طاؤس کی تقلید سے تو بہ

بلبل فقط آواز ہے ملاؤس فقط رنگ (اقبال)

اس سے ہمارا مطلب یہ نہیں کہ تمام شاعرانہ اور ادبیانہ کوششیں یک لخت موقوف کر دی جائیں۔ بلکہ ہم یہ کہنا چاہتے ہیں کہ اس بارے میں احساس تناسب کے کام لینا چاہیے، جذبات کی فرادانی کے تحت اگر ہم کبھی کبھی اپنے خیالات اور احساسات کے اظہار کی کوشش بھی کریں تو انھیں ابتدائی مشقوں سے زیادہ اہمیت اور وقعت نہیں دینی چاہیے۔ اپنا دل بہلانے کے لئے تنہائی میں پڑھنا یا دو چار بے تکلف دوست احباب کو اصلاح کی غرض سے سنانا جائز ہے لیکن اپنی ابتدائی مشقوں کو بھرے مشاعرہ میں پڑھنا یا اخباروں اور رسالوں میں شائع کرنا سولے اپنی تضحیک کے اور کچھ نہیں۔ اچھا شاعر بنا اچھے سانس داں بننے سے کہیں زیادہ مشکل ہے کیونکہ سانس میں پھر بھی قاعدہ اور قانون پایا جاتا ہے۔ لیکن شاعری صرف خدا کی دین ہے جب تک ہمارے "نالے ابھی خام ہوں" انھیں اپنے "سینے میں تھامنا" لازمی اور ضروری ہے، پختگی، خلکہ کی تنہائی میں ہی حاصل ہوتی ہے، شاعری صرف الفاظ کی بندش اور قافیہ اور ردیف کی پابندی ہی نہیں۔ یہ بھی ایک حقیقت شکاری ہے جو اپنی مخصوص زبان میں بیان کی جاتی ہے جس طرح کہ سائنس کی حقیقت میں حقیقت اصطلاحی زبان میں بیان کی جاتی ہے۔ ایک ایک شعر میں کائنات کے متعلق وہ حقیقت بیان ہوتی ہے

جس کے لئے سائنس میں صفحات کے صفحے درکار ہوتے ہیں۔ اس سے ظاہر ہے کہ شاعری کے لئے کس قدر غیر معمولی محنت اور قابلیت کی ضرورت ہے۔ اور یہ ہماری خود فریبی ہے اگر ہم سمجھیں کہ ابھی طفل مکتب رہ کر ہم شاعری اختیار کر سکتے ہیں

اگر ایک رر کا رنفس دانی چہ نادانی

دم شمشیر اندر سینہ ہایدے نوازی را (اقبال)

ہمارے نوجوانوں کے اس شاعرانہ اور ادیبانہ اہمال کی ذمہ داری بڑی حد تک سوسائٹی اور حکومت پر بھی عائد ہوتی ہے۔ خانگی اور سوسائٹی کی محفلوں میں آؤ بھگت ان ہی لوگوں کی کجباتی ہے جو اپنی شاعری یا افاغلی سے محفل کو گرا سکیں، انجمنوں کے پلیٹ فارم پر بے تحاشا بولنے والوں کو پیش پیش رکھا جاتا ہے چاہے چرب زبانی کے اس مظاہرہ میں کوئی کام کی بات ہو یا نہ ہو، اخباروں اور رسالوں کے ایڈیٹر صاحبان نوجوانوں سے نظلیں اور مضمون نکھواتے اور ان کی بری بھلی تحریریں شائع کرتے رہتے ہیں۔ اس سے ایک تو اخباروں اور رسالوں کے صفحات کی تعداد پوری ہوتی ہے اور دوسرے ان پرچوں کی نکاسی بھی ہوتی ہے کیونکہ مضمون لکھنے والے اپنے اور اپنے احباب کے لئے کاپیاں ضرور خریدتے ہیں۔ یہی وجہ ہے کہ آئے دن اخباروں میں بیسیوں انجمنوں کی رودادیں، ادھر سیاسی، سماجی، معاشی، علمی مسئلہ پر مختلف حضرات کے بیانات شائع ہوتے رہتے ہیں اور ان حضرات میں سے بھی اکثر ہمارے نوجوان طالب علم ہوتے ہیں آپ یہ نہ سمجھیں کہ میں محض قیاسی باتیں لکھ رہا ہوں، ایک مقامی روزنامہ کے مجربہ کار ایڈیٹر صاحب سے گفتگو کے دوران میں اس راز کا انکشاف ہوا ہے، غرض کہ انجمنوں کے معتدوں، مشاعروں اور کانفرنسوں کے منتظموں، اخباروں کے ایڈیٹروں اور رسالوں کے مدیر صاحبان کے تقاضوں اور ترغیبوں کی اس فرادانی میں کون نوجوان ہے جو اپنا دامن بچالے جائے جس کسی کے دل میں ذرا بھی شہرت اور امتیاز کی خواہش ہو اور کتنے ایسے نوجوان ہیں جن کے دل میں یہ خواہش نہیں) وہ اس چال میں پھنس جاتا ہے، پھر دوست احباب کی ہمت افزائی بزرگوں کی شاباش اور حاضرین محفل کی واہ واہ چلے طنز آمیز ہی کیوں نہ ہو) اس شعلہ اشتیاق کو بھسکاتی ہے۔ اس کے بعد کیا تعجب ہے اگر ہمارے نوجوان محنت و مشقت کی زندگی سے جی چرانے لگیں اور نمود و نمائش کے مشاغل کو ترجیح دیں۔

مشتے نمونہ از خردارے، یہاں صرف ایک مثال پر اکتفا کیا جاوے چند دن قبل ایک مقامی اخبار کے ایڈیٹر صاحب نے، "انسداد گدگری" پر دو تین کالموں کا ادارہ تحریر فرمایا، اس کے دوسرے دن اس اخبار میں اس عنوان پر تقریباً اسی قدر طویل، مضمون ایک، ایسے بزرگ کا شائع ہوا جنہیں کافی عمر کے باوجود علمی اور صحافتی میدان کا کچھ زیادہ تجربہ نہیں تھا، لیکن ایسا معلوم ہوتا ہے کہ اب انہوں نے اس کی کوپرا کرنے کا تہیہ کر لیا ہے۔ ان بزرگ کے مضمون کا تین

چوتھائی حصہ ایک دن قبل چھپے ہوئے ادارہ کے مختلف کمروں کو وادین کے اندر لفظ بہ لفظ نقل کر دینے پر مشتمل تھا اور بقیہ چند سطریں اس طرح کے جملوں پر مشتمل تھیں "جیسا کہ مدیر اخبار نے لکھا ہے" یا "مدیر اخبار بجا فرماتے ہیں" وغیرہ مضمون نگار صاحب کا مقصد اچھی طرح پورا ہو جانا اگر وہ عرف یہ ایک جملہ لکھ دیتے کہ "ہمیں مدیر اخبار کی رائے سے لفظ بہ لفظ اتفاق ہے" کیونکہ بالآخر ان کی ساری خامہ فرسائی کا حاصل یہی تھا۔ لیکن اس طرح لیڈری کی خواہش کیے پوری ہوتی اور مضمون کے اخبار میں چھپنے کا ارمان کیسے نکلتا؟ دوسری طرف ایڈیٹر صاحب کو اخبار کے مقررہ صفحوں کی تعداد پر کرنے کے لئے مواد کہاں سے ملتا اور خریداروں کی تعداد میں اضافہ کیسے ہوتا؟

اس کے علاوہ ان مضمونوں میں صفحے کے صفحے پر ہتے چلے جائیے کام کی بات ساز دنا اور یہی ملتی ہے مضمون نگار ہر وادی میں بھٹکتے ہیں لیکن حاصل کچھ نہیں کرتے ۵

دشت و کسار نور دید و غزالے نگر گشت

طوف گلشن زد و یک گل بہ گریہ بانش نیست (اقبال)

خود حکومت نے اپنی اعلیٰ قسم کی ملازمتوں کے لئے امیدواروں کے انتخاب کے جو طریقے مقرر کئے ہیں ان سے نوجوانوں کے اس عام رجحان کو اور تقویت ہوتی ہے سیول سروس وغیرہ کے مقابلہ کے امتحانوں میں کامیابی کا دار و مدار انگریزی تقریر و تحریر رکھا گیا ہے ہماری سمجھ میں اب تک نہیں آیا کہ آخر اچھی تقریر کرنے یا اچھے مضمون لکھنے اور حکومت کے مسئلوں کو سلجھانے یا نظم اور ضبط کو قائم رکھنے میں کونسا منطقی تعلق ہے، اگر حکومت کو محکمہ کرور گیری یا مال یا پولیس کے لئے کسی عہدہ دار کی تلاش ہے تو کیا ضرورت ہے کہ ادب، تاریخ، یا معاشیات کے طلباء میں سے ہی انتخاب کیا جائے اور جو وہ طریقہ انتخاب میں زیادہ کامیابی اسی بیج کے طلباء کو ہو سکتی ہے کیا ایک میکانک یا اور سیریا علمی سائنس کا طالب علم اس عہدہ کے فرائض کو انجام نہیں دے سکتا؟ جب تک حکومت اپنی پالیسی نہیں بدلتی تو نوجوان لاچار لاکھوں مضمونوں کی طرفائل ہونگے جو انھیں شاعری، لفاظی اور آخر کار "لیڈری" سکھانے ہیں۔ اس ملک میں شاعری اور کافر نیس تو ہر روز منعقد ہو سکیں گی۔ لیکن وقت ضرورت ایک سوئی بھی کوئی نہیں بنا سکتا اور آخر یہی نوعیت آئے گی، کہ نہ صرف زندگی میں بلکہ مرنے کے بعد بھی ہم کفن اور دفن کے سامان کے لئے غیروں کے دست نگر رہیں گے۔ افراد اور اقوام کی زندگی کا یہ ناقابل انکار اصول ہے کہ پہلے ضروریات زندگی کی تکمیل کی جائے، اور پھر عیش و عشرت کے سامان کی فراہمی کی طرف رجوع ہوں۔ اس وقت شعرو سخن ہمارے لئے ذہنی تقویش سے زیادہ نہیں سولے ان صورتوں کے جن میں شاعری سے پیغمبری کا کام لیا جائے۔ ہماری قوم کے بقا، تحفظ اور ترقی کے لئے سائنس اور شین ضروریات میں داخل ہیں۔ ہماری

انفرادی اور اجتماعی کوششیں زیادہ تر اسی طرف مرکوز رہنی چاہئیں۔ رسالہ المعلم بابتہ اسفندار سن ۱۳۵۰ھ کے مضمون ”ہاری ابتدائی اور اعلیٰ تعلیم“ میں نے اس نکتہ کو کسی قدر تفصیل سے بیان کیا ہے۔

حقائق و عبرت

﴿﴾

راز کی بات

مُتبت اسلامیہ کی فلاح و بہبود کا احساس رکھنے والے حضرات مارے مارے پھر رہے ہیں کہ کسی طرح اس سوختہ بخت قوم کے درد کا درماں مل جائے۔ لیکن کوئی تدبیر کارگر اور کوئی تجویز کامیاب نہیں ہوتی۔ کانفرنسیں منعقد ہوتی ہیں۔ تحقیقاتی کمیشن بٹھائے جاتے ہیں۔ ارباب بست و کشاد آئے دن سر جوڑ کر بیٹھتے ہیں۔ لیکن قوم ہے کہ روز بروز نکبت و افلاس کے ہلاکت آفریں گڑھے کی طرف بڑھے چلی جا رہی ہے۔ عقل حیران ہے۔ تدبیر سر بزاوہ ہے۔ فکر انگشت بندناں ہے کہ۔ یا الہی یہ ماجرا کیا؟ کیوں کوئی تدبیر کارسزا نہیں ہوتی؟ کیوں کوئی علاج موثر ثابت نہیں ہوتا؟ لیکن مبارک ہو کہ بالآخر "قدرت" کو اس شور میں خاطر قوم کی اس کس پرسی اور منطلومی پر رحم آ ہی گیا اور بریلی شریف کے ایک مولوی صاحب نے قوم کے اس افلاس و زبوں حالی کے اصل راز کو پانیا۔ اور راز کو پالینے کے بعد کسی بخل سے کام نہیں لیا بلکہ یہ راز کی بات بھری بزم میں کہدی کہ فائدہ اٹھانے والے اس سے فائدہ اٹھائیں اور یوں مارے مارے نہ پھریں۔ سن لیجئے کہ وہ راز کیا ہے؟ مولوی صاحب نے فرمایا:-

”سنی بھائیو! لوگ کہتے ہیں مسلمان غریب ہیں مفلس ہیں اور نادار ہیں، دولت و ثروت اور حکومت سے محروم ہیں۔ اور پھر مسلمانوں کی دنیوی ترقی کے لئے دولت و ثروت اور حکومت کی واپسی کے لئے کانفرنسیں کی جاتی ہیں۔ انجمنیں بنائی جاتی ہیں۔ اور تدبیریں سوچی جاتی ہیں حالانکہ یہ سب بیکار اور فضول باتیں ہیں۔ لوگ چونکہ اصلی بات اور اس کے حقیقی سبب سے ناداقف ہیں اس لئے یہ فضول کام کرتے اور اپنا سر کھپاتے ہیں۔ بھائیو! آج میں آپ کو اس کا اصلی راز بتاتا ہوں اتنی بات پر تو سب کا اتفاق بلکہ ایمان ہے کہ زمین و آسمان اور جو کچھ ان کے درمیان ہے اس سب کا مالک اللہ تعالیٰ ہے۔ اس کے بعد ہم

مسلمانوں خصوصاً اُمتیوں کا یہ بھی عقیدہ اور ایمان ہے کہ اللہ پاک نے زمین و آسمان کے سارے خزانے اپنے حبیب پاک صاحبِ لولاک حضرت احمد مجتبیٰ محمد مصطفیٰ صلی اللہ علیہ وسلم کو سپرد فرمادیئے ہیں اور اب سب کچھ حضورِ اقدس ہی اپنے ہاتھ سے تقسیم فرماتے ہیں۔ دنیا میں جس کسی کو جو کچھ مل رہا ہے وہ حضور ہی کی عطا سے مل رہا ہے تو بھائیو! دنیاوی دولت و حکومت میں سے حضور بالقصد اپنے اُمتیوں کو کم حقہ دیتے ہیں تاکہ لوگ یہ نہ کہیں کہ حضور اپنے اُمتیوں کو زیادہ بخشے ہیں۔ بس یہ ہے راز مسلمانوں کی غریبی اور حکومت و سلطنتِ حقان کی محرومی کا۔

لیجئے صاحب! بات صاف ہوگئی۔ معاملہ واضح ہو گیا۔ اب مسلمانوں کی خوشحالانی اور کامرانی کے لئے جدوجہد نہ صرف عبث و بے کار ہی ہے بلکہ (ان اُمتوں صاحب کی تحقیق کے مطابق) جناب سرور کائنات کی منشاء کے خلاف۔ لہذا معصیتِ رسولؐ۔ غالباً یہی وجہ ہے کہ ہمارے جمعیت العلماء کے مولوی صاحبان مسلمانوں کی مرکزیت۔ جداگانہ تشخص اور فالس اسلامی اجتماعی زندگی کے خلاف ہیں۔ کیونکہ وہ سمجھتے ہیں کہ ان چیزوں سے اس قوم میں خوش بختی اور فارغ الہالی حکومت و ثروت آجائے گی اور یہ چیز (اس تحقیق کی رو سے) معصیتِ رسولؐ ہے۔ اب یہ بھی معدوم ہو گیا کہ حضرت علامہ اقبال علیہ الرحمۃ نے جو فرمایا تھا۔ کہ

سبب کچھ اور ہے تو جس کو خود سمجھنا ہے

زوال: مبتدئہ مومن کا بے زری سے نہیں

تو اس کا کیا مفہوم تھا؟ کس قدر احسانِ عظیم ہے ملتِ اسلامیہ پر ان مولوی صاحب کا جنھوں نے اتنی کاوش و جہد سوزی کے بعد اس نکتہ و حقیقہ کو پایا اور اس کے بعد مسلمانوں کو آگاہ کر دیا کہ ہوش میں آؤ! کہ ہر جا رہے ہو!! لیکن ایک بات ذرا تفصیل طلب رہ گئی۔ شاید مولوی صاحب اس سے بھی واضح فرمادیں۔ یعنی نبی اکرمؐ اپنے اُمتیوں کو زیادہ کچھ اس لئے نہیں دیتے کہ لوگ یہ نہ کہیں کہ دیکھئے سب کچھ اپنی کو ہی دیدیا۔ لیکن اللہ میاں کو (معاذ اللہ) اس بات کا خیال نہیں آیا اور اس نے سب کچھ اپنے حبیب کے حوالے کر دیا؟ اللہ میاں کو بھی تو یہ خیال رکھنا چاہئے تھا کہ کہیں لوگ یہ نہ کہیں کہ سب کچھ اپنی کو ہی دے دیا۔ خدا اور رسولؐ کے مسلک میں یہ کھلا ہوا اصولی اختلاف ہم غایوں کی سمجھ میں نہیں آسکتا!۔

شاباش دے گی کہ انھوں نے اپنے عقیدہ اور عمل سے ثابت کر دیا ہے کہ وہ اس کی سچی بیٹیاں ہیں۔
اب ان داد دینے والے مسلمان سے یہ بھی سن لیجئے کہ ان کے نزدیک ان لڑکیوں کے اس اقدام کو سر اہنے کی
وجوہات کیا ہیں؟ فرماتے ہیں:-

” اس کے لئے ہمارے پاس بہانہ گاڑھی سب سے بڑی سند ہیں۔ انھوں نے ۱۳ اپریل ۱۹۴۷ء کے
ہر سخن میں لکھا تھا کہ میں یقیناً اس خیال کے خلاف علمِ بناوٹ بلند کرنا چاہتا ہوں کہ یہ لاکھوں
ہندوستانی جو ابھی چند دنوں پیشتر ہندو تھے۔ جب مسلمان ہو گئے تو مذہب کی تبدیلی کے ساتھ ہی
ان کی قومیت بھی بدل گئی!“

یہ دلیل ہے قومیت کے نقطہ خیال سے۔ اب دوسری دلیل ملاحظہ فرمائیے۔ لکھتے ہیں:-

” وہ کون سی بات ہے جو اس قسم کی مخلوط شادیوں سے مانع ہو سکتی ہے؟ اس قسم کی شادیوں پر کیوں پابندی
عائد کی جاتی ہیں اور انھیں آئے دن کے فسادات اور خونریزی کا سبب کیوں بنا دیا جاتا ہے۔ اس لئے
کہ مذہب نے یہ حیثیت اختیار کر رکھی ہے کہ جس جس تک اس کا ماتھے پہنچ سکتا ہے وہ اس کے اخلاق کا
محافظ ہے اور پھر اخلاق کو خدا کے قوانین کے تلج نہیں رکھتا بلکہ اسے عہدِ قدیم کی قبائلی رسومات اور
توہم پرستانہ عقائد پر قائم کرتا ہے جنھیں کوئی سمجھدار آدمی برداشت نہیں کر سکتا۔“ (یہ آخری الفاظ
انھوں نے مسٹر ڈی۔ ایٹ۔ کرا کا کی کتاب سے اقتباساً لکھے ہیں) یہ عہدِ قدیم کے فرسودہ عقائد
ہیں جو ملک کی ترقی اور آزادی کی راہ میں حائل ہیں۔“

ہمیں نہ تو ان بن حوصلہ وسیع القلب۔ روشن خیال۔ بھارت ورش کی سپوت بیٹیوں سے کوئی علاقہ ہے نہ انکی
ان داد دینے والے قومیت پرست مسلمان صاحب سے کچھ دلچسپی۔ دلچسپی عبرت اتنی ہے کہ انھوں نے خود تسلیم کیا
ہے کہ مذہب نے اخلاقیات کی بنیاد خدا کے قوانین کی بجائے انسانوں کے رسمی اعتقادات کو قرار دے رکھا ہے
یعنی اگر خدا کے قوانین کے مطابق اخلاقیات کی بنیادیں قائم کر دی جائیں تو یہ روش ان کے نزدیک بالکل درست
اور عقل و بصیرت کے مطابق ہے۔ اب دیکھئے کہ مسئلہ زیر نظر کے متعلق خدا کا قانون کیا کہتا ہے۔ ان صاحب کے
نام سے ظاہر ہے کہ یہ مسلمان ہیں۔ اور ایک مسلمان کے لئے ضروری ہے کہ وہ قرآن کریم کو خدا کا قانون سمجھے۔ اس

خدا کے قانون میں مشرکین کے ساتھ مناکحت کے متعلق ارشاد ہے کہ

وَأَلَّا تَنْكِحُوا الْمُشْرِكِينَ ۲۳۱

”اور مشرک عورتوں سے نکاح مت کرو۔ جب تک وہ ایمان نہ لے آئیں۔ ایک مشرک عورت تمہیں (بظاہر) کتنی ہی پسند کیوں نہ آئے لیکن مومن عورت اس سے کہیں بہتر ہے۔ اسی طرح مشرک مرد جب تک ایمان نہ لے آئیں۔ مومن عورتیں ان کے نکاح میں نہ دی جائیں۔ یقیناً خدا کا مومن مسندہ ایک مشرک مرد سے بہتر ہے۔ اگرچہ (بظاہر) مشرک مرد تمہیں کتنا ہی پسند کیوں نہ ہو۔ یہ (مشرکین) تمہیں آگ کی طرف بلاتے ہیں اور اللہ تمہیں جنت و مغفرت کی طرف بلا رہا ہے۔ اللہ لوگوں کی ہدایت کے لئے اپنی آیتیں واضح کر دیتا ہے تاکہ متنبہ ہو سکیں اور نصیحت پکڑ سکیں۔“

فرمائیے اس کے بعد کیا ارشاد ہے ؟

ذرا غور کیجئے۔ ہمارے مولوی صحابان کی یہ کیفیت ہے کہ مسجد میں کوئی نوجوان نماز پڑھنے کے لئے آجائے تو بچے جھاڑ کر اس کے پیچھے پڑ جاتے ہیں کہ تمہارے ٹخنے ڈھکے ہوئے ہیں۔ اسے استینیں کھلی ہیں۔ درحقیقت مٹی ہوئی ہے۔ سر کے بال انگریزی ہیں۔ کوٹ کی لمبائی چھوٹی ہے۔ لیکن ان کے سامنے آئے دن قومیت پرست نوجوان لڑکوں اور لڑکیوں کی طرف سے اس قسم کی چیزیں شائع ہوتی رہتی ہیں جو غلامیہ مذہب کے خلاف بغاوت لئے ہوتی ہیں۔ لیکن یہ حضرات کس سے کس نہیں ہوتے۔ اس لئے کہ یہ علماء حضرات خود قومیت پرست واقع ہوئے ہیں ان کی اپنی یہ حالت ہے کہ قرآن کریم بغیر صریح مشرکین کو نجس قرار دیتا ہے۔ لیکن یہ آئے دن اپنی مشرکوں کے گٹھا مل کر ان کے ہاں کا پکا ہوا کھانا مزے لے لے کر کھا جاتے ہیں۔ اس لئے جب نوجوان ایک قدم اور آگے بڑھ کر اس قسم کی مخلوط شادیوں کی تحریک پیش کرتے ہیں تو یہ حضرات زبان نہیں ہلا سکتے اور اس لئے بھی کہ انہیں معلوم ہے کہ ان کے نشتر کی زد خود انہیں میں کے بعض قومیت پرست حضرات کی دکھتی ہوئی رنگ تک پہنچ جائے گی۔ چنانچہ کفر و الحاد کے یہ اسلام سوز مظاہرے آئے دن ہوتے رہتے ہیں اور ان تحفظ ناموس دین کے مدعیان کی زبان سے ایک حرف احتجاج و مخالفت کا نہیں نکلتا۔ وہ ہے قوم کا نوجوان طبقہ اور یہ ہیں ان کے مرشدانِ طرقت۔

ان کی سند بھی گاندھی جی اور ان کے ختمیہ راہ بھی وہی۔ اس لئے دینِ حقہ وہ جو اکبر نے جاری کیا اور جس کی تبلیغ آج متحدہ قومیت کے فریب نگاہ نقاب کی آڑ میں زندگی کے ہر شعبے میں جاری و ساری ہے۔

۳۔ تہذیبِ بربریت | ریش ایسوسی ایشن کے صدر سر رچرڈ گرگوری نے اپنی جمعیت کے ایک اجتماع میں تقریر کرتے ہوئے فرمایا۔

”جس کرب و آلم میں آج دنیا مبتلا ہے اس کی وجہ یہ ہے کہ علم کا استعمال ناجائز ہو رہا ہے اور تہذیبِ بربریت نے زندگی کے بلند مقاصد و مظاہر کو ٹھکرا رکھا ہے۔“ (ہندوستان، ۱۹۹۰ء)

جس چیز نے آج تک تہذیبِ مغرب کو محکوم قوموں کی نگاہ میں اس قدر وحشت مند و تابناک بنا رکھا ہے وہ ان کی علمی تحقیق (سائنس کے انکشافات) ہے۔ لیکن غور فرمائیے کہ علم و عقل کے ان مدعیان کا اپنی اس متاعِ عزیز کے بارے میں کیا فیصلہ ہے۔ وہی فیصلہ جو آج سے چودہ سو برس پیشتر قرآن کریم کی بارگاہ سے صادر ہوا تھا۔ دانیال فرنگ بالآخر اسی نتیجہ پر پہنچے ہیں کہ علم اچھی چیز ہے لیکن اس کا غلط استعمال تریاق کو زہر بنا دیتا ہے۔ اب سوال یہ ہے کہ وہ کون سی کسوٹی ہے جس سے یہ پرکھا جاسکے کہ علم کا فلاں استعمال غلط اور فلاں صحیح ہے۔ قرآن کریم نے بتایا ہے کہ اگر انسان علم کو اپنی خواہشات کے ماتحت استعمال کرے تو یہ کیش قوت پیکر فنا و ہلاکت بن جاتی ہے۔ لیکن اگر اسے احکامِ خداوندی کے تابع رکھا جائے تو یہی علم دنیا میں جنت پیدا کر دیتا ہے۔ مغرب نے علمِ لامشیاء کی تحصیل ٹوکری۔ لیکن

عقل کو تابعِ منہمان نظر نہ رکھا (اقبال؟)

جس کا نتیجہ یہ کہ آج کائناتِ انفس و آفاق کا کوئی گوشہ ایسا نہیں جو علم کے اس غلط استعمال کی وجہ سے جہنمِ ذہن رہا ہو۔ دنیا کے نظام کو انسانی خواہشات کے تابع چلانا شرک ہے اور یہ شرک انسان کو ہلاکت کے جہنم کی طرف لے جاتا ہے

اَفَرَأَيْتَ مَنِ اتَّخَذَ إِلَهَهُ هَوَاهُ وَأَضَلَّهُ اللَّهُ عَلَىٰ عِلْمِهِ وَحَتَّمَ
عَلَىٰ سَمْعِهِ وَقَلْبِهِ وَجَعَلَ عَلَىٰ بَصِيرَتِهِ غِشْوَةً ۖ فَمَنْ يَهْدِيهِ مِن بَعْدِ ۙ

اَقْتَلَا تَدَّصَّرُونَ ۝ ۴۴

کیا تم نے اُسے بھی دیکھا جس نے اپنی خواہشات کو ہی اپنا خدا بنا لیا ہو۔ اور اُسے
 اللہ (کے قانون نے اس طرح) علم کے باوجود گمراہ کر دیا ہو۔ اور اس کے کانوں پر اور
 دل پر قہر لگا دی ہو اور اس کی آنکھوں پر پردہ ڈال دیا ہو۔ ایسے شخص کو اللہ ا کے اس
 فیصلے کے بعد کون ہدایت دے سکتا ہے کیا تم (اس کے بعد بھی) نصیحت نہیں حاصل کرتے؟
 لیکن یہ عملی شرک کا نظام زندگی کب تک قائم رہ سکتا تھا۔ کوہِ آتشِ منشاں کے دامن میں کب تک امن و سکون رک
 رہا جاسکتا ہے۔ آتش گیر مادہ پھوٹا اور زندگی کی ہر علامت کو رکھ کا ڈھیر بنا کر پڑھتا ہوا آگے چلا گیا اور چلا جا
 رہا ہے۔ دنیا کو اس آگ اور خون کے ہتسہ کے بعد ایک نئی زندگی سننے والی ہے جس میں علم تو امین الہیہ کے۔
 یعنی عقل، عشق کے تابع رہے گی۔ اور اُس وقت انسان اس منزل کی طرف جاوے سپیما ہوگا جو اُس کی زندگی
 کے ارتقائی مراحل کا نقطہ ماسک ہے۔ وَهَدُّوْا اِلٰی صِرَاطِ الْحَمِيْدِ

۴۔ شیشہ باز

مسلم لیگ کی مجلسِ عالمہ کے اجلاسِ مفقودہ بمبئی میں، ڈیفنس کونسل سے استغف
 دینے کے سوال پر سسر سکندر حیات خاں صاحب نے جو روش اختیار کی تھی
 اس کے متعلق ہم نے ستمبر ۱۹۴۱ء کی اشاعت میں تفصیلاً لکھا تھا۔ آپ ایک نظر سے اُسے پھر دیکھئے اس کے
 بعد غور کیجئے کہ کیا حقیقت وہی نہ تھی جس کا ہم نے ذکر کیا تھا۔ اس روش سے بعض حلقوں میں یہ شبہ ہونے لگ گیا
 تھا کہ خدا نکر وہ کہیں یہ بیچ بچ کے مسلم لیگ تو نہیں ہو گئے۔ انھوں نے اس شبہ کو بھانپا اور اپنی صفائی میں ایک
 ایسی نئی چال چلے جو کسی کے حیطہ تصور میں بھی نہ تھی۔ یعنی انھوں نے مسٹر چرچل کے بیان کے جواب میں ایک ایسا
 بیان شائع کرایا جس سے اپنے پرانے سببِ نحو حیرت ہو گئے۔ اپنے اس لئے کہ وہ مسلم لیگ کے اس بنیادی
 نصیبین کے سراسر خلاف تھا جس کے لئے اس جماعت کا وجود قائم ہے۔ اور پرانے اس لئے کہ وہ اس کا
 خیال بھی نہ کر سکتے تھے کہ وہ فرقہ پرستی کا لیبل چھپانے کے لئے اس قسم کا متشدد قومیت پرست چولہہ پن
 لینگے۔ انھوں نے واضح الفاظ میں کہہ دیا کہ مسٹر چرچل کا بیان کھیرنا تسلی بخش ہے۔ انھیں چاہئے کہ جنگ کے بعد

ہندوستان کی پوزیشن کے متعلق ایک واضح اور غیر مبہم بیان شائع کریں۔ یعنی
 ”جس چیز کی ضرورت ہے وہ یہ ہے کہ واضح الفاظ میں ہندوستان کی مستقبل کی حیثیت کو بیان
 کر دیا جائے اور اس بات کا وعدہ دیا جائے کہ ملک کے مختلف مفاد کے نمایندوں کی ایک
 منتخب جماعت تشکیل کی جائے گی جس میں انگریزوں کے نمایندے بھی شامل ہوں جو ایک
 متفقہ دستور حکومت مرتب کیے۔ لیکن اگر وہ جماعت ایک وقت متینہ کے اندر اس قسم کا
 متفقہ دستور مرتب کر سکے تو پھر حکومت برطانیہ ان عناصر کے تعاون سے جو دفاع ملک
 کے مسئلہ میں حکومت کے مددگار ہوں، ایک مناسب دستور اساسی مرتب کر دے۔
 جس کی رو سے ہندوستان کو درجہ نوآبادیات (ڈومین اسٹیٹس) عطا کر دیا جائے۔“

(ہندوستان ٹائمز ۱۰/۲)

انہوں نے اس دستور حکومت کی مزید تشریح ان الفاظ میں فرمائی
 ”وہ بنیاد یا ڈھانچہ جس کے مطابق اس دستور حکومت کو مرتب کیا جائے گا اس کمیٹی کے
 فیصلہ پر چھوڑ دیا جائے۔ یعنی یہ چیز کہ مثلاً آئین حکومت فیڈرل انداز کا ہو یا کالونیائی
 انداز کا۔ یا کسی اور انداز کا۔ جس سے اس ملک کے کوآلف کے مطابق اور مقتضیات کو پورا
 کر سکے۔“ (ہندوستان ٹائمز ۱۰/۲)

ان ہر دو بیانات کو غور سے پڑھئے اور دیکھئے کہ یہ تحریک کس طرح مسلم لیگ کے بنیادی مطالبہ کے خلاف
 ہے۔ مسلم لیگ نے ڈومین اسٹیٹس کو ٹھکرایا۔ فیڈرل انداز حکومت کی بحیر مخالفت کی۔ اور اسی کی مخالفت
 کا نتیجہ تھا کہ ہندوستان میں فیڈریشن آتے آتے رہ گئی۔ پھر مسلم لیگ نے حکومت برطانیہ کی اس تحریک کی مخالفت
 کی کہ تمام ہندوستان کی سیاسی جماعتیں مل کر ایک متفقہ نظام حکومت مرتب کرے۔ مسلم لیگ نے واضح الفاظ میں
 کہہ دیا کہ مسلمان ہند کو کوئی ایسا نظام حکومت قابل قبول نہ ہوگا جو ان کی اکثریت کے لئے پاکستان کا
 قیام اپنے اندر نہ لئے ہوگا۔ مسلم لیگ کا بس ایک ہی مطالبہ ہے اور ایک ہی تہذیب العین۔ سرکنڈریات خالص
 نے مسلم لیگ کی اس تمام جدوجہد اور پیہم کد کا دشمن کے علی الرغم یہ تحریک پیش کر دی اور صرف

پیش ہی نہیں کر دی بلکہ اس کے ساتھ یہ دھکی بھی دی کہ
 ” اگر انگریزوں میں تدبیر سیاسی کی کوئی سمجھ بوجھ باقی ہے تو انہیں چاہئے کہ میں نے منقسم
 کی تجویز پیش کی ہے اس کے مطابق فوراً اعلان کریں۔ اگر دو یا تین ہفتے کے اندر ایسا
 نہ کیا گیا تو میں بلا تامل تمام سیاسی جماعتوں سے اپیل کروں گا کہ وہ ایک متحدہ محاذ قائم
 کر دیں۔“ ہندوستان ٹائمز ۱۱/۴

اس گیدڑ بھکی کے دوہی چار روز بعد مسٹر امیر نے دارالعوام میں صاف صاف کہا کہ مسٹر جرجل کا
 بیان حکومت کے سابقہ اعلانات پر کسی طرح اثر انداز نہیں ہوتا۔ جس قسم کے اعلان کا مطالبہ سر سکندر حیات
 خاں صاحب نے کیا تھا۔ اس کا مسٹر امیر نے کی تقریر میں اشارہ تک بھی نہ تھا۔ اب شیم فلک اس تماشے کے لئے
 یکسر منظر ابھی کہ دیکھیں اب کون سا متحدہ محاذ قائم ہوتا ہے۔ اس لئے کہ مسٹر امیر نے کی طرف سے اس
 برتاؤ کے بعد اس کے سوائے اور چارہ کار ہی کیا رہ سکتا تھا۔ مسٹر امیر نے کو بیان دیتے ہوئے دو ہفتے گزرے
 لیکن سر سکندر میں کہ گونگے کا گڑ کھانے بیٹھے ہیں۔ بالآخر دو ہفتے کے سکوت کے بعد مہر خاموشی ٹوٹی اور اپنے
 فرمایا کہ جس حد تک مسٹر امیر نے کہا ہے بالکل تسلی بخش ہے۔ ” ہندوستان ٹائمز ۱۱/۴“ سبحان اللہ! اس
 دھکی کے بعد کیسا عمدہ رویہ ہے جو اختیار کیا گیا۔ اس مقام پر ہمیں بے اختیار ایک لطیفہ یاد آگیا۔ ایک پوریہ
 سائیس مالک کی خوشامد کرتے کرتے تنگ آگیا تو اس نے سوچا کہ اب دھکی سے کام نکالنا چاہئے۔ اس کے
 بغیر مالک تنخواہ میں اضافہ نہیں کرے گا۔ مالک دور سے آ رہا تھا کہ اس نے چلانا شروع کر دیا کہ یہ بہت بڑا
 ظلم ہے۔ بڑی زیادتی ہے۔ ہم کام کرتے کرتے مر گئے ہیں اور ہماری تنخواہ میں آج تک اضافہ نہیں ہوا۔
 اتنے میں مالک قریب آگیا اور اس نے کھونٹی کے ساتھ لٹکے ہوئے چابک کی طرف ہاتھ بڑھایا۔
 سائیس نے اپنے احتجاج کو جاری رکھتے ہوئے کہا کہ اب آپ کو ہماری تنخواہ بڑھانی پڑے گی! اگر آپ نے
 تنخواہ نہ بڑھائی تو.....

اتنے میں مالک کا ہاتھ چابک تک جا پہنچا تھا۔ مالک نے کہا۔ ہاں! اگر تنخواہ نہ بڑھائی تو.....

یہ کہہ کر مالک آگے بڑھا۔ تو نوکر بولا :- اگر تنخواہ نہ بڑھائی تو حضور! ہم پھر ہی تنخواہ پر کام کریں گے!!

کس قدر افسوسناک تھی ہارسے اس فریب خوردہ بھائی کی روش اور کیسا عبرت انگیز تھا اس کا انجام۔ اور یہ سب اس لئے کہ کسی طرح ہندو خوش ہو جائیں کہ جناب سر سکندر حیات خاں صاحب، فرقہ پرست نہیں ہیں بلکہ آزادی پسند کے حصول کے لئے گاندھی جی سے بھی چار قدم آگے ہیں۔ لیکن جس مصححہ انگیز اور نفرت آمیز طریقے سے ہندوؤں نے ان کی اس طفلانہ روش کا استقبال کیا۔ دیدۂ عبرت کے لئے سبق حاصل کرنے کے لئے وہ کافی سے زیادہ تھی۔ جو اپنی جہالت کو چھوڑ کر دوسروں کے باغزت کا متلاشی ہوتا ہے اس کا یہ بھی حشر ہو کر تا ہے۔

لیکن ہمیں سر سکندر حیات خاں صاحب سے کہیں زیادہ افسوس خود مسلم لیگ پر آتا ہے کہ ان تمام باتوں کے باوجود سر سکندر لیگی وزیر بھی ہیں اور لیگ کی مجلس عاملہ کے رکن بھی! ہم آج تک نہیں سمجھ سکے کہ بالآخر لیگ کی اس روش کا مقصد کیا ہے؟ ہو سکتا ہے کہ کوئی یہ کہہ دے کہ سر سکندر کی یہ باتیں تم لوگوں کو لیگ کے خلاف دکھائی دیتی ہیں لیکن ان میں کسی قسم کا تضاد و تباہی نہیں پاتی۔ اس لئے سر سکندر کے خلاف کسی اقدام کا سوال ہی پیدا نہیں ہوتا۔ لیکن خود لیگ کا سر سکندر کی اس روش کے متعلق کیا خیال ہے۔ یہ ہم سے نہیں۔ خود لیگ کی زبان سے سنئے۔ مشہور آل انڈیا مسلم لیگ سرکاری ترجمان ہے۔ اس کی ۱۴ اکتوبر کی اشاعت میں اس موضوع پر مقالہ اشاعتیہ شائع ہوا ہے۔ جس کے دوران میں تحریر ہے :-

”لوگوں کو حیرت ہے کہ پنجاب کے وزیر اعظم کو خواہ مخواہ مسٹر چرچل کی اس تقریر پر جس میں انھوں نے اپنے نائب مسٹر اٹلیے کی تردید کی تھی اٹلی پریشانی کیوں ہوئی۔ اور پھر اتنی دیر بعد۔ پیشہ وزارت کا ہر جگہ ایک ہی چلن ہے۔ وہ انگلستان ہو یا ہندوستان۔ بس اتنا فرق ہے کہ آزاد ملک کا وزیر اپنی قوم کے مفاد میں دوسری اقوام کو چکے دیتا ہے اور غلام ملک کا وزیر اپنے ذاتی مفاد میں اپنی ہی قوم کے مخلصین کو۔ سر سکندر غلام قوم کے نہایت ہی تجربہ کار وزیر اعظم ہیں وزارت کی راہوں سے جیسی اچھی واقفیت انھیں ہے کسی کو کم ہوگی۔ لہذا انھیں مسٹر چرچل کی تقریر کے متعلق نہ کوئی غلط فہمی ہے اور نہ ہو سکتی ہے۔ اس سے پہلے کہ مسٹر چرچل کی تقریر بھول میں پڑے اور اس کا اثر بالکل زائل ہو انھوں نے اس سے بھڑا فائدہ اٹھالیا۔ ڈیفینس کونسل کی کونسل اور

اس پر مستثنیٰ ہونے کے سلسلے میں لوگوں کو یہ غلط فہمی پیدا ہو گئی تھی کہ وزیر اعظم پنجاب اس قسم کے
 آدمی ہیں جسے ہندوؤں کی سیاسی اصطلاح میں فرقہ پرست کہتے ہیں۔ لوگوں کا ایسا گمان عہدہ
 وزارتِ عظمیٰ کے لئے نہایت درجہ مضر ہے۔ لہذا وہ مسٹر چرچل پر چھڑے کہ انہوں نے ایسی تقریر
 کر کے ہندوستانیوں کو کیسے مایوس کیا اور انہیں چاہئے کہ فوراً ایک اور اعلان کریں کہ جنگ کے بعد
 دو یا تین برس کے اندر اندر ہندوستان کو مرتبہ نوآبادی مل جائے گا۔ اب وہ ہندوؤں کی ہر پاپٹی
 کی نظر میں اس وقت تک کے لئے قوم پرور ہیں جب تک کہ بحیثیت وزیر اعظم نہیں بلکہ بحیثیت
 سر سکندر حیات وہ مسلم لیگ کی کھلی ہوئی تائید اور حمایت کو ضروری نہ سمجھیں۔ ہر وزیر خواہ وہ
 چرچل ہو یا سکندر اس سے خوب واقف ہو کہ عوام کا فائدہ بہت کمزور ہے۔ ان کے جذبات میں
 آسانی سے اشتعال پیدا کیا جاسکتا ہے اور اپنے اس علم سے پورا فائدہ اٹھاتا ہے۔ وزیر اعظم
 پنجاب نے مسٹر چرچل پر جس انداز سے نکتہ چینی کی ہے اس پر بے اختیار ہنسی آتی ہے۔ ٹھیک
 وہی ہے جو پرانی اماں کبھی کبھی بگیم کو ڈانٹنے کے لئے اختیار کرتی ہے۔ یعنی بچے کی حمایت کا سہارا لیکر۔
 اہتمام و سعی جنگ کے مفاد کے بہانہ سے وائسرائے کو، حکومت ہند کو، حکومت برطانیہ کو،
 اس کے کسی وزیر کو جتنا جی چاہے ملامت کیجئے بہت پسندیدہ ہے۔ پھر ایسے موقع پر قوم پرستی
 کا بھی امتیاز کیوں نہ حاصل کر لیا جائے۔

اس بیان میں وزیر اعظم پنجاب نے بہت سی ایسی باتیں کہی ہیں جو مسلم لیگ کے نقطہ نظر
 سے نہایت ہی درجہ قابل اعتراض ہیں۔ مگر وہ یقیناً انہوں نے مسلم لیگ کے ممبر کی حیثیت سے
 نہیں بلکہ وزیر اعظم پنجاب کی حیثیت سے کہی ہوگی۔ لہذا ان باتوں پر اگر کوئی سزاوار مطالبہ
 ہے تو وہ وزیر اعظم پنجاب یقیناً ہے۔ سر سکندر ہرگز نہیں۔ پھر یہ بھی سر سکندر ہی کے
 خیال کے مطابق۔ وہ سمجھتے ہیں کہ وہ وزیر اعظم کی حیثیت سے ایک بات کر سکتے ہیں اور مسلم لیگ
 کے ممبر کی حیثیت سے دوسری بات۔ کچھ مضائقہ نہیں کہ دونوں باتیں اور دونوں عمل ایک دوسرے
 کی ضد ہوں۔

کون لیکر ہے جو یہ کہہ سکتا ہے کہ ہندو مسلم مسئلہ کا تصفیہ اور ہندوستان کے آئندہ دستور پر ان دونوں کے اتفاق رائے سے قبل فیصلہ کر دیا جائے کہ ہندوستان کو درجہ نو آبادیات نفاذ دلت دے دیا جائے؟ اور اس پر کہ مسلم لیگ تو مرتبہ نو آبادی کی قائل بھی نہیں۔ وہ مکمل آزادی چاہتی ہے۔ کون لیکر ہے جو اپنی طرف سے یہ خواہش کر سکتا ہے کہ اگر حکومت برطانیہ کی مقرر کی ہوئی ہندوستان کے مختلف مفادوں کی نمائندہ مجلس جس میں حکومت برطانیہ کے نمائندے بھی ہوں ایک مقیمہ مدت کے اندر کسی دستور پر متفق نہ ہو جائیں تو حکومت برطانیہ ان عناصر کے مشورے پر جو ہندوستان کے تحفظ میں شریک ہوں اس کے باوجود حکومت برطانیہ انھیں اعتماد کے ساتھ ذمہ داری اور اختیار کے ساتھ شریک کرنے سے انکار کر دے؟ جو دستور مناسب سمجھے بنا دے! کون لیکر ہے جو اپنی پوری قوم اس کی نمائندہ انجمن مسلم لیگ اور اس کے لیڈر کو نظر انداز کر کے یہ کہے گا کہ ہندوستان کو آزادی تنہا ان لوگوں کی وجہ سے ملے گی جو مختلف محاذاتے جنگ میں (بلا اپنی قومی مرضی کے دخل کے) قربانیاں کر رہے ہیں اور شجاعتیں دکھا رہے! کون لیکر ہے جو یہ جانتے اور دیکھنے کے باوجود کہ مسلمانوں نے مسلم لیگ کی وساطت سے ہندوستان کے لئے ذمہ داری اور اختیار کی شرط کے ساتھ اپنی خدمات پیش کیں اور حکومت برطانیہ نے انھیں مسترد کر دیا یہ کہے کہ ”برطانیہ عظمیٰ اور ہندوستان کے ساتھ انصاف یہ ہے کہ یہ بات بلور کی طرح صاف کر دی جائے کہ اس جنگ میں جو ہمارے ساتھ نہیں ہے وہ ہمارا مخالفت ہے“ ہمارے ساتھ سے مراد کون؟ سوائے حکومت برطانیہ کے اور صوبہ پنجاب کے اس وزیر اعظم کے جو ہنگامی قومی پابندی کے حکومت برطانیہ کا جزو ہونے پر ناراض ہے۔

یہی نہیں۔ مسلم لیگ کے نواداروں۔ انگریزی مہنت دار جنسار (آن رطلوع سحر) نے اپنی پہلی اشاعت میں لکھا ہے ”سر سکندر حیات خاں صاحب عوام میں کچھ کہتے وقت اس بات کو قطعاً بھول جاتے ہیں کہ مسلم لیگ کی اطاعت شعاری بھی ان پر لازمی ہے۔ پنجاب کے وزیر اعظم کی یہ روش سب کے لئے پریشان کن بن جاتی ہے اور اس میں کوئی دقت نہیں ہوتا۔ انھوں نے گذشتہ اکتوبر کے

اپنے بیان میں اس امر کا مطالبہ کیا ہے کہ حکومت اس بات کا فوری اعلان کر دے کہ جنگ کے بعد ایک مدتِ معینہ کے اندر ہندوستان کو درجہ نوآبادیات دے دیا جائے گا۔ یہ بیان مسلم لیگ کی قرارداد لاہور اور مدراس کی روح کے منافی ہے۔ اریہی قراردادیں دراصل مسلم لیگ کا نصب العین ہیں۔ درجہ نوآبادیات یا کوئی اور درجہ۔ پاکستان کے بغیر۔ ہندوستان میں ہندو راج کے مراد ہے۔“

ہم اس باب میں پہلے دن سے کہتے چلے آئے ہیں کہ لیگ کی موجودہ روش خود لیگ کے مقاصد کیلئے بے حد نقصان دہ ثابت ہو رہی ہیں۔ ہمیں کسی کی ذلت سے کوئی تفرق نہیں۔ ہمارے نزدیک ہر شخص جو ملتِ اسلامیہ کی حیثیت، اجتماعیہ کو تقویت پہنچانے کے لئے ایک قدم بھی آگے بڑھائے واجب الاحترام ہے خواہ اس کی دنیاوی حیثیت کچھ بھی نہ ہو اور اس کے برعکس تمام وہ لوگ جو مسلمانوں کے اجتماعی مفاد کو کسی قسم کا نقصان پہنچائیں کسی ریت کے مستحق نہیں ہیں۔ خواہ ثروت اور وجاہت کے موجودہ پیمانوں کی رو سے ان کی قدر و قیمت کتنی ہی کیوں نہ ہو ہم ایک مرتبہ پھر لیگ کے اربابِ سب و کشاد کے گوش گزار کرنا چاہتے ہیں کہ دو کشتیوں میں پاؤں رکھنے والے لوگوں کو مسامحت اور چشم پوشی سے ساتھ رکھے جانا مقاصدِ ملت کو بے حد نقصان پہنچا رہا ہے۔ غیروں کی مخالفت کے اثرات اس درجہ ضرر رساں اور دور رس نہیں جتنے اس قسم کے ”اپنوں“ کی بظاہر حمایت کے اثرات۔ اس سے قوم کی حالت مضحکہ خیز بن رہی ہے۔ جماعت میں ایسے عناصر کی موجودگی نہ صرف دوسروں کی نگاہوں میں ہی ذلت کا موجب ہوتی ہے بلکہ خود ان لوگوں کے دلوں میں جو خلوص و صدق دلی سے جماعت کے ساتھ ہوں یا اوقات تذبذب و تنزہل کا باعث بن جاتی ہے۔ اور جب ایک مرتبہ یقین میں ارتیابی کیفیت پیدا ہو جائے تو پھر کسی مرحلہ میں بھی کامیابی نہیں ہو سکتی۔

یہ تو جناب سر سکندر حیات خاں صاحب کی اندوہناک روش کی حدیثِ الم تھی۔

ان کے بعد جناب فضل الحق صاحب کی یاد بھی کچھ کم جگر خراش نہیں۔ ان کے متعلق

بڑے بھائی

ہم نے اکتوبر کی اشاعت میں جو کچھ عرض کیا تھا اس پر ایک نگہ باز گشت ڈال لیجئے تاکہ حوادث و کوائف کی یاد

تازہ ہو جائے۔ ہم نے گزارش کیا تھا کہ اس مہم کے لوگوں کو جو جو ششِ غضب میں اپنا اعصابی توازن کھو چکے ہیں زیادہ غصہ نہیں دلانا چاہئے۔ انہیں جب زخمی سے سمجھایا جائے (یعنی ٹھنڈا پانی پلایا جائے) تو ان کا غصہ فرو ہو جاتا ہے۔ چنانچہ اس کی دونوں مثالیں ہمارے سامنے موجود ہیں۔ کلکتہ سے شملہ کے سفر میں جناب فضل الحق صاحب کے خلاف مظاہرے ہوئے اڈر (قبول ان کے) انہوں نے شملہ میں چھپ چھپ کر دن کاٹے۔ نتیجہ یہ کہ انہوں نے کلکتہ پہنچ کر فیصلہ کر لیا کہ ایک روزانہ اخبار نکالنا چاہئے جو ان کی حمایت میں پریسیڈنٹ کرے۔ چنانچہ اس اخبار کے دفتر کی رسم افتتاح پر انہوں نے اپنی تقریر میں صاف صاف کہہ دیا کہ پچھلے دنوں جو واقعات رونما ہوئے ہیں ان میں بنگال کے مسلم پریس نے خلاف توقع ان کی مخالفت کی ہے اس لئے اس نئے اخبار کی ضرورت ہے (ہندوستان ٹائمز، ۱۵)

مسلمانوں میں تشقت و انتشار کے لئے یہی چیز کچھ کم نہ تھی۔ اس پر طرہ یہ کہ اخبار کے ایڈیٹر صاحبی تدرالاسلام تجویز کے گئے ہیں۔ جو اپنے برہم سماجی اسلام (یعنی انقلاب کی آرٹ میں اتحاد) کے لئے مشہور ہیں انہوں نے اپنی تقریر میں پہلے ہی کہہ دیا کہ اخبار فرقہ وارانہ "مسک" سے مجتنب رہیگا (الہینا) مولوی فضل الحق صاحب کا اخبار اور مسک اسلامیت (اسی کو قومیت پرستوں کی اصطلاح میں فرقہ پرستی کہا جاتا ہے) سے احتراز! بک رہا ہوں جنوں میں۔ کیا کیا کچھ کچھ نہ سمجھے خدا کرے کوئی (غالب)

یہ تو تھا شملہ مزاجی کا مظاہرہ۔ اب زود پشیمانی ملاحظہ ہو۔ کابینہ بنگال کے مسلمان وزرار نے جن کے خلاف جناب فضل الحق صاحب کو شکایت تھی کہ انہوں نے ان کے خلاف سرزنش کی قرارداد میں حصہ لیا تھا) اپنی پوزیشن کو واضح کر کے جناب وزیر عظیم کو ٹھنڈا پانی پلادیا۔ جس سے ان کا تمام غصہ فرو ہو گیا۔ اور انہوں نے تحریریں لکھیں

جہاں تک اس چٹھی کا تعلق ہے جو میں نے مسلم لیگ کے سکریٹری۔ نواب زاہد لیاقت علی خاں صاحب کو لکھی تھی۔ میں مناسب اقدام کر رہا ہوں۔ جس سے میرے ان مسلمان بھائیوں کے

شکوہ رفع ہو جائیگی جتنیں میرے مفہوم کے متعلق غلط فہمی پیدا ہوگئی۔ میں نہیں سمجھتا کہ میری طرف سے کسی خاص وضاحت کی ضرورت ہے۔ اس لئے کہ یہ چیز تو میرے حیطہ خیال میں بھی نہیں آسکتی کہ میں مسلمانانِ بنگال اور مسلمانانِ ہند کے درمیان کسی قسم کا انتشار پیدا کروں اور اس کی وجہ بالکل تین ہے۔ یعنی مجھ سے زیادہ مسلمانانِ ہند میں اتحاد و یکجا نگہت کا اور کون مستحق ہو سکتا ہے؟ میری تو انتہائی خواہش ہے کہ تمام مسلمان ایک ملت واحد بن کر اپنی سیاسی، معاشرتی، ثقافتی اور معاشی ترقی کے لئے ایک مرکز کے ماتحت کام کریں۔ نہ ہی میں اس امر کی ضرورت سمجھتا ہوں کہ میں اس الزام کی بھی تردید کروں جو میرے خلاف عائد کیا جاتا ہے کہ میں نے آل انڈیا مسلم لیگ کے کسی حکم سے سر تابی کی ہے۔ اس لئے کہ میں نے اپنی جتنی میں کہیں یہ نہیں لکھا کہ مسلم لیگ کو یہ حق حاصل نہیں کہ وہ مسلمانانِ ہند (جن میں مسلمانانِ بنگال بھی شامل ہیں) کے اہم معاملات میں حکم بنے (یعنی اسی کا فیصلہ ان معاملات میں قول فیصلہ ہے)۔

دہندوستان ٹائمز ۱۸

دیکھ لیجئے ہم نے نہیں کہا تھا کہ

عادت بڑی سہی پہ طبیعت میری نہیں

در اصل ایسی کہ پہلے بھی ہم لکھ چکے ہیں) یہ لوگ اعصابی مریض ہوتے ہیں۔ (ان کی تلون مزاجی اور طفلانہ حرکات پر غم و غصہ کی بجائے ہمدردی کا اظہار ہونا چاہئے۔ جیسے مریضوں سے ہمدردی کا اظہار ہوتا ہے۔ فسوس کا بات صرف اس قدر ہے کہ قوم کی قحط الرجال کی مجبوری ہے کہ ایسے معذور لوگوں کے ہاتھ میں قوم کی باگ ڈور دینی پڑتی ہے۔ ان لوگوں کا صحیح مقام "سپاہی" کا مقام ہے۔ جہاں فیصلے کسی اور دماغ کے ہوں اور ان کا کام ان فیصلوں کو بروئے کار لانا ہو۔ لیکن مجبوری کا کیا علاج۔

دست تیر سنگ آمدہ سپہمان وفا ہے

لیکن اس سے کسے انکار ہو سکتا ہے کہ یہ مجبوریاں اس وقت تک گوارا کی جا سکتی ہیں جب تک کسی اصول کو متعرض نہ ہوتی ہوں۔ اگر ان سے کسی اصول پر زور پڑتی ہے تو پھر ایسے "سہاگ سے رنڈا پا اچھا"

نعرہ حق

نعرہ حق سے جہاں میں انقلاب آنیکو ہے
 پردہ باطل کو الّا اللہ ہی کر دوں چاک چاک
 داستانِ بزمِ ہستی کس قدر بے کیف تھی
 مضطرب میری جبیں تھی آستاں کے واسطے
 ہر رگ گل تھر تھراتی ہے دفور شوق سے
 تشنہ لب مشرق کے میخانوں میں تھو صدیوں ہم
 خونِ دہقان سینچتا تھا خواجگی کا گلستاں
 خون کے آنسو رخِ مزدور پر بہتے رہتے
 کانپتا ہے آنے والے دور سے سرمایہ دار
 منتظر جس دور کے صدیوں کو تھے اہل نظر
 دل کے ظلمت خانہ میں اک آفتاب آنیکو ہے
 اب جنونِ عشق پر گویا شباب آنیکو ہے
 لیکن اب اس داستان میں دکا باب آنیکو ہے
 آستاں کو اس تڑپ کا اب جواب آنیکو ہے
 گلشنِ ہستی میں کوئی بے نقاب آنیکو ہے
 اب شراب آنیکو ہے اور بے حساب آنیکو ہے
 اب اسی کے خون میں جوشِ التہاب آنیکو ہے
 اب انہیں شکوں سے رخ پر اب تاب آنیکو ہے
 دستِ دہقان میں مقدر کی کتاب آنیکو ہے
 رحمتِ باری سے وہ دور اب شباب آنیکو ہے

اک قلندر کہہ رہا تھا مرقداقبال پر

تو نے دیکھا خواب، اب تم میرا خواب آنیکو ہے

نسخ اور اس کا استعمال

علیم صاحب کا مکرمہ مریضوں سے بھر رہا تھا حکیم صاحب باہری باہری ایک ایک مریض کو نبض دیکھتے رہتا اگر کو نسخہ لکھ دیتے۔ مریض آگے بڑھ جاتا اور شاگرد سے نسخہ بھی لے لیتا اور ترکیب استعمال بھی سمجھ لیتا۔ ایک مریض جب نسخہ لیکر جانے لگا تو حکیم صاحب نے خاص طور پر پوچھا کہ ترکیب استعمال سمجھ لی ہے۔ اس نے کہا: "جی ہاں، گرم پانی میں اچھی طرح جوش دیکر چھان کر سوتے وقت پی لینا ہے۔ ایک ہی مرتبہ" حکیم صاحب نے سر ڈایا اور کہا کہ ہاں! اعتقاد سے پینا اور کل صبح آکر اطلاع دینا۔ مرض معمولی نہ سمجھنا۔ دوسری صبح مریض پھر آیا حکیم صاحب نے نبض پر اظہار رکھا اور پوچھا کہ ہاں کہو کچھ فرق محسوس ہوا؟ مریض نے کہا کہ نہیں حضور! کچھ فرق نہیں۔ بلکہ آج تو تکلیف اور بڑھ گئی ہے۔" حکیم صاحب گہری سوچ میں پڑ گئے۔ اس نے پر ہاتھ رکھ لیا ایک گہری لمبی سانس لی اور کچھ ایسا آمیزہ میں کہا: "اچھا لاؤ نسخہ دکھاؤ۔"

"نسخہ! مریض نے کہا: "حضور نسخہ تو میں نے جوش دیکر پی لیا نسخہ کہاں سے نکالوں؟" حکیم صاحب نے گہرا لگا کر انھیں اٹھائیں۔ کیا کہا! نسخہ پی لیا۔ "جی حضور نسخہ جوش دیکر چھان کر پی لیا! چھوٹے چھوٹے ٹکڑے چھلنی میں رہ گئے تھے۔ انھیں میں نے پھینک دیا تھا! حکیم صاحب کا چہرہ غصت سے لہلہا تھا۔ جوش غضب میں بولے: "ارے! بخت۔ ایسا حق! نسخہ کو جوش دیکر پی لیا؟" مریض حیران تھا کہ اس سے کیا خطا ہو گئی اس نے تو بالکل ایسا ہی کیا تھا جیسا اس سے کہا گیا تھا۔ حکیم صاحب نے پھر چلا کر کہا: "ارے بیوقوف! کبھی نسخہ کو جوش دیکر بھی پیا کرتے ہیں؟" مریض ابھی تک ششدر تھا اس کی سمجھ میں نہیں آتا تھا کہ یہ کیا مہم ہے۔ حکیم صاحب نے اپنی ڈانٹ کو جاری رکھتے ہوئے کہا: "اگلے نسخہ میں جو دو آئیاں لکھی تھی۔ ایضی دوائی خانہ سے لینا تھا اور وہ دو آئیاں جوش دیکر پی لیں۔ نہ کہ اس کا ٹکڑے کے ٹکڑے کو جوش دینا تھا جس پر دو آئیاں لکھی تھیں" مریض کو اب معلوم ہوا کہ اس کے مرض میں افادہ کیوں نہیں ہوا۔

مریضوں کے جرم میں پھر ایضی دوائی خانہ سے مریض کی حفاظت پر ہنستا ہوا داپس بٹا، شام تک شہر کے گلی گلی میں نسخہ کے اس انوکھے استعمال کا چرچا ہونے لگا۔ جو سنتا فقیر لگا آ لیکر نہ سمجھتا کہ یہ ہنستا اس مریض پر نہیں۔ خود اپنے آپ پر ہنستا ہے۔ اسے آج سے تیرہ سو برس پہلے ایک ایسے حکیم مطلق نے نسخہ لکھا جس کی مذاقت پر اس کا ایمان ہے۔ وہ نسخہ انسانیت کے تمام کہنہ اور پھیرہ امراض کی مکمل تشخیص کے بعد مرتب ہوا تھا لیکن اس نے

اس نسخہ کے ساتھ بعینہً وہی کچھ کیا جو تذکرہ صدر مرلہ میں لکھا تھا جس کی حاکمیت پر یہ یوں ہنستا ہے۔ اس نے اس نسخہ عظیمہ کو مقدس خلافتوں میں لپیٹ کر رکھا۔ کبھی تعویذ بنا کر گھسے میں لٹکایا کبھی زعفران اور مشک و عنبر سے لکھ کر دھو دھو کر مینا شروع کر دیا۔ کبھی دوائیوں کے نام کی گنتی شروع کر دی۔ نتیجہ یہ کہ مرض روز بروز بڑھتا گیا۔ اندیشہ اور شکل یہ کہ جب کبھی کسی نے سمجھانے کی کوشش کی کہ نسخہ کا استعمال صحیح نہیں ہو رہا۔ تو جھلا کر اس کے پیچھے پڑ گئے۔ پھر ظہر یہ کہ نسخے کے اس الٹے استعمال میں کچھ عوام ہی مبتلا نہیں ہیں بلکہ ایسی ایسی طبل القدر ہستیاں بھی جنہیں خود طبیب ہونے کا دعویٰ ہے۔ کہتے ہیں جس قوم کی حالت یہ ہو جائے اس کی شفا یابی کی کیا امید ہو سکتی ہے!! افسوس کہ مسلمان نے یہ سمجھا ہی نہیں کہ وہ نسخہ مکیرا جو کائنات کے حکیم و خیر نے عطا کیا تھا اس کی عظمت کیا ہے وہ عدیم المثال اور عظیم المرتبت نسخہ جس کے متعلق خود اس حکیم مطلق کا ارشاد ہے کہ

فَلَا تَكْتُمُوا آيَاتِ الْكُتُبِ ۚ إِنَّهَا تَكُونُ لَكُمْ رِجَالًا يَلْعَبُونَ بِهَا
 فِي كِتَابِ مَكْنُونٍ ۚ لَا يَسْأَلُهُ إِلَّا الْمُطَهَّرُونَ ۚ تَنْزِيلًا مِنْ رَبِّ
 الْعَالَمِينَ ۝ ۵۶

یہ (اے راہ گم کردہ انسانوں تمہیں اس لامحدود وسعتوں والے آسمان کے ستاروں کے بلند مقامات کو گواہ ٹھہرا کر کہتا ہوں۔ اگر تمہیں علم ہوتا تو تم سبھی لیتے کہ یہ شہادت کتنی عظیم الشان شہادت ہے۔ کہ یہ قرآن بڑی ہی قابل قدر و عزت کتاب ہے (جس کے حقائق فطرت کے) چھپے ہوئے صحیفہ میں (لیپٹے پڑے) ہیں جنہیں پاک اور (اہل) انسانوں کے سوا کوئی چھو نہیں سکتا (اس لئے کہ) یہ اس خدا کی طرف سے نازل شدہ کتاب ہے جو تمام کائنات کا پردوش کرنے والا ہے۔

غور فرمائیے! رصد گاہ آسمانی کی بے پناہ بلندیوں کو گواہ ٹھہرا کر بتایا جاتا ہے کہ یہ قرآن کس قدر عظمت و توقیر و عزت و کبریم والی کتاب ہے۔ یہ نسخہ عظیمہ کیسا نایاب اور بے مثال اور اپنے اثر اور نتیجہ کے لحاظ سے کیسا بلند اور قیمتی ہے۔ لیکن اس کا اثر اور نتیجہ تو انہیں کے لئے ہو گا جو اسے صحیح طور پر استعمال کریں گے۔ جو اسے جوش و سرگرمی سے کر لیں جائیں گے انہیں فائدہ تو ایک طرف اٹانقصان ہو گا۔

وَنَزَّلْنَا مِنَ الْقُرْآنِ مَادًّا مَدِينًا وَمَا كَانَ مِنَ الْقُرْآنِ إِلَّا حَسَارًا ۝ ۵۷

اور ہم نے جو کچھ قرآن میں سے نازل کیا ہے وہ ایمان والوں کے لئے (یکسر) شفا اور رحمت ہے۔

لیکن جو اس کا صحیح استعمال نہیں کرتے ان کے لئے نقصان میں اضافہ کرنے کا موجب ہوتا ہے۔

قرآن کریم کا صحیح استعمال آیا ہے؟ اس کے لئے صرف اس قدر سمجھ لینا کافی ہے کہ یہ تمام نوع انسانی کے لئے ضابطہ زندگی ہے۔ اس ضابطہ کو چڑھا کر اس لئے جانا ہے کہ سمجھ میں آجائے اور سمجھا اس لئے جاتا ہے کہ زندگی اس کے مطابق بسر کی جائے۔ لیکن اگر نسخہ کے انوکھے استعمال کی طرح اس ضابطہ زندگی کو بازوؤں سے باندھ لیا جائے۔ گلے میں لٹکا لیا جائے۔ گھول گھول کر پینا شروع کر دیا جائے اس کے الفاظ و حروف کی گنتی شروع کر دی جائے اور توقع یہ کی جائے کہ جو فوز و فلاح اس ضابطہ کے مطابق زندگی بسر کرنے کا لازمی نتیجہ ہے وہ ہمیں اس انوکھے مگر سہل طریقہ سے ہی مل جائے تو نتیجہ سوائے خسران کے اور کیا ہوگا!

اس بے محل استعمال کو دور حاضرہ کے ایک بہت بڑے علمی مفکر نے ایک اور مثال سے واضح کیا ہے۔

آجکل تو خیر بھر چرخہ کی گونج کچھ بد سم ٹرگئی ہے۔ لیکن جس زمانے میں تحریک سودیشی زردوں پر تھی۔ ہر شخص کی زبان پر چرخہ ہی چرخہ تھا۔ چرخہ کے فلسفہ پر مضامین لکھے جاتے چرخہ کی اہمیت پر خطبات دئے جاتے چرخہ کی نمائش ہوتی مقابلے ہوتے۔ چرخہ کو ہندوستان کی تمام مصائب و مشکلات کا حل بتایا جاتا۔ یہاں کی غربت و افلاس بیکاری و ناداری۔ ذلت و محکومی کا علاج چرخہ تجویز کیا جاتا۔ ظاہر ہے کہ لفظ تو صرف چرخہ تھا لیکن اس سے مقصود وہ عظیم الشان تحریک تھی جس سے غیر مالک کی مصنوعات (بالخصوص کپڑے) کی جگہ ہندوستان کی مصنوعات کو رواج دینا منظور تھا۔ نظر تھا اور یہ تحریک تھی وہ اصل جس سے ہندوستان کے افلاس و ناداری غرضیکہ ہر بیماری کا علاج سوچا گیا تھا۔ اس مفکر نے اس زمانے میں لکھا تھا آج سے سو دو سو برس بعد جب چرخہ اور اس کی داستانیں تو موجود ہوں گی مگر یہ تحریک قصہ باضی بن چکی ہوگی۔ اس وقت کو ذرا تصور میں لائے اور سوچئے کہ ایک ضعیف بڑھیا نے اپنی کوٹھری کے ایک متاز حصہ میں چرخہ رکھا ہے۔ اس پر اپنی عقیدت کے خوشنما خلاف چڑھائے ہوئے ہیں سامنے اپنی شردہا کے پھول بھی ڈال رکھے ہیں۔ گھر میں مفلسی ہے۔ جوان بیابا بستر مرگ پر پڑا ہے وہ علی الصبح اٹھتی ہے۔ ٹھنڈے پانی سے انسان کرتی ہے۔ گنگا جل لاکر چرخہ کی موتی پر پھٹکتی ہے۔ پھر لوہاں کی دہوئی دیتی ہے۔ اور اس کے سامنے ہاتھ پھیلا کر گڑ لٹواتی ہے کہ ہے بھگوان! تو نے جس طرح نکا دہی ہمارا لک کے زمانہ میں بجاتا درش کی پتاؤں کو دور کیا تھا۔ جس طرح

۱۱۱ نِظْمِ كَيْفِ مَعْنَى هِيَ وَضَمُّ الشَّيْءِ فِي غَيْرِ مَوْضِعِهِ الْمُنْقَبِ (المفردات)

کسی شے کا غیر محل استعمال ۱۲

تو نے اس وقت ان کی مغلی اور غریبی کو امیری سے بدل دیا تھا۔ جس طرح تو نے ان کے رنگ اور دکھ دور کر دئے تھے۔ آج اس غریب۔ بپاکی باری دکھیا پر بھی دیا (رحم) کیجو۔ گھر میں پی نہیں۔ بیٹا بیمار ہے۔ ہے بھگو ان میرے بیٹے کو اچھا کر دے۔ میری غریبی کی بپا کو کاٹ دے۔ وہ ہاتھ باندھے دعائیں کرتی ہے۔ آنکھوں سے آنسوؤں کی جھڑی جاری ہے اور اس کے بعد نہایت اطمینان سے اٹھ بیٹھی ہے اور اس ننگے ہتی ہے کہ اب سب دکھ دور ہو جائیں گے۔ بپا کاٹ جائے گی۔ بیٹا اچھا ہو جائے گا۔ لیکن نہ دکھ دور ہونے ہیں نہ بپا کٹتی ہے۔ نہ بیٹا اچھا ہوتا ہے۔ یہ کیوں! اس لئے کہ اس نے چرخہ کا مفہوم نہیں سمجھا۔ چرخہ ایک عملی تحریک کا نشان (Symbol) تھا اور اس عملی تحریک کے نتائج تھے جو دکھ اور درد کو دور کر دیتے تھے۔ چرخہ کی پوجا پاٹ سے کچھ نہیں ہو سکتا۔

قرآن ایک عملی تحریک کا بے مثال ضابطہ ہے۔ اور اس کے زندہ پائندہ۔ درخشندہ و تابندہ نتائج اسی وقت مرتب ہو سکتے ہیں جب اس کی حامل قوم کا عمل اس کے متعین کردہ نظام کے مطابق ہو۔ نہ یہ کہ اس کے حروف و الفاظ کو گھول گھول کر پیا جائے۔ قرآن کا یہی وہ بے مثل انتہا (ظلم) ہے جس کا نتیجہ خسران و نقصان کے سوا اور کچھ نہیں ہو سکتا۔ کہ یہ خود قرآن ہی کا فیصلہ ہے۔

سال گذشتہ طلوع اسلام کے صفحات پر قرآن کریم کے اسی بے مثل انتہا کے چند نمونے پیش کئے گئے تھے جو ہمارے علوم دینیہ کے مرکز دیوبند شریف سے شائع ہونے والے رسالہ خالد سے نقل کئے گئے تھے۔ آج اسی قبل سے کچھ اور پیش کیا جاتا ہے۔ ان کی اہمیت اس لئے ہے کہ یہ ایک ایسی بزرگستی کے تجویز فرمودہ ہیں جو آج ہندوستان کے ارباب شریعت و طریقت میں ایک متنازعیت رکھتی ہے۔ علوم شریعت میں بھی مرجع انام ہے اور رموز طریقت میں بھی بے شمار انسانوں کے نزدیک منبع فیوض قرآن کریم کے مفسر و مترجم۔ بے شمار کتب دینیہ کے مصنف اور ایک بہت بڑے آستانہ کے مند نشین۔ اس دور میں اس سے بڑھ کر بلند مقام اور کیا ہو سکتی ہے۔ غور فرمائیے کہ جب خود ایک حکیم الامت نسخہ کو جوش دیکر پنا شروع کر دے اور اسی کی تلقین کرے تو مرئیوں کا خدا حافظ!

لیجئے اب لطائف ملاحظہ فرمائیے۔ تارین کی سہولت کے لئے ہر ایک لطیفہ کے بعد ہم نے آیت متعلقہ کا

ترجمہ (جس سے مفہوم سمجھ میں آجائے) تو میں لکھ دیا ہے۔

(۱) فَذُوقُوا عَذَابَ مَا كَادُوا يَفْعَلُونَ ط

خاصیت:۔ یہ آیت چارہ کوزہ بوزہ یا کوئی چیز ترشے تو انشاء اللہ تعالیٰ شیریں و لذیذ ہوگی۔

آیت کا مطلب:۔ سورہ بقرہ میں بنی اسرائیل کا ایک واقعہ مذکور ہے کہ اللہ تعالیٰ نے انہیں

حکم دیا کہ ایک گٹے (یابیل) ذبح کریں۔ انھوں نے اس سیدھے سادے حکم کی تعمیل میں بیٹوں حجیتیں کیں اور بصد شکل اس پر آمادہ ہو گئے۔ فَاذْبَحُوا بِحُجُوتِكُمْ۔ پس انھوں نے ذبح کیا وَ مَا كَادُوا يُغْفَلُونَ ۝ اور ان کا جی نہیں چاہتا تھا کہ ایسا کریں۔ غالباً لفظ ذبح کی رعایت سے خربوزہ تراشنا لکھا گیا ہے۔

(۲) اَفْخَيْرُ دِينٍ اَللّٰهُ يَبْعَثُ وَاِلٰهُ اَسْمٰكُم مِّنْ فِى السَّمٰوٰتِ وَاَلْاَرْضِ طَوْعًا
وَّ كَرْهًا وَاِلَيْهِ يَرْجَعُونَ ۝

خاصیت :- اگر سواری کا کوئی جانور گھوڑا اونٹ سواری کے وقت شوخی دشوارت کرے اور چڑھنے نہ دے تو اس آیت کو تین مرتبہ پڑھ کر اس کے کان میں پھونک دے۔ انشاء اللہ تعالیٰ سیدھا ہو جائے گا۔

آیت کا مطلب :- کیا یہ لوگ اللہ کے قانون کی اطاعت کے علاوہ کوئی اور ضابطہ حیات اپنے لئے اختیار کرنا چاہتے ہیں۔ حالانکہ (انھیں دیکھنا چاہیے کہ) آسمانوں میں اور زمین میں جو کوئی بھی طوعاً و کرہاً اسی کے (قانون کے) آگے جھکا ہوا ہے۔ اور سب کو اسی کی طرف لوٹنا ہے۔ یعنی جب کائنات کی ہر شے اللہ کے قانون مشیت کے ماتحت زندگی بسر کر رہی ہے تو کیا انسان جو خود کائنات ہی کا ایک جزو ہے۔ اپنے لئے قرآن کے علاوہ کوئی اور ضابطہ زندگی اختیار کرنا چاہتا ہے؟

(۳) اِنِّى تَرَكْتُ عَلَى اللّٰهِ رَبِّى وَاَزِيكُم مَّا مِنْ ذَا بَنَةِ اِلَّا هُوَ اَخِذْ بِسَاطِئِهَا
اِنَّ رَبِّى عَلَى صِرَاطٍ مُّسْتَقِيْمٍ ۝

خاصیت :- اگر کوئی لوٹدی یا غلام سرکش ہو تو بال پیشانی کے پچھلے تین مرتبہ اس کو پڑھے اور اس پر دم کرے انشاء اللہ تعالیٰ نابعدار اور مسخر ہو جائے گا۔

آیت کا مطلب :- میں اس اللہ پر بھروسہ کرتا ہوں جو میرا اور تمہارا پروردگار ہے (اور جس کا قانون مکافاتِ عمل ایسا محکم گیر ہے کہ) کوئی جاندار ایسا نہیں جسے وہ پیشانی سے پکڑ کر اس سے مواخذہ نہ کرے۔ یقیناً میرا رب ایک سیدھے راستہ پر ہے۔ یعنی اللہ کے قانون مکافاتِ عمل کی گرفت سے کوئی نہیں بچ سکتا۔ لفظ اذیہ پیشانی سے غالباً اس طرف خیال گیا ہے)

(۴) كَلْبُهُمْ بَاسِطٌ ذِرَاعَيْهِ

خاصیت :- اگر راستہ میں کوئی شیر یا کتا حملہ کرے اور شور مچا دے تو فوراً اس آیت کریمہ کو پڑھ لے چپ ہو جائے گا۔

(آیت کا مطلب :- سورہ کہنیں ہے کہ اجاب کہن کا کتا اپنے بار و پھیلائے غار کے منہ پر بٹھیا ہے۔

آیت اور خاصیت کا باہمی ربط ظاہر ہے۔)

(۵) إِذَا السَّمَاءُ انشَقَّتْ وَأَذِنَتْ لِرَبِّهَا وَحَقَّتْ لَأَوْدَانَ رِضْوَانِ حُدَّتْ
وَأَلْقَتْ مَا فِيهَا وَتَخَلَّتْ ۝

خاصیت :- ان آئیوں کو لکھ کر ولادت کی آسانی کے لئے بائیں ران میں باندھ دے انشاء اللہ تعالیٰ بہت آسانی سے ولادت ہوگی۔ مگر بعد ولادت تعویذ کو فوراً کھول دینا چاہیے اور اسی عورت کے سر کے بال کی دہنی مقام خاص پر دینا سفید ولادت ہے۔

(آیات کا مطلب :- یہ سورہ انشقاق کی آیات ہیں جن میں قیامت کی نشانیوں کا ذکر ہے۔ ترجمہ یہ ہے "جب آسمان پھٹ جائے گا اور اپنے رب کا حکم سن لے گا اور وہ اس لائق ہے۔ اور جب زمین کھینچ کر بڑھادی جائے گی اور زمین اپنے اندر کی چیزوں کو اگل کر خالی ہو جائے گی۔ (ربط ظاہر ہے)

(۶) اگر دروازہ سے تکلیف ہو تو عورت موطا امام مالک (مجموعہ احادیث) پر ہاتھ رکھے فوراً ولادت ہو جائے گی۔

(۷) فَسَيَكْفِيكَهُمُ اللَّهُ وَهُوَ السَّمِيعُ الْعَلِيمُ ۝

خاصیت :- جس سے حاکم ناراض و خفا ہو۔ وہ اس آیت کو پڑھا کرے یا لکھ کر بازو پر باندھ لیسے انشاء اللہ تھلے حاکم نہرہاں ہو جائے گا۔

(مطلب :- اللہ تعالیٰ نے حضور کو تسلی دی ہے کہ ان سرکش مخالفین کی نکتہ انگیزیوں سے گھبرانے کی کوئی بات نہیں۔ اللہ ان سب کے خلاف تیرے لئے کفایت کرے گا وہ سب کچھ سننے والا دیکھنے والا ہے)

(۸) جو شخص ساتویں صبح کو پڑھا کرے اس پر دوزخ کے ساتوں دروازے بند ہو جائیں گے۔

(۹) هُوَ اللَّهُ الَّذِي لَا إِلَهَ إِلَّا هُوَ عَالِمُ الْغَيْبِ وَالشَّهَادَاتِ هُوَ الرَّحْمَنُ
الرَّحِيمُ ط

خاصیت :- اسم اعظم اس میں مخفی ہے۔ جو کوئی صبح کے وقت سات مرتبہ پڑھے تو شام تک اس کے واسطے فرشتے دعائے مغفرت کریں اور اگر اس دن میں مرے تو شہید کا درجہ پائے گا اور اگر شام کو پڑھے تو صبح تک اس کے واسطے فرشتے دعائے مغفرت کریں اور جو اس شب میں مرے تو درجہ شہادت

(ترجمہ: "اللہ کی ذات وہ ہے کہ جس کے سوائے کوئی اور اللہ نہیں۔ وہ غیب و شہادت کا جاننے والا اور رحمن و رحیم ہے۔ غالباً لفظ شہادت (یعنی حاضر و غیب کا جاننے والا) کی نسبت سے درجہ

شہادت کہا گیا ہے)

(۱۰) الْقِيَوْمُ

خاصیت :- اس کی کثرت سے نیند آتی ہے۔

(القیوم - یعنی۔ ایسا قائم کر جسے اپنے قیام و بقا کے لئے کسی آسوسے کی ضرورت نہ ہو۔ غالباً "نیند" کی طرف خیال اس لئے گیا کہ القیوم کے بعد ہے کہ نہ اسے نیند چھو سکتی ہے نہ غمزدگی۔ حالانکہ القیوم کی تاثیر سے تو سونے والوں کو بھی بیدار ہو جانا چاہیے)

(۱۱) الْمُغْنَى

خاصیت :- اگر مشغولی جماع کے وقت خیال سے پڑھے تو بیوی اس سے محبت کرنے لگے (المغنی سے

بے نیاز اور سب کا حاجت روا)

(۱۲) الرَّحْمَنُ الرَّحِيمُ ط

خاصیت :- اگر طالبِ مطلوب کا نام مع نامِ والدہ کے لکھے۔ اس کی محبت میں سرگرداں ہو بشرطیکہ

جائز محبت ہو۔

(۱۳) اِنَّا لِلّٰهِ وَاِنَّا اِلَيْهِ رٰجِعُونَ ط

خاصیت :- اگر یہ آیت پڑھ کر گم ہوئی چیز کی تلاش کی جائے تو انشاء اللہ تعالیٰ ضرور مل جائے ورنہ

غیب سے اُسے کوئی چیز اس سے عمدہ ملے گی۔

(مطلب آیت :- قرآن کریم میں مصائب و مشکلات میں استقامت کی تلقین کے بعد فرمایا کہ ایسے

لوگوں کا مطمح نگاہ یہ ہونا چاہیے کہ ہم سب اللہ ہی کے لئے ہیں اور اسی کی طرف لوٹنے والے!

(۱۴) يَا أَيُّهَا النَّاسُ اتَّقُوا رَبَّكُمُ إِنَّ زَلْزَلَةَ السَّاعَةِ شَيْءٌ عَظِيمٌ ط

خاصیت :- حفظِ حل کے لئے مفید ہے۔

(مطلب :- اے لوگو! اپنے رب سے ڈرتے رہو۔ یقیناً قیامت کا زلزلہ ایک عظیم شے ہے)

(۱۵) اگر پوری سورہ نوح سوسے پڑھ لی جائے تو اخلاص سے محفوظ رہے گا۔

اتنے ہی کافی ہیں زیادہ کی ضرورت محسوس نہیں ہوتی ورنہ کتاب میں تو بڑے بڑے دلچسپ خواص لکھے ہیں ان وظائف وغیرہ کا نام رکھا جاتا ہے قرآن کے اعمال۔ حالانکہ قرآن کا عمل تو صرف وہی عمل کہلا سکتا تھا جو قرآن کے احکام کی اتباع میں سرزد ہو۔ پھر یہ خاصیتیں کہاں تک قابل اعتبار ہو سکتی ہیں یہ قرآنی آیات کے اس انوکھے استعمال کے دریافت کرنے کے طریقے سے ظاہر ہے جو مؤلف نے خود بنا دیا ہے کہ

”احقر کو حضرت مرشدی..... نے ارشاد فرمایا تھا کہ اگر کوئی حاجتمند تو عینہ وغیرہ لینے آئے

تو انکار مت کیا کر دینا چنانچہ احقر کا ہموں ہے کہ اس حاجت کے مناسب کوئی آیت قرآنی یا کوئی اسم الہی سوچ کر لکھے دیتا ہے اور بفضلہ تعالیٰ اس میں برکت ہوتی ہے۔ چنانچہ ایک بی بی کی مانگ باوجود کوشش بار بار کے سیدھی نہ نکلتی تھی احقر نے کہا اهدنا الصراط المستقیم پڑھ کر مانگ نکالو۔ چنانچہ اس کا پڑھنا تھا اور مانگ بے تکلف سیدھی نکل آئی احقر نے یہ حکایت اس لئے عرض کی ہے کہ اور کوئی طالب بھی اس معمول کو اختیار کرے تو امید نفع اور برکت ہے۔“

غور فرمائیے ان اعمال قرآنی نے خود قرآن کریم اور اس پر ایمان رکھنے والوں کو کہاں سے کہاں پہنچا دیا ہے اس زندگی میں فراخ رزق۔ نیک اولاد۔ دشمن پر غلبہ۔ عورت کی زندگی۔ شیطان سے دوری۔ غلبی خزانوں کا علم۔ چوری سے حفاظت۔ ادائیگی قرض۔ جراحہ جانی امراض سے شفا۔ اور آخرت میں جنت۔ شہادت کا مرتبہ۔ رسول اللہ کی شفاعت۔ دوزخ سے نجات۔ مغضیکہ اس زندگی اور آئندہ زندگی میں جس چیز کی بھی تمنا کی جاسکتی ہے وہ چند اوراد اور وظائف کے پڑھنے سے یا اگر پڑھ نہ سکتا ہو تو لکھ کر چاٹ لینے سے یا بازو پر باندھ لینے سے غیر مشروط طور پر گرانٹ کر دی گئی ہے اور کوئی ایسی ضرورت باقی نہیں رہتی جس کے لئے قرآن کریم کو ضابطہ حیات بنایا جائے۔ خدا کی راہ میں مشکلات و خطرات کا مقابلہ کرنا۔ خیرات میں استقامت و استقامت سے جے رہنا۔ میدان جہاد میں تکلف آجانا۔ یہاں کی موت میں حیات ابدی کا راز مضمحل دیکھنا۔ یوں معلوم ہوتا ہے۔ کہ ان لوگوں کے نزدیک اس قسم کے اعمال قرآنی جو محمد رسول اللہ الدین سے کا ضابطہ زندگی بنے سچے۔ کچھ پیچیدہ اور لمبے راستے ہیں۔ اس لئے ان کی جگہ اس زندگی میں کامیابی اور آخرت میں سرزادی کے لئے کچھ صریح تقسیم یا (Short Cut) قرآن کی آیات کے ان باطنی معانی میں مختصر ہے جن عمل میرا ہر لمحہ کے لئے کسی صبر آفاقی مرحلہ کی ضرورت ہی نہیں پڑتی اور یوں مفتحت میں بیٹھے چھائے جنت مل جاتی ہے۔

بیٹے میرا باب ہم است
بچے میرا باب ہم است
بچے میرا باب ہم است
بچے میرا باب ہم است
بچے میرا باب ہم است
بچے میرا باب ہم است

بعض لوگ کہا کرتے ہیں کہ صاحب! ان اوراد و وظائف کو خود کر کے دیکھ لیجئے ان میں واقعی اثر ہوتا ہے ہمیں بھی معلوم ہے کہ ایک حد تک اثر ہو سکتا ہے۔ لیکن اگر ہوگا تو اس لئے نہیں کہ ورد قرآن کی آیت کا کیا گیا ہے۔ جو لوگ قرآن کریم سے واقف بھی نہیں ہوتے کھلا ہوا شرک کرتے ہیں۔ وہ بھی ایسے ایسے اعمال کرتے اور بتاتے ہیں جو ممکن ہے کہ تاثیر کے اعتبار سے ان اوراد و وظائف قرآنی سے بھی بڑھ جائیں کیونکہ تاثیر زیادہ تر عمل کرنے والے کی فنی قابلیت پر منحصر ہوتی ہے۔ اس (Phenomenon) کا تعلق علم النفس (Psychology) سے ہے۔ ایک خاص طریقہ سے جن الفاظ کو بھی بطور وظیفہ کے پڑھیے یا لکھیے اس قسم کے اثرات پیدا کر سکتے ہیں۔ تفصیل اس اجال کی طویل ہے۔ جسے ہم انشاء اللہ کسی دوسرے موقع پر پیش کریں گے اس وقت تو صرف اتنا بتانا مقصود ہے کہ کس طرح نسخہ کا انوکھا استعمال طبیب مطلق کے بتائے ہوئے علاج سے باہر کھتا ہے۔ جس کا نتیجہ یہ ہے کہ واژین کتاب کی وہ جماعت جسے دنیا کی امامت کے لئے پیدا کیا گیا تھا آج دنیا میں سب سے پیچھے ہے ان کی وہ علی توہیں جو انھیں دنیا کے سخت سے سخت مقابلہ میں سینہ سپر کر دیا کرتی تھیں مفقود ہو چکی ہیں قرآن کریم کی برکت سے کسے انکار ہو سکتا ہے؟ لیکن اس کی برکت اس پر عمل پیرا ہونے سے حاصل ہوتی ہے۔ جہاں بھونک اور گنڈہ تعویذ سے برکت حاصل کرنے کا ذکر قرآن میں تو کہیں ہے نہیں۔

معاملہ کی ضروری باتیں

- (۱) طلوع اسلام ہر جمعہ کی یکم و التزائم اثناع ہوجاتا ہے اور نہایت احتیاط سے حوالہ ڈاک کیا جاتا ہے
- (۲) رسالہ موصول نہ ہونے کی اطلاع زیادہ سے زیادہ دس تا بیس تک دیکھے ورنہ بعد میں شاید پرچہ موجود نہ ہو اور اگر موجود بھی ہوگا تو بلا قیمت نہ مل سکے گا۔
- (۳) تبدیلی پتہ کی اطلاع ۲۰ تا بیس سے پہلے پہلے آنی جائیے۔
- (۴) جس اد کی خریداری کا چندہ ختم ہوجاتا ہے اس مہینہ کے پرچے کے اندر ایک اطلاعی جوابی کارڈ رکھ دیا جاتا ہے جو اب ایک ہفتہ کے اندر اندر آجانا چاہئے۔
- (۵) چندہ سالانہ پانچ روپے کی صورت موصول ہونے تک اس پر قیمت نئی پرچہ (۸) چندہ بذریعہ منی آرڈر دیکھنے میں خریدار کو کفایت اور منتظمین کو سہولت ہوتی ہے۔
- (۶) ہر رقم موصولہ (خواہ کسی ذریعہ سے موصول ہو) کی ایک رسید بھیجی جاتی ہے۔
- (۷) پی طلب کرنے کے بعد اسے موصول نہ کرنا ادارہ کو بلا حرج سزا دینے کے مرادف ہے۔
- (۸) منی آرڈر کرنے وقت اپنا پورا پتہ اور صاف لکھے نیز رقم کی تفصیل بھی درج فرمائیے۔
- (۹) آپ اپنا تعارف نمبر خریدار کی کہہ کر ذریعہ سہی کر سکتے ہیں اس لئے اس نمبر کا حوالہ دینا نہ بھولیے ورنہ ہمیں بید وقت اور آپ کو ناواقف شکایت ہوگی۔
- (۱۰) نمبر خریداری یا ذہنیں رہا کرنا کہیں نوٹس کر چھوڑیے۔
- (۱۱) "طلوع اسلام" کوئی تجارتی ادارہ نہیں بلکہ امت اسلامیہ کے اجتماعی مقاصد کی نشر و اشاعت کا ذریعہ ہے اس لئے اس کیساتھ اشتراک عمل اور معاونت ایک ملی خدمت ہے۔

(۱۲) خوش منگلی کی استواری کی بنیاد یہ ہے کہ فریقین ہر وقت خدا کو اپنے درمیان رکھیں۔ وَاللّٰهُ لَمُسْتَعَانٌ

ناظمت

(۱۳) نوٹس کے پرچے کے لئے ہر ہفتہ ایک نوٹس آئے ضروری ہیں۔

ادارہ طلوع اسلام دہلی